

استنجا کے احکام و مسائل

بیت الخلا قبلہ رخ پر رکھنا کیسا ہے:

سوال: ایک صاحب خیر نے اپنی مشترکہ آمدنی سے امام مسجد کیلئے بیت الخلا تعمیر کرایا، جس کا استعمال ہر ایک شخص کرے گا، وہ بھی صرف رات میں، ورنہ ہمہ وقت مقفل رہے گا۔ عمارت کی مناسبت سے طہارت و صفائی کے لحاظ سے جس رخ پر قدمچے بن گئے ہیں، اب خیال ہوا کہ ان پر ارتکاب استقبال قبلہ (جو بین الائمہ مختلف فیہ ہے) ہوگا۔ کیا اس سے بچنے کیلئے قدمچے انحراف صدر کافی ہو سکتا ہے؟ بصورت دیگر اگر قدمچے توڑ دیئے جائیں، تواضعت مالِ مسلم نہ ہوگا؟

الجواب: ————— حامداً ومصلیاً

صرف انحراف صدر تو حنفیہ کے نزدیک کافی نہیں، اگر بیٹھنے کی ہیئت ایسی ہو جائے کہ شمال یا جنوب کا رخ ہو جائے اور استقبال نہ رہے، تو درست ہے۔ (۱) مگر اس بیت الخلا کی یہ تخصیص و تقیید ہمیشہ تو رہے گی نہیں، بلکہ ختم ہو کر دوسرے لوگ بھی کسی وقت استعمال کریں گے، اور موجودہ حال میں بھی کسی اور وقتی مہمان وغیرہ کا استعمال کرنا بھی بعید نہیں۔ اس کی موجودہ ہیئت کے غیر مشروع ہونے کا سب کو علم ہونا ضروری نہیں، بلکہ بنانے والوں کے واقف مسائل ہونے

(۱) ”عن أبی ایوب الأنصاری رضی اللہ تعالیٰ عنہ قال: قال رسول اللہ صلی اللہ علیہ وسلم: ”إذا أتیتم الغائط فلا تستقبلوا القبلة ولا تستدبروها ولكن شرقوا أو غربوا“، متفق علیہ. (مشکوٰۃ المصابیح: ۴۲/۱، باب آداب الخلاء، قدیمی/وکذا فی الفقہ الإسلامی وأدلته: ۳۵۷/۱، الاستنجاء، رشیدیہ/وکذا فی مجمع الأنهر: ۱۰۰/۱، باب الأنجاس، دارالکتب العلمیہ، بیروت)

قال ابن عابدین: (قوله استقبال القبلة بالفرج) یعم قبل الرجل والمرأة، والظاهر أن المراد بالقبلة جهتها كما فی الصلاة، وهو ظاهر الحديث المارّ، وأن التقييد بالفرج یفید ما صرح به الشافعية أنه لو استقبلها بصدرة وحول ذكره عنها لم یكره، بخلاف عكسه، كما قدمناه فی باب الاستنجاء.... وإن أمكنه الانحراف ینحرف، فإنه عد ذلك من موجبات الرحمة، فإن لم یفعل فلا بأس، وكأنه سقط الوجوب عند الإمكان لسقوطه ابتداءً بالنسيان ولخشية التلوث. (رد المحتار، مطلب فی أحكام المسجد: ۶۵۵/۱، سعید/وکذا فی البحر الرائق، باب الأنجاس: ۴۲/۱، رشیدیہ)

کی بنا پر موجودہ بناوٹ کو مشروع تجویز کر کے بغیر انحراف کے ہی استعمال کیا جائے گا، لہذا اس کی بناوٹ میں ہی تغیر کر دی جائے، تاکہ اس کا رخ صحیح ہو جائے۔ (۱)

غلطی کی اصلاح کیلئے خرچ کرنا اضاعت نہیں، ہاں! غلط کام کیلئے خرچ کرنا اضاعت ہے۔ فقط واللہ تعالیٰ اعلم
حررہ العبد محمود غفرلہ، دارالعلوم دیوبند، ۲۳/۵/۱۳۸۸ھ

الجواب صحیح: بندہ نظام الدین عفی عنہ، دارالعلوم دیوبند، ۲۵/۵/۱۳۸۸ھ (فتاویٰ محمودیہ: ۳۰۱/۵، ۳۰۲)

(۱) بیت الخلا کا رخ:

- ۱۔ قضاء حاجت کے وقت قبلہ کی طرف رخ یا پیٹھ کرنا ممنوع ہے۔ حضرت ابویوب انصاری رضی اللہ عنہ نے اس بارے میں رسول اللہ صلی اللہ علیہ وسلم کا یہ ارشاد نقل کیا ہے کہ آپ صلی اللہ علیہ وسلم نے فرمایا: ”جب تم قضاء حاجت کے لیے جاؤ، تو پاخانہ یا پیشاب کرتے وقت، قبلہ کی طرف نہ رخ کرو اور نہ پیٹھ۔“ (جامع ترمذی مع معارف السنن: ۸۹/۱)
- ۲۔ اس لیے پاخانہ یا پیشاب چاہے بیت الخلا میں کیا جائے یا میدان و صحرائیں دونوں صورتوں میں قبلہ کی طرف رخ یا پیٹھ کرنا مکروہ تحریمی ہے۔ (رد المحتار: ۳۴۱/۱)
- ۳۔ پاخانہ یا پیشاب خانہ کی سیٹ کا رخ یا پیٹھ قبلہ کی طرف نہیں ہونی چاہیے، بلکہ (ہندوستان و پاکستان وغیرہ ممالک میں) اتر یا دکھن رخ بنانا چاہیے۔
- ۴۔ لیکن قبلہ کی طرف منھ کرنے میں اصل اعتبار شرم گاہ کے رخ کا ہے۔ (رد المحتار: ۳۴۱/۱) جیسا کہ حضرت ابویوب رضی اللہ عنہ کی بیان کردہ روایت میں آیا ہے کہ حضور صلی اللہ علیہ وسلم نے فرمایا: ”فلا یستقبل القبلة ولا یستدبرھا بفرجھ۔“ (کنز العمال: ۸۶/۵)
- ۵۔ اگر کہیں بیت الخلا قبلہ کی رخ پر بنا ہوا ہو، یا ٹرین یا جہاز بحری یا فضائی میں قبلہ کی طرف رخ کر کے قضاء حاجت کی نوبت آجائے، تو ایسے موقع پر قبلہ کی سمت سے اپنے رخ کو قدرے ہٹالینا چاہیے، اور یہ استغفار کرنا چاہیے کہ ہم پورے طور پر رخ کو نہ پھیر سکے۔ (رد المحتار: ۳۴۱/۱-۳۴۲)
- حضرت ابویوب انصاری رضی اللہ عنہ اپنا واقعہ بیان کرتے ہیں کہ ”جب ہم شام گئے، تو وہاں بیت الخلا ہم نے قبلہ کی سمت بنا ہوا پایا، (تو جب ہم اس میں جاتے تو) اپنا رخ قبلہ کی طرف سے تھوڑا سا ہٹالیتے، اور اللہ سے استغفار طلب کرتے (کہ ہم پورے طور پر قبلہ کی سمت سے نہ ہٹ پائے)۔“ (جامع ترمذی مع معارف السنن: ۹۰/۱)
- اور اگر قبلہ رخ بھول سے پیٹھ جائے، تو یاد آتے ہی اپنے رخ کو ہٹالے۔ رسول اللہ صلی اللہ علیہ وسلم نے فرمایا ہے کہ بیت اللہ کی عظمت کے پیش نظر ایسا کرنے والے کی مغفرت، وہاں سے اٹھنے سے پہلے ہو جاتی ہے۔
- ۶۔ چھوٹے بچے کو بھی پیشاب یا پاخانہ کراتے وقت، اس کے رخ کو قبلہ کی طرف کرنا مکروہ تحریمی ہے، ایسی صورت میں پیشاب، پاخانہ کرانے والی عورت یا مرد گنہ گار ہوں گے۔
- ۷۔ اگر کسی نے اپنا ستر نہیں کھولا اور پیشاب کے لیے ایسے رخ بیٹھا کہ اس کی پیٹھ قبلہ کی طرف ہے، تو اس میں حرج نہیں (فتاویٰ تاتارخانیہ: ۱۰۵/۱) البتہ ادب کے خلاف ہوگا۔
- ۸۔ قضاء حاجت کے لیے کھلی جگہ میں چاند یا سورج کی طرف رخ کر کے بیٹھنا بھی مکروہ تنزیہی ہے، البتہ اگر گھر میں کرے، تو کوئی حرج نہیں۔ (رد المحتار: ۳۴۲/۱، مراقی الفلاح: ۲۹)۔ (طہارت کے احکام و مسائل، صفحہ: ۲۰۹ تا ۲۱۱-انیس)

پیشاب خانہ مشرق رُخ بن گیا ہے، اس کو کیا کیا جائے:

سوال: ایک مسجد میں پیشاب خانے مشرق رو بن گئے ہیں، پیشاب اور استنجا کرتے ہوئے مغرب کو پشت ہوتی ہے، انجینئر وغیرہ ایک اور مسجد کی نظیر دیتے ہیں کہ وہاں جانے والے نہیں تھے، ایک عالم صاحب نے اس طرح بول و براز کو حدیث وفقہ کی رو سے مکروہ تحریمی بتلایا، کیا یہ صحیح ہے؟ اور دوسری مسجد کی نظیر کے پیش نظر کیا وہ پیشاب خانے باقی رکھے جائیں، یا توڑ کر جنوباً و شمالاً بنایا جائے؟

الجواب: حامداً ومصلیاً

حدیث پاک میں قبلہ کی طرف رُخ یا پشت کر کے بول و براز کی ممانعت آئی ہے، پھر کسی مسجد میں اگر غلط طریقہ نواقض یا بے توجہی کی بنا پر اختیار کر لیا گیا، تو اس کو نظیر میں پیش کرنا غلط ہے، اور اس کو بھی حدیث پاک کے تحت کیا جائے، اس غلط صورت کی وجہ سے حکم شرعی کو تبدیل نہیں کیا جاسکتا، اس لئے توڑ کر شمالاً و جنوباً رُخ بنایا جائے۔

”لا تستقبلوا القبلة ولا تستدبروها“ الحدیث. (۱) فقط واللہ اعلم

حررہ العبد محمد وغفرلہ (فتاویٰ محمودیہ: ۵/۳۰۰-۳۰۱)

بڑے کمرے میں بیت الخلا بنانا کیسا ہے:

سوال: دیہات میں (گاؤں میں) اگر گھر بڑا ہو، پھر اس گھر کے ایک کمرے میں بیت الخلا وغیرہ بنائیں، تو کوئی حرج ہے یا نہیں؟ جبکہ اور کہیں جانے سے تکلیف ہوگی اور پردہ وغیرہ کا انتظام بھی نہیں، اس بارے میں بیان فرمائیں؟

الجواب: وبالله التوفیق

گھر کے اندر ایک کمرہ میں عورتوں کے لئے بیت الخلا بنالینا ضروری ہے، بلکہ امر کی پاخانہ یا اس قسم کی کوئی اور باتھ روم وغیرہ بنالینا زیادہ بہتر ہے۔ (۲) فقط واللہ اعلم بالصواب،

کتبہ محمد نظام الدین اعظمی، مفتی دارالعلوم دیوبند، سہارنپور (منتخبات نظام الفتاویٰ: ۱۳۵/۱، ۱۳۶)

(۱) (الحدیث بتمامہ: ”عن ابی ایوب الأنصاری قال: قال رسول اللہ صلی اللہ علیہ وسلم: ”إذا أتیتُم الغائط... الخ. (مشکوٰۃ المصابیح: ۴۲/۱، باب آداب الخلاء، قدیمی/وکذا فی الفقہ الإسلامی وأدلته:

۳۵۷/۱، الاستنجاء، رشیدیہ، وکذا فی مجمع الأنهر: ۱۰۰/۱، باب الأنجاس، دارالکتب العلمیہ، بیروت)

(۲) عن ابن عمر: ارتقیٰ فوق بیت حفصۃ لبعض حاجتی فرأیت رسول اللہ صلی اللہ علیہ وسلم یقضی حاجتہ

پیشاب یا خانہ کے وقت قبلہ کی طرف رخ یا پشت کرنا شرعاً کیسا ہے:

سوال: کیا فرماتے ہیں علمائے دین اس مسئلہ میں کہ اگر بوقت رفع حاجت ضروری، منہ جانب بیت المقدس ہوئے یا منہ یا پشت بوقت حاجت ضروری جانب قبلہ ہووے، تو اس کے متعلق کیا حکم ہے، ہر دو امور کی نسبت تحریر فرمایا جائے؟

الجواب

قضائے حاجت کے وقت قبلہ کی طرف منہ یا پشت کرنا مکروہ تحریمی ہے۔
درمختار میں ہے:

”کما کرہ) تحریماً (استقبال قبلہ و استدبارھا ل) أجل (بول أو غائط)“ الخ . (۱)

اور حدیث میں ہے:

”إذا أتیتم الغائط فلا تستقبلو القبلة ولا تستدبروها“ الحدیث . (۲) واللہ تعالیٰ اعلم

(امداد المقتنین: ص ۲۶۴)

== بیت الخلا کی جگہ:

۱۔ آدمی جہاں آباد ہو اور رہتا سہتا ہو، چاہیے کہ اس جگہ پاخانہ و پیشاب خانہ کا نظم کرے۔ رسول اللہ صلی اللہ علیہ وسلم کے عہد میں، مدینہ میں، جو بیت الخلا آپ کے اور آپ کے گھر والوں کے لیے بنے تھے، وہ ازواج مطہرات کے گھر کے قریب تھے، جیسا کہ بخاری کی روایت میں حضرت عائشہ رضی اللہ عنہا نے اس کی صراحت کی ہے۔ (صحیح بخاری: ۵۹۵/۲)

رسول اللہ صلی اللہ علیہ وسلم کے آخری عہد میں گھروں کے قریب بیت الخلا بنوائے گئے تھے، اور قضاء حاجت کے لئے استعمال کئے جاتے تھے، بیت الخلا میں قضاء حاجت کی بے پردگی بھی نہیں ہوتی ہے، اور گناہ سے بھی بچا جاتا ہے۔ (صحیح بخاری: ۵۹۵/۲۔ سنن ابن ماجہ: ۶۴/۱)

۲۔ بیت الخلا اگر پختہ نہ ہو، تو اس کا گڑھا پڑوسی کی دیوار سے ملحق نہ کھودا جائے، تاکہ اس کی دیوار کو نقصان نہ ہو، اور اس کی بدبو اس کے لیے تکلیف دہ نہ ہو۔ (رد المحتار)

۳۔ ایسا بیت الخلا جس کی گندگی ٹنکی میں نہ ہو، بلکہ اسے صاف کیا جاتا ہو، اس کے گڑھے کا رخ راستہ کی طرف کرنا اور بغیر ڈھکن کے چھوڑ دینا، رسول اللہ صلی اللہ علیہ وسلم کے ارشاد کے خلاف ہے (حضور صلی اللہ علیہ وسلم نے راستہ پر پاخانہ کرنے سے منع فرمایا ہے۔) (سنن ابن ماجہ: ۶۶/۱ حدیث: ۳۳۴)

کیوں کہ آنے جانے والوں کو اس کی بدبو سے تکلیف ہوتی ہے۔

۴۔ نہر، دریا، حوض، کنواں یا چشمہ کے کنارے بیت الخلا بنانا اور بیت الخلا کے گندے پانی کو اس میں بہانا ممنوع ہے، کیوں کہ اس سے پانی گندہ ہو جاتا ہے۔ (رد المحتار: ۳۴۳/۱) (طہارت کے احکام و مسائل: صفحہ ۱۳۵، ۱۳۶۔ انیس)

(۱) الدر المختار علی صدر رد المحتار، فصل فی الاستنجاء: ۳۴۱/۱، بیروت، انیس

(۲) عن أبی ایوب الأنصاری قال: قال رسول اللہ صلی اللہ علیہ وسلم: ”إذا أتى أحدکم الغائط فلا یستقبل القبلة ولا یولھا ظہرھا، شرقوا أو غربوا“ (بخاری، باب لا تستقبل القبلة ببول ولا غائط إلا عند البناء، جداراً أو نحوه، ص ۳۰، نمبر ۱۴۴)

==

اس حدیث میں ہے کہ پاخانہ کے وقت استقبال قبلہ یا استدبار قبلہ نہ کرے۔

رفع حاجت کے وقت قبلہ کی طرف رخ یا پشت کرنا کیسا ہے:

سوال: مغرب کی جانب پشت کر کے پیشاب و پاخانہ کرنا کیسا ہے؟ مسجد میں مغرب کی جانب پشت کرنا کیسا ہے؟ استنجا خانہ، پاخانہ مغرب کی طرف درست ہے یا نہیں؟

الجواب ————— وباللہ التوفیق

قبلہ کی طرف رخ یا پشت کر کے پیشاب، پاخانہ کرنا مکروہ تحریمی ہے، حدیث میں ایسا ہی ہے، جامع ترمذی دیکھ لیجیے۔ (۱)
استنجا خانہ اور پاخانہ جس طرف چاہے بنا سکتا ہے، لیکن اس کو ایسا بنانا چاہیے کہ رفع حاجت کے لئے بیٹھنے میں قبلہ کی طرف رخ یا پشت نہ ہو۔ (۲) فقط واللہ تعالیٰ اعلم

محمد عثمان غنی، ۲۰/۱۲/۱۳۷۵ھ (فتاویٰ امارت شرعیہ جلد دوم صفحہ ۵۶)

بالکل چھوٹے بچوں کے لئے استقبال و استدبار کا حکم:

سوال: کیا قضاء حاجت کے وقت چھوٹے بچوں کے لئے بھی استقبال و استدبار قبلہ کا کوئی حکم ہے؟

الجواب —————

والدہ یا جو انہیں قضاء حاجت کرائے، اسے حکم ہے کہ وہ اسے قبلہ رو یا مستدبر قبلہ لے کر نہ بیٹھے۔
” (و کذا یکرہ)..... (للمرأة إمساک صغیر لبول أو غائط نحو القبلة)۔ (در مختار، استنجا)
” (قولہ إمساک صغیر): هذه الکراهة تحریمیة، لأنه قد وجد الفعل من المرأة ط۔ (شامی،
فصل فی الاستنجا۔ مطلب القول المرجح علی الفعل: ج ۱ ص ۲۵۱) فقط واللہ اعلم
احقر محمد انور عفا اللہ عنہ، مفتی جامعہ خیر المدارس، ملتان (خیر الفتاویٰ: ۱۸۰۶)

== ایک دوسری حدیث میں مطلقاً اس کی ممانعت آئی ہے:

عن سلمان قال: ”قیل له قد علمکم نبیکم صلی اللہ علیہ وسلم کل شیء حتی الخرائة؟ قال: فقال أجل، لقد نهانا أن نستقبل القبلة لغائط أو بول أو أن نستنجی بالیمین أو أن نستنجی بأقل من ثلاثة أحجار أو أن نستنجی برجیع أو بعظم۔“ (مسلم، باب الاستطابة: ص ۱۳۰ نمبر ۲۶۲۲/۲۶۰۶ ترمذی، باب الاستنجا بالحجارة: ص ۱۰، نمبر ۱۶) اس حدیث میں ہے کہ پیشاب اور پاخانہ کے وقت استقبال قبلہ نہ کرنے میں چار دیواری کی قید نہیں ہے، اس لئے چار دیواری میں بھی استقبال قبلہ مکروہ ہوگا۔ انیس
(۱) عن أبی ایوب الأنصاری قال: قال رسول اللہ صلی اللہ علیہ وسلم: ”إذا أتیتم الغائط فلا تستقبلوا القبلة بغائط ولا بول ولا تستدبروها ولكن شرقوا أو غربوا۔“ (الترمذی، باب فی النهی عن استقبال القبلة بغائط أو بول: ۳/۱) (کما کرہ) تحریماً (استقبال قبلہ و استدبارھا لہ) أجل (بول أو غائط)۔ (الدر المختار علی هامش رد المحتار، فصل فی الاستنجا: ۵۵۳/۱)

(۲) پودان کا رخ بھی ایسا نہ ہو کہ بیٹھنے کی صورت میں استقبال قبلہ لازم آئے۔ انیس

پیشاب کراتے وقت بچے کو قبلہ رخ کر کے پکڑنا کیسا ہے:

سوال: خواتین میں یہ عادت ہوتی ہے کہ کبھی کبھی وہ بچے کو پیشاب یا پاخانہ کے لئے قبلہ رخ کر کے پکڑتی ہیں، اس کا شرعاً کیا حکم ہے؟

الجواب

قبلہ کی طرف استدبار و استقبال دونوں مکروہ ہے، فقہی ذخائر میں عورتوں کے اس عمل کو مکروہ قرار دیا گیا ہے، کہ وہ بچوں کو پیشاب یا پاخانہ کے لئے قبلہ رخ کر کے پکڑیں، اس لئے ایسے عمل سے اجتناب کرنا ضروری ہے۔

كما قال الحصكفي: ”(و كذا يكره) هذه تعم التحريمية والتنزيهية (للمرأة إمساك صغير لبول أو غائط نحو القبلة)“۔ (الدر المختار على صدر رد المحتار، فصل في الاستنجاء: ج ۱ ص ۳۴۲) (۱)
(فتاویٰ حقانیہ جلد دوم صفحہ ۵۹۹)

جنگل اور میدان میں قبلہ کی طرف پشت کر کے استنجا کرنے کا حکم:

سوال: راستوں میں یہ بات دیکھنے میں آتی ہے کہ لوگ قبلہ کی طرف پشت کر کے بھی قضاء حاجت کرتے رہتے ہیں، کیا جنگل اور میدان وغیرہ میں ایسا کرنا درست ہے؟ (ایم، اے معز، علی نگر)

الجواب

حضرت ابو ہریرہؓ سے مروی ہے کہ رسول اللہ صلی اللہ علیہ وسلم نے ہمیں پیشاب و پاخانہ کے موقع پر قبلہ کی طرف رخ کرنے یا پشت کرنے سے منع فرمایا ہے۔

”عن أبي هريرة رضي الله عنه قال: قال رسول الله صلى الله عليه وسلم: ”إنما أنا لكم بمنزلة الوالد أعلمكم فإذا أتى أحدكم الغائط فلا يستقبل القبلة ولا يستدبرها“۔ (۲)
اس لئے فقہار جمہم اللہ نے پیشاب و پاخانہ کے موقع پر کھلی جگہ ہو یا عمارت، بہر صورت قبلہ کی طرف رخ یا پشت کر کے بیٹھنے سے منع کیا ہے:

,, (كره) تحريماً (استقبال قبلة واستدبارها ل) أجل (بول أو غائط)..... (ولوفى بنیان) لإطلاق النهي,, (۳)

(۱) قال العلامة حسن بن عمار الشرنبلالی: (ويكره إمساك الصبي نحو القبلة) قال السيد أحمد الطحطاوي: (تحت قوله يكره إمساك الصبي)... ويكره إمساكه حال قضاء حاجته نحو القبلة وعين القمرين ونحو ذلك“۔ (الطحطاوي حاشية مراقي الفلاح، باب الاستنجاء: ج ۱ ص ۲۱/ ومثله في البحر الرائق، فصل في الاستنجاء: ج ۱ ص ۲۳۳)

(۲) سنن أبي داود، حديث نمبر: ۸

(۳) الدر المختار على هامش رد المحتار، فصل في الاستنجاء: ۵۵۴/۱۔

عمارت کے اندر جو بیت الخلا بنے ہوئے ہیں، وہاں کے بارے میں توفتہا کے درمیان ایک گونہ اختلاف بھی ہے، لیکن کھلے مقامات کے بارے میں توافق ہے کہ وہاں استنجا کی حالت میں قبلہ کو سامنے یا پیچھے رکھنا مکروہ تحریمی ہے، اس لئے اس سے اجتناب کرنا چاہئے۔ (کتاب الفتاویٰ: ۶۸/۲ و ۶۹)

قبلہ رخ پیشاب کرنا اور تھوکرنا کیسا ہے:

سوال: کعبۃ اللہ کی سمت رخ کر کے یا مسجد کے زیر سایہ پیشاب کرنا اور تھوکرنا کیسا ہے؟

الجواب: _____ حامداً ومصلیاً

قبلہ رخ تھوکرنا نہیں چاہیے۔ (۱)

اور پیشاب کرنا تو زیادہ مکروہ ہے۔ (۲)

اس سے بچ کر مسجد کے زیر سایہ اس طرح کہ بدو مسجد میں نہ آئے، گنجائش ہے۔ فقط واللہ سبحانہ تعالیٰ اعلم
حررہ العبد محمود غفرلہ، دارالعلوم دیوبند، ۲۵/۲/۱۳۹۲ھ

الجواب صحیح: بندہ نظام الدین، دارالعلوم دیوبند، ۲۵/۲/۱۳۹۲ھ (فتاویٰ محمودیہ: ۳۰۲/۵)

آب دست کے وقت قبلہ رخ منہ یا پیٹھ کرنا کیسا ہے:

سوال: بول اور براز قبلہ کی طرف منہ اور پشت کر کے ممنوع ہے، اور استنجا کرنا یعنی آبدست لینا، قبلہ کی طرف منہ یا پشت کر کے کیسا ہے؟

الجواب: _____

چونکہ کوئی دلیل نہیں کی نہیں ہے، اس لیے جائز ہے۔ فقط

۱۵/شوال ۱۳۲۱ھ (امداد: جلد ۱ صفحہ ۳)

(۱) ”عن أنس بن مالك رضي الله تعالى عنه أن النبي صلى الله عليه وسلم رأى نخامة في القبلة، فشق ذلك عليه، حتى رثى في وجهه، فقام، فحكه بيده، فقال: ”إن أحدكم إذا قام في صلاته، فإنه ينجس ربه“ أو ”إن ربه بينه وبين القبلة، فلا يبرقن أحدكم قبل القبلة، ولكن عن يساره أو تحت قدمه“. (صحيح البخاري، كتاب الصلاة، باب حكّ البزاق باليد من المسجد: ۵۸/۱، قديمي)

”قال الحافظ: وهذا التعليل يدل على أن البزاق في القبلة حرام، سواء كان في المسجد أم لا“. (فتح

الباري: ۶۶۹/۲، قديمي)

(۲) ”كما كرهه) تحريماً (استقبال قبلة واستدبارها ل) أجل (بول أو غائط)“. (الدر المختار، كتاب الطهارة، فصل في الاستنجاء: ۳۲۱/۱، سعيد) وكذا في البحر الرائق، قبيل كتاب الصلاة: ۲۲۲/۱، رشيدية) وكذا في الفتاوى السراجية، كتاب الصلاة، فصل في الاستنجاء: ص ۶، سعيد)

(مگر نہ کرنا موجب ثواب ہے۔ کما فی المنیۃ: أن ترکه أدب، الخ. (شامی، جلد اول، ص ۳۵۳) (۱) بعد میں معلوم ہوا کہ اس مسئلہ کو ان مسائل میں درج کیا گیا ہے، جن کے متعلق مشائخ پر بعض علما نے تنبیہ فرمائی ہے۔ (دیکھو! ملحقات تتمہ اولیٰ امداد الفتاویٰ صفحہ ۳۳۰)

نوٹ: یہ اضافہ تصحیح الاغلاط، صفحہ ۱، سے کیا گیا ہے۔

(از ملحقات تتمہ اولیٰ صفحہ ۳۳۰)

خلاصہ سوال: از روئے قبلہ بوقت استنجا؟ (۲)

خلاصہ جواب: جائز ہے۔

تسلیح:

شان کعبہ قبلہ را مد نظر داشته کہ عین مقصود اہل اسلام است، ضروری بود کہ جواب ایں طور دادند۔ (۳)

الجواب

ترک ادب است، نباید کرد۔

”فلو للاستنجاء لم یکره“۔ (الدر المختار، فصل الاستنجاء)

(قولہ لم یکره): أى تحریمًا، لما فی المنیۃ: أن ترکه أدب، ولما مر فی الغسل أن من آدابہ أن لا یسقبل القبلة لأنه یكون غالبًا مع كشف العورة.....، ولقولہم یکره مد الرجلین إلى القبلة فی النوم وغیره عمدًا وکذا فی حال مواقعة أهله. (رد المختار: جلد اول، صفحہ ۳۵۳)

(امداد الفتاویٰ جدید: ۱/۱۳۷-۱۳۸)

پیشاب کرتے وقت سورج یا چاند کی طرف منہ کرنا کیسا ہے:

سوال: کیا چاند سورج کی طرف منہ کر کے پیشاب پاخانہ کرنا جائز ہے؟ اور اگر جائز نہیں، تو سورج یا چاند بادلوں میں مستور ہوں، تو بھی یہی حکم ہے، یا نہیں؟

الجواب

فقہی ذخائر سے معلوم ہوتا ہے کہ پیشاب پاخانہ کرتے وقت سورج چاند یا تیز ہوا کی طرف منہ کرنا مکروہ ہے، البتہ اگر سورج یا چاند بادلوں میں چھپے ہوئے ہوں، تو اس صورت میں پیشاب کرتے وقت ان چیزوں کی طرف منہ کرنا بلا کراہت جائز ہے۔

(۱) فصل فی الاستنجاء، تحت قول الدر: فلو للاستنجاء لم یکره۔ انیس

(۲) استنجا کے وقت قبلہ رو ہونا کیسا ہے؟ انیس

(۷) کعبہ قبلہ کی شان، جواب اہل اسلام کا عین مقصود ہے، کو مد نظر رکھتے ہوئے، ضروری ہے کہ جواب اس انداز سے دیا جائے۔ انیس

قال العلامة ابن عابدين: ”والذى يظهر أن المراد استقبال عينهما مطلقاً لاجتهتهما ولا ضوءهما، وأنه لو كان ساتري يمنع عن العين ولو سحاباً فلا كراهة، وأن الكراهة إذا لم يكونا في كبد السماء“. (رد المحتار، فصل في الاستنجاء، مطلب القول المرجح على الفعل: ج ۳ ص ۳۴۲) (۱)
(فتاویٰ حقانیہ جلد دوم، صفحہ ۵۹۶)

سورج کی طرف رخ کر کے استنجا کرنا، جبکہ سورج ابر آلود ہونے کی وجہ سے دکھائی نہ دیتا ہو:
سوال: اگر آفتاب ابر کی آڑ میں ہو اور دکھائی نہ دیتا ہو، تو اس طرف کو منہ کر کے پیشاب کرے یا نہیں؟

الجواب

فی رد المحتار: ”والذى يظهر أن المراد استقبال عينهما مطلقاً لاجتهتهما ولا ضوءهما، وأنه لو كان ساتري يمنع عن العين ولو سحاباً فلا كراهة، وأن الكراهة إذا لم يكونا في كبد السماء“. (جلد اول، صفحہ ۳۵۴، فصل في الاستنجاء).

اس سے معلوم ہوا کہ صورت مسئلہ میں ادھر منہ کر کے پیشاب کرنا درست ہے۔ (۲)

۲۴ / جمادی الاخریٰ ۱۲۳۲ھ، امداد: ۵/۱۔ (امداد الفتاویٰ جدید: ۱۳۸/۱-۱۳۹)

قطب تارے کی طرف منہ کر کے پیشاب کرنا کیسا ہے:

سوال: قطب تارے کی طرف منہ کر کے پیشاب کرنا جائز ہے یا نہیں؟

الجواب ————— حامداً ومصلیاً

قطب تارے کی طرف منہ کر کے پیشاب پاخانہ کرنا درست ہے، کیونکہ یہ حکم کعبہ شریف کیلئے ہے کہ اس کی طرف

حاجت کے وقت استقبال واستدبار نہ ہو۔ (۳) فقط (فتاویٰ دارالعلوم: ۱/۳۷۷)

(۱) قال العلامة حسن بن عمار الشرنبلالی: ويكره استقبال عين الشمس والقمر لأنهما آيتان عظيمتان آه. قال السيد أحمد الطحطاوى: (قوله يكره استقبال الخ) ”إطلاق الكراهة يقتضى التحريم وقيد بالعين إشارة إلى أنه لو كان في مكان مستور ولم تكن عينهما بمراى منه لا يكره بخلاف القبلة“ الخ. (طحطاوى على مراقي الفلاح، فصل في الاستنجاء: ج ۳ ص ۳۴۱)

(۲) چاند، سورج کی طرف پاخانہ، پیشاب کے وقت منہ یا پیچھ کرنا مکروہ تریبی ہے۔

(واستقبال شمس وقمر لهما) أى لأجل بول أو غائط آه (در مختار) والظاهر أن الكراهة هنا تنزيهية ما لم يرد نهي

آه. (رد المحتار، فصل في الاستنجاء، مطلب القول المرجح على الفعل: ۲۵۱/۱)

لیکن مراد چاند سورج کی ذات کا استقبال واستدبار ہے، اس جہت یا ان کی روشنی کا استقبال واستدبار مکروہ نہیں ہے، اسی طرح جب وہ نظر نہ

آ رہے ہوں، تو بھی کراہت نہیں، اور صورت مسئلہ میں چونکہ آفتاب ابر میں چھپا ہوا ہے، اس لئے کراہت نہیں ہے۔ سعید

(۳) (کما کره) تحريماً (استقبال قبلة واستدبارها ل) أجل (بول أو غائط) الخ. (الدر المختار على هامش رد

المختار، باب الأنجاس، فصل الاستنجاء: ۳۵۳/۱، ظفر)

شمال و جنوب رخ استنجا کا کیا حکم ہے:

سوال: قبلہ کی جانب کے سوا شمال یا جنوب کی طرف منہ کر کے بول و براز کرنا ممنوع ہے یا نہیں؟

الجواب: _____ حامداً ومصلیاً

ممنوع نہیں۔ (۱) فقط (فتاویٰ دارالعلوم: ۳۸۰/۱)

استنجا کرتے وقت شمال کی طرف منہ کرنے کا حکم:

سوال: ہمارے علاقہ میں یہ مشہور ہے کہ شمال کی طرف چھوٹا قبلہ ہے، اور مغرب کی طرف بڑا قبلہ، تو کیا جس طرح پیشاب و پاخانہ کرتے وقت قبلہ کی طرف منہ یا پشت کرنا جائز نہیں، شمال کی طرف بھی ایسا ہی حکم ہے، یا نہیں؟

الجواب:

احادیث مبارکہ میں قبلہ (کعبہ) کی طرف استنجا کے وقت منہ یا پشت کرنا ممنوع قرار دیا گیا ہے، اور اس کے متبادل بقیہ دونوں طرف منہ یا پشت کرنے کا حکم ہوا ہے، اب یہ دونوں اطراف کے علاقے جغرافیائی نظام کے مطابق ہوں گے، یعنی جہاں کعبہ مغرب یا مشرق کی جانب ہو، تو اس کے دونوں اطراف شمال و جنوب ہے، اور جہاں کعبہ شمال یا جنوب کی طرف ہو، تو وہاں کے رہنے والوں کو مشرق و مغرب کی طرف منہ کرنے کا حکم ہے۔

عن أبي أيوب الأنصاري قال: "قال النبي صلى الله عليه وسلم: "إذا أتيتم الغائط لا تستقبلوا القبلة ولا تستدبروها لكن شرقوا أو غربوا". (الجامع للترمذی، باب فی النهی عن استقبال القبلة بغائط: ج ۸ ص ۸) (۲) (فتاویٰ حقانیہ جلد دوم صفحہ ۵۹۴)

قبرستان میں استنجا کرنے کا حکم:

سوال: قبرستان میں استنجا، پانچا نہ کرنا کیسا ہے؟

(۱) (کما کرہ) تحریماً (استقبال قبلة واستدبارها ل) أجل (بول أو غائط)..... (ولوفی بنیان) لإطلاق النهی (در مختار) (قوله لإطلاق النهی) وهو قوله صلى الله عليه وسلم: "إذا أتيتم الغائط فلا تستقبلوا القبلة ولا تستدبروها، ولكن شرقوا أو غربوا" رواه الستة. (رد المحتار، فصل الاستنجاء: ۳۱۶/۱، ظفر)

بخاری، باب لا تستقبل القبلة ببول ولا غائط إلا عند البناء، جدار أو نحوه، ص ۳۰، نمبر ۱۴۴، انیس (۲) وکذا فی الصحيح للبخاری: ۳۹۴، عن أبي أيوب رضي الله عنه. انیس

قال الحصكفي: " (کما کرہ) تحریماً (استقبال قبلة واستدبارها ل) أجل (بول أو غائط)..... (ولوفی بنیان) لإطلاق النهی". (الدر المختار علی صدر رد المحتار، فصل الاستنجاء: ج ۳ ص ۳۴) ومثله فی مراقی الفلاح علی صدر الطحطاوی، فصل فی الاستنجاء: ج ۴ ص ۴۱

الجواب ————— حامداً ومصلیاً

قبرستان میں استنجا، پانچا نہ کرنا سخت گناہ کی بات ہے، اس سے پرہیز کرنا بہت ضروری ہے۔ (۱) فقط واللہ تعالیٰ اعلم بالصواب

حررہ العبد حبیب اللہ القاسمی۔ (حبیب الفتاویٰ جلد سوم، صفحہ ۴۷ و ۴۸)

نایاک جگہوں پر پیشاب و پاخانہ کرنا کیسا ہے:

سوال: میں یو، ایس، اے، میں رہتی ہوں، یہاں تقریباً آدھا ٹوائلٹ ہر وقت پانی سے بھرا رہتا ہے، اس لیے جب میں پانی سے اپنی صفائی کرتی ہوں، تو مجھے ہمیشہ کمر پر چھینٹیں محسوس ہوتے ہیں، ٹوائلٹ میں ٹیشو بھی نہیں ڈال سکتی کیوں کہ یہ قابل عمل نہیں، اس وجہ سے کہ اتنے زیادہ پانی کے ہوتے ہوئے ٹیشو فوراً نیچے بیٹھ جاتا ہے، دوسرے یہ کہ نالیوں کو بند کر سکتا ہے، میں اپنے آپ کو پاک کرنے کے لیے آخر میں غسل کرتی ہوں کیوں کہ میں استنجا کرنے کے بعد کمر کی چھینٹوں کی بنا پر مطمئن نہیں ہوتی۔

میں ایک دن میں پانچ چھ بار غسل بھی کر سکتی، براہ کرم میری رہنمائی فرمائیے کہ مجھے کیا کرنا چاہیے؟

الجواب ————— حامداً ومصلیاً

اولاً تو ایسی گندی جگہ بیٹھ کر استنجا وضو کرنے سے اجتناب کرنا چاہیے، لیکن اگر باتھ روم دوسرا نہ ہونے کی وجہ سے مجبوری ہو، تو پھر مذکورہ مقام پر ہی طہارت حاصل کی جائے، اور اس دوران جہاں چھینٹیں پڑ کر نایاک ہونے کا اندیشہ یا یقین ہو، تو صرف متاثرہ عضو دھو کر پاک و صاف کر لیا جائے، تو بلاشبہ نماز ادا ہو جائے گی، ہر دفعہ غسل کی ضرورت نہیں

وفي الهندية، في مستحبات الوضوء: التوضؤ في موضع طاهر الخ (۹/۱)

وفي الدر: (و) عفی، إلی قوله، (وبول انتصح کرو وس إیر) الخ. (۳۲۲/۲) واللہ سبحانہ و تعالیٰ اعلم

(فتاویٰ دارالافتاء والقضاء، جامعہ بنوریہ، پاکستان، سیریل نمبر: ۸۵۳۰)

اذان کے وقت استنجا کرنا کیسا ہے:

سوال: کیا اذان کے وقت طہارت لینا درست ہے؟

الجواب

اگر کوئی شخص پہلے سے استنجا کی حالت میں ہو، اور اذان ہونے لگے تو حرج نہیں، البتہ اس حالت میں زبان سے

(۱) عن جابرؓ أن رسول الله صلى الله عليه وسلم نهى أن يجصص القبر، وأن يبنى عليه أو يقعد عليه وأن يكتب عليه وأن يوطأ. (لمسلم وأصحاب السنن، جمع الفوائد، تشييع الجنائز وحملها ودفنها: ج ۳۹۲ - انیس)

اذان کا جواب نہ دے۔ (۱) اگر استنجا کو جانے سے پہلے اذان شروع ہو گئی اور استنجا کا شدید تقاضہ نہ ہو، یا یہ اندیشہ نہ ہو کہ ازدحام کی وجہ سے تاخیر کرنے کی صورت میں نماز کی کوئی رکعت یا نماز سے پہلے کی سنت فوت ہو سکتی ہے، تو بہتر ہے کہ رک کر اذان کا جواب دے دے۔

سمع الأذان وهو يمشي فالأولى أن يقف ساعةً ويجيب. (۲)

اس کے بعد استنجا کرے، مسجدوں میں عام طور پر نمازوں کے اوقات میں اتنا ہجوم ہو جاتا ہے کہ انتظار کرنے میں جماعت فوت ہونے کا یا دوسروں کو دشواری پیدا ہونے کا اندیشہ رہتا ہے، ایسی صورت میں اذان کے درمیان استنجا کر لینے میں مضائقہ نہیں، کیوں کہ اصل میں اذان کا عملی جواب دینا واجب ہے، اور وہ ہے ”جماعت میں شرکت“ زبان سے جواب دینا واجب نہیں۔ (کتاب الفتاویٰ: ۷۲، ۷۱، ۷۰)

بیت الخلا میں داخل ہونے کا طریقہ کیا ہے:

سوال: جناب مفتی صاحب! میں نے ایک شخص سے سنا ہے کہ بیت الخلا میں داخل ہوتے وقت پہلے بائیں پاؤں کو داخل کرنا چاہئے اور نکلتے وقت پہلے دایاں پاؤں باہر کرنا چاہئے، کیا یہ درست ہے؟

الجواب

معاشرہ میں دو قسم کے اعمال ہوتے ہیں، ایک وہ اعمال جو عظمت اور کرامت والے ہوتے ہیں، اور دوسرے خسیس اور بے عظمت و حرمت والے اعمال، شریعت مقدسہ میں ہر عظمت والے عمل کو دائیں طرف سے اور ہر خسیس عمل کو بائیں طرف سے شروع کرنے کا حکم ہے، چونکہ بیت الخلا خسیس اور غیر ذی شان والے اعمال سے تعلق رکھتا ہے، اس لئے بیت الخلا میں داخل ہوتے وقت بائیں پاؤں سے داخل ہونا چاہئے اور نکلتے وقت دائیں پاؤں کو پہلے نکالنا چاہئے، اور یہی آداب بیت الخلا سے ہے۔

لما قال الشيخ وهبة الزحيلي: ”يدخل الخلاء برجله اليسرى ويخرج برجله اليمنى لأن كل ما كان من التكريم يبدأ فيه باليمين وخلافه باليسار لمناسبة اليمين للمكرم واليسار للمستقذر“.

(الفقه الإسلامي وأدلته، خامساً، آداب قضاء الحاجة: ج ۱ ص ۲۰۳) (۳) (فتاویٰ حقانیہ جلد دوم، صفحہ ۵۹۹ و ۶۰۰)

(۱) الدر المختار علی هامش رد المحتار: ۲۹۲/۱۔

(۲) الفتاویٰ الہندیہ: ۵۷/۱۔

(۳) وفي الہندیہ: ”ويستحب له عند الدخول في الخلاء أن يقول: ”اللَّهُمَّ إِنِّي أَعُوذُ بِكَ مِنَ الْخُبْثِ وَالْخَبَائِثِ“ ويقدم رجله اليسرى وعند الخروج يقدم اليمنى“.

(الفتاویٰ الہندیہ، فصل في الاستنجاء: ج ۱ ص ۵۰ و مثله في معارف السنن، باب ما يقول إذا دخل الخلاء: ج ۱ ص ۷۶)

بیت الخلا میں دخول کے وقت تعوذ کا حکم:

سوال: ”تجوید مبتدی“ میں لکھا ہے کہ: ”تعوذ قرآن مجید کے علاوہ کسی دوسری کتاب کے شروع کرنے سے پہلے پڑھنا مکروہ منہج ہے۔“ اور علامہ تھانوی رحمۃ اللہ علیہ نے کسی سائل کو جواب دیتے ہوئے وضو کرتے وقت تعوذ اور بسم اللہ کو جمع کر کے پڑھنے کو افضل لکھا ہے۔ تو کیا وضو کرتے وقت ”بسم اللہ“ کیساتھ تعوذ کو جمع کر کے پڑھنا جائز ہے؟ علامہ تھانویؒ کا جواب تجوید مبتدی کی عبارت کے خلاف پڑتا ہے؟

الجواب _____ حامداً ومصلیاً

قرآن پاک کے علاوہ کسی اور کتاب کو شروع کرتے وقت ”اعوذ“ نہ پڑھا جائے، پڑھنے کے علاوہ دوسرے بعض کام ایسے ہیں کہ ان کے شروع میں ”اعوذ“ پڑھا جاتا ہے، جیسے وضو کرتے وقت اور بیت الخلا میں داخل ہونے سے پہلے: ”اللّٰهُمَّ اِنِّیْ اَعُوْذُ بِكَ مِنَ الْخُبْثِ وَالْخَبَائِثِ“ وغیرہ۔ (۱)
دونوں عبارتوں میں کوئی تعارض نہیں۔ فقط واللہ سبحانہ تعالیٰ اعلم (فتاویٰ محمودیہ: ۵/۲۸۸)

بیت الخلا جاتے وقت دعا کس وقت پڑھی جائے:

سوال: پائخانہ جاتے وقت جو دعا پڑھی جاتی ہے، وہ کس وقت پڑھنی چاہئے، پائخانہ کے اندر جا کر، یا باباں پاؤں پائخانہ میں رکھ کر، یا پائخانہ کے باہر ہی؟

(۱) ”ویدخل الخلاء ویستعید بالله من الشیطان الرجیم قبل دخوله، وقبل کشف عورتہ، ویقدم تسمیة اللہ تعالیٰ علی الاستعاذۃ الخ“۔ (مراقی الفلاح، ص: ۵۱، فصل فیما لا یجوز بہ الاستنجاء، قدیمی) وکذا فی رد المحتار: ۳۴۵/۱، فصل الاستنجاء، سعید)

”وقیل: الأفضل ”بسم اللہ الرحمن الرحیم“ بعد التعوذ. وفی المجتبیٰ: یجمع بینہما اھ۔ وفی شرح الہدایۃ للعینی: المروی عن رسول اللہ صلی اللہ علیہ وسلم: ”بسم اللہ والحمد للہ“۔ رواہ الطبرانی فی الصغیر عن أبی ہریرۃ رضی اللہ عنہ، بإسناد حسن اھ۔ (رد المحتار: ۱۰۹/۱، سنن الوضوء، مطلب سائر بمعنی باقی الخ، سعید)
جب بیت الخلا کے دروازہ پر پہنچے، تو اندر داخل ہونے سے پہلے بسم اللہ کہتے ہوئے یہ دعا پڑھے:

”اللّٰهُمَّ اِنِّیْ اَعُوْذُ بِكَ مِنَ الْخُبْثِ وَالْخَبَائِثِ“۔ (سنن ابن ماجہ: ۵۹/۱، حدیث ۲۹۲)

حضرت علی رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا ہے: ”بنی آدم کے ستر اور جنوں کی نگاہ کے درمیان کا پردہ جب کہ وہ بیت الخلا جائیں، بسم اللہ کہنا ہے۔“ (حوالہ مذکورہ، حدیث: ۲۹۶)

اور دعا پڑھنے کے بعد اپنا باباں پاؤں بیت الخلا میں رکھے، پھر اندر جائے۔ اور اگر دعا پڑھنا بھول جائے اور بیت الخلا میں داخل ہونے کے بعد یاد آئے، تو دل میں تعوذ کر لے، زبان سے نہ پڑھے۔ (طحاوی: ۳۰/۳۱)۔ (طہارت کے احکام و مسائل، صفحہ ۲۱۳، انیس)

الجواب ————— حامداً ومصلیاً

پانچ خانہ کے اندر پیر رکھنے سے پہلے پڑھی جائے۔ (۱) فقط واللہ تعالیٰ اعلم
حررہ العبد محمد عفا اللہ عنہ، دارالعلوم دیوبند، ۲۰/۵/۱۳۸۷ھ
الجواب صحیح: بندہ نظام الدین عفی عنہ، دارالعلوم دیوبند (فتاویٰ محمودیہ: ۲۸۹/۵)

پیشاب کرنے کے وقت کوئی مستقل دعا نہیں، بلکہ بول و براز دونوں کیلئے ایک ہی دعا ہے:
سوال: پانچ خانہ جانے کی جس طرح دعا ہے، پیشاب کے وقت کی بھی کوئی دعا ہے یا نہیں؟

الجواب

مستقل نہیں، وہی دعا مشترک ہے:

لإطلاق اللفظ واشتراکهما فی أكثر الأحکام الفقہیة“۔ (کما فی الدر المختار، أحکام الاستنجاء)
۱۳/ربیع الاول ۱۳۲۹ھ (تمتہ اولی صفحہ ۲۰۵) (امداد الفتاویٰ جدید: ۱۳۳۱-۱۳۳۲)

تعویذ والی انگوٹھی پہن کر استنجا خانہ میں جانا کیسا ہے:

سوال: انگوٹھی یا ایسی چیز پہن کر استنجا خانہ میں جانے کا کیا حکم ہے، جس میں آیت وغیرہ لکھی ہو؟

(۱) ”ویرتحب له عند الدخول فی الخلاء أن یقول: ”اللَّهُمَّ إِنِّي أَعُوذُ بِكَ مِنَ الْخُبْثِ وَالْخَبَائِثِ“، ویقدم رجله اليسرى“۔ (الفتاویٰ العالمکیریة: ۵۰/۱، الفصل الثانی فی الاستنجاء، رشیدیہ/وکذا فی معارف السنن، باب ما یقول إذا دخل الخلاء: ۷۶/۱، وکذا فی رد المحتار، فصل الاستنجاء: ۳۳۵/۱، سعید)
”سمعت أنساً یقول: ”کان النبی صلی اللہ علیہ وسلم إذا دخل الخلاء، قال: ”اللَّهُمَّ إِنِّي أَعُوذُ بِكَ مِنَ الْخُبْثِ وَالْخَبَائِثِ“۔ حدثنا عبد العزيز: إذا أراد أن یدخل. (بخاری، باب ما یقول عند الخلاء، ص ۳۰، نمبر ۱۲۲)
”عن أنس بن مالک قال: ”کان رسول اللہ صلی اللہ علیہ وسلم إذا دخل الخلاء، قال عن حماد، قال: ”اللَّهُمَّ إِنِّي أَعُوذُ بِكَ، وقال عن عبد الوارث: قال: ”أَعُوذُ بِاللَّهِ مِنَ الْخُبْثِ وَالْخَبَائِثِ“۔ (أبو داؤد، باب ما یقول الرجل إذا دخل الخلاء، ص ۱۳، نمبر ۴/ترمذی شریف، باب ما یقول إذا دخل الخلاء، ص ۲، نمبر ۵)
حضور صلی اللہ علیہ وسلم کی عادت مبارکہ یہ تھی کہ دائیں جانب اچھے کام کے لئے اور بائیں جانب ناپسندیدہ کام کے لئے اپنے پیر کو استعمال کرتے تھے:
”عن عائشة قالت: کانت ید رسول اللہ صلی اللہ علیہ وسلم الیمنی لطهوره وطعامه وکانت یدہ اليسرى لخلائه وماکان من أذى“۔ (أبو داؤد، باب کراهیة مس الذکر بالیمین فی الاستبراء، ص ۱۷، نمبر ۳۳)
اور بیت الخلا سے نکلنے کے بعد یہ دعا پڑھتے تھے:

”عن أنس بن مالک قال: کان النبی صلی اللہ علیہ وسلم إذا خرج من الخلاء قال: ”الْحَمْدُ لِلَّهِ الَّذِي أَذْهَبَ عَنِّي الْأَذَى وَعَافَانِي“۔ (ابن ماجہ، باب ما یقول إذا خرج من الخلاء، ص ۴۶، نمبر ۳۰، انیس)

الجواب

اگر انگوٹھی میں اللہ کا نام ہو، یا کسی آیت وغیرہ کی تختی گلے میں ہو، جو تختی غلاف سے خالی ہو، تو چاہیے کہ استنجا جاتے وقت ان اشیاء کو باہر نکال کر رکھ دے، یا کم از کم جیب میں رکھ لیں، کھلی حالت میں استنجا خانہ لے جانا تقاضہ ادب کے خلاف ہونے کی وجہ سے مکروہ ہے۔

”ویکروہ أن یدخل فی الخلاء ومعہ خاتم علیہ اسم اللہ تعالیٰ، أو شیء من القرآن“۔ (۱)

(کتاب الفتاویٰ: ۳/۷۳-۷۴)

بیت الخلا میں قرآنی آیات یا احادیث کے اوراق سمیت جانا:

سوال: قضاء حاجت کے لئے بیت الخلا میں جاتے وقت جیب میں آیات قرآنی یا احادیث کے اوراق ہوں، تو ایسی حالت میں بیت الخلا میں جانا اور قضاء حاجت کرنا جائز ہے یا نہیں؟

الجواب

شریعت اسلامی میں ہر معظم شے کی تعظیم و احترام کا حکم ہے، چونکہ آیات قرآنی اور احادیث وغیرہ کے اوراق انتہائی معظم و مکرم ہیں، اور بیت الخلا میں ساتھ لے جانے سے ان کی تحقیر ہوتی ہے، اس لئے قصداً ایسا کرنے سے اجتناب کیا جائے، رسول اللہ صلی اللہ علیہ وسلم بذات خود بیت الخلا جاتے وقت اپنی انگوٹھی اتار لیتے تھے جس میں ”محمد رسول اللہ“ لکھا ہوا تھا، البتہ اگر ایسے کاغذات جیب سے باہر رکھنے پر ضائع ہونے کا خطرہ ہو، تو پھر ساتھ لے جانے میں کوئی قباحت نہیں۔

لما قال الشيخ وهبة الزحيلي: ”لا يحمل مكتوباً ذكر اسم الله عليه أو كل اسم معظم كالملئكة

(۱) الفتاویٰ الہندیہ: ۵۰/۱۔

جس کاغذ یا انگوٹھی وغیرہ پر قرآن کی آیت، حدیث کا ٹکڑا یا اللہ کا نام لکھا ہوا ہو، اس کو قضاء حاجت کے وقت ساتھ لے جانا خلاف ادب ہے۔

ایسی چیزوں کو ساتھ نہیں لے جانا چاہیے۔ (رد المحتار: ۳۴۵/۱)

حضرت انس رضی اللہ عنہ کہتے ہیں کہ ”رسول اللہ صلی اللہ علیہ وسلم کی انگوٹھی کا نقش ”محمد رسول اللہ“ تھا، اس لیے جب قضاء حاجت کے لیے جاتے، تو نکال کر رکھ دیتے“۔ (ابوداؤد: ۴/۱)

اسی طرح اگر جیب میں درہم یا نوٹ وغیرہ ہو اور اس پر ایک آیت پوری لکھی ہو، تو اس کو بیت الخلا میں ساتھ لے جانا مکروہ تنزیہی ہے، اور اگر مکمل آیت نہیں ہے، تو مکروہ نہیں۔ (فتاویٰ تاتارخانیہ: ۱۰۶/۱)

اگر بائیں ہاتھ کی انگلی میں اللہ کے نام کا نقش کی ہوئی انگوٹھی ہو، تو استنجا سے قبل اتار دینی چاہیے۔ (رد المحتار: ۳۴۵/۱) (طہارت کے احکام و مسائل، صفحہ ۲۱۲، انیس)

والعزیز والکریم ومحمد وأحمد“ لما روى أنس: أن النبي صلى الله عليه وسلم كان إذا دخل الخلاء وضع خاتمه وكان فيه ”محمد رسول الله“ فإن احتفظ به واحترز عليه من السقوط فلا بأس“. (الفقه الإسلامي وأدلته، آداب قضاء الحاجة: ج ۱ ص ۲۰۲) (۱) (فتاویٰ تھانیہ جلد دوم صفحہ ۶۰۱ و ۶۰۲) ☆

بیت الخلا میں بغیر جوتوں کے جانے کا حکم کیا ہے:

سوال: بعض مساجد کے استنجا خانے مسجد میں ایسی جگہ ہوتے ہیں جہاں جوتوں سمیت جانا صحیح نہیں، اس لئے کہ مسجد کے صحن سے گزرنا پڑتا ہے، تو کیا ایسے استنجا خانوں یا بیت الخلا میں بغیر جوتوں کے جانا درست ہے یا نہیں؟

الجواب

ویسے تو جوتے پہن کر بیت الخلا وغیرہ میں جانا آداب قضاء حاجت سے ہے اور مستحب ہے، لیکن صورت مسئلہ میں مسجد کی عظمت اور حرمت کے پیش نظر جوتوں کے بغیر جانے میں کوئی قباحت نہیں، تاہم مناسب یہ ہے کہ مساجد کے استنجا خانے کسی ایسی جگہ بنائے جائیں، جہاں جوتوں سمیت جانا ممکن ہو۔

(۱) قال الشيخ خليل أحمد السهارنفوري (تحت قول النبي صلى الله عليه وسلم): عن أنس أن النبي صلى الله عليه وسلم أنه إذا دخل الخلاء وضع خاتمه يعني ينزع خاتمه من الأصبع ثم يضعه خارج الخلاء ولا يدخل الخلاء مع الخاتم وهذا التعظيم اسم الله عز وجل ويدخل فيه كلما كان فيه اسم الله من القرطاس والدرهم“. (بذل المجهود، باب الخاتم يكون فيه ذكر الله تعالى يدخل به الخلاء: ج ۱ ص ۱۳)

☆ پنج سورہ وغیرہ کے ساتھ بیت الخلا جانا کیسا ہے:

سوال: اگر کسی شخص کی جیب میں پنج سورہ یا سورہ یسین وغیرہ ہو، اور اسے بیت الخلا جانے کی حاجت ہو، اور یہ چیزیں وہاں رکھنے کی جگہ بھی نہ ہو، تو کیا شرعاً آدمی ان کے ساتھ بیت الخلا جاسکتا ہے یا نہیں؟

الجواب

متبرک اشیا اور قرآنی آیات کا بیت الخلا یا کسی ایسی جگہ جہاں گندگی پڑی ہو، لے جانا صحیح نہیں، البتہ جیب میں رکھ لئے جائیں تو جائز ہے، مگر پھر بھی خلاف اولیٰ ہے، کوشش کر کے ایسی چیزیں بیت الخلا سے باہر کسی محفوظ اور پاکیزہ جگہ پر رکھ دی جائیں، ورنہ بصورت مجبوری بلا کراہت مرخص ہے۔

لما قال العلامة الكاشغري: ”ويكره دخول المخرج لمن في أصبعه خاتم فيه شيء من القرآن ومن أسماء الله تعالى لما فيه من ترك التعظيم“.

وقال العلامة إبراهيم الحلبي في شرح المنية: ”وقيل: لا يكره إن جعل فصه إلى باطن الكف ولو كان مافيه شيء من القرآن أو من أسماء الله تعالى في جيبه لا بأس به وكذا لو كان ملفوفاً بشيء والتحرز أولى“. (كبيرى: ج ۵ ص ۵۸)

(فتاویٰ تھانیہ جلد دوم صفحہ ۶۲۶)

لما قال الشيخ وهبة الزحيلي: "أن يلبس نعليه ويستتر رأسه ويأخذ أحجار الاستنجاء أو يهيئ و يعد المزيل للنجاسة من ماء ونحوه". (الفقه الإسلامي وأدلته، باب خامساً، آداب قضاء الحاجة: ج ۱ ص ۲۰۳) (فتاویٰ حقانیہ، جلد دوم، صفحہ ۶۰۲ و ۶۰۳)

بیت الخلا میں ننگے پاؤں، ننگے سر جانے کا کیا حکم:

سوال: بیت الخلا میں ننگے پاؤں، ننگے سر جانا کیسا ہے؟

الجواب

خلاف ادب ہے۔ (۱)

ولا يدخل الخلاء إلا مستور الرأس. (نفع المفتي والسائل: ص ۵۵)
وفي الشامي: ج ۱ ص ۲۳۰: إذا أراد أن يدخل الخلاء (إلى أن قال) ولا حاسر الرأس. (۲)
وفي البحر: ج ۱ ص ۲۵۲: ومن آدابها أي آداب الخلاء أن لا يدخل في الخلاء مكشوف الرأس و لاحافياً، روى ذلك مرسلًا ومسنداً. فقط واللہ تعالیٰ اعلم بالصواب
حرره العبد حبیب اللہ قاسمی (حبیب الفتاویٰ: ۲۸/۲-۲۹)

استنجا کے وقت سر پر ٹوپی رکھنا کیسا ہے:

سوال: کیا استنجا کے وقت سر پر ٹوپی رکھنا بھی لازم ہے؟

هو المصوب

لازم نہیں ہے۔ (۳)

تحریر: محمد مستقیم ندوی، تصویب: ناصر علی ندوی (فتاویٰ ندوة العلماء: ۲۹۵/۱)

بیت الخلا اور حمام ایک ساتھ ہوں، تو سر ڈھانپنے کا کیا حکم ہے:

سوال: آج کل بیت الخلا اور حمام ایک ہی ہوتے ہیں، تو کیا بیت الخلا میں جائیں، تو سر کو ڈھانپ کر جائیں؟

اگر نہانے کے لئے جائیں، تو کیا حکم ہوگا؟

- (۱) جب قضاء حاجت کا احساس ہو، تو بیت الخلا جانے کا ادب یہ ہے کہ کھلا سر نہ ہو اور نہ ننگے پاؤں ہو۔ (معارف السنن: ۷/۱) اور نہ اس طرح کا لباس ہو، جس پر چھینٹیں پڑنے کا اندیشہ ہو۔ (مراقی الفلاح: ص ۲۸)۔ (طہارت کے احکام و مسائل، صفحہ ۲۱۲، انیس)
- (۲) فصل الاستنجاء، مطلب فی الفرق بین الاستبراء الخ، تتمۃ، انیس
- (۳) البتہ ادب ہے۔ (ومن آدابها) أي آداب الخلاء أن لا يدخل في الخلاء مكشوف الرأس و لاحافياً، روى ذلك مرسلًا ومسنداً. (البحر الرائق: ج ۱ ص ۲۵۲، انیس)

الجواب

سرڈھانپنا بیت الخلا میں داخل ہونے کے آداب میں سے نہیں ہے، بلکہ قضاء حاجت کے آداب میں سے ہے، اگر بیت الخلا میں حمام تک جانے کے لئے داخل ہو، یا کسی اور ضرورت سے داخل ہو، تو سرڈھانپنے کی ضرورت نہیں ہے۔
(کتاب الفتاویٰ: ۷۶/۲)

قضاء حاجت کے وقت سرکھلا رکھنا مکروہ ہے:

سوال: قضاء حاجت کے وقت، اسی طرح کھاتے پیتے وقت، سرکھلا رکھنا کیسا ہے؟

الجواب

پیشاب پاخانہ اور کھانے پینے کے وقت سرکھلا رکھنا درست تو ہے، مگر پیشاب پاخانہ ننگے سر مکروہ ہے۔
”ویدخل مستور الرأس“۔ (عالمگیری: ۵۰/۱)
مکتوبات: ۸۷/۴۔ (فتاویٰ شیخ الاسلام: ص ۷۱)

پیشاب اور پاخانہ کے وقت کن امور سے بچنا چاہئے:

سوال: جناب مفتی صاحب! ایک مسئلہ کے حل کی تکلیف دینے پر معذرت خواہ ہوں، مسئلہ یہ ہے کہ قضائے حاجت (پیشاب اور پاخانہ) کے وقت کن امور سے بچنا ضروری ہے؟

الجواب

اسلام ایک مکمل ضابطہ حیات ہے، اس نے ہر عمل کے لئے کچھ آداب اور کچھ امور سے بچنے کو بیان کیا ہے، یہاں تک کہ پیشاب اور پاخانہ کرتے وقت بعض امور سے بچنے کی تعلیم دی ہے، مثلاً بلا ضرورت باتیں کرنا، کھانسنے، قرآن کریم کی کوئی آیت، حدیث یا کوئی دوسرے متبرک کلمات پڑھنا، کوئی ایسی چیز جس پر خدا، رسول یا فرشتے کا نام ہو، کوئی آیت یا حدیث لکھی ہوئی ہو، یا کوئی دعا تحریر ہو، ساتھ لیجانا، بلا عذر شرعی کھڑے ہو کر یا لیٹ کر پیشاب اور پاخانہ کرنا، تمام کپڑے اتار کر بالکل برہنہ ہو کر قضاء حاجت کرنا، قبلہ رخ بیٹھنا، دائیں ہاتھ سے استنجا کرنا، کھانے پینے کی اشیاء سے استنجا کرنا، جانوروں کے چارے سے استنجا کرنا وغیرہ، ان امور سے دوران قضاء حاجت بچنا چاہئے۔ (ہکذا فی الکبیری: ص ۳۹، وبہشتی زیو: حصہ ۱۱ ص ۱۱) (فتاویٰ حقانیہ جلد دوم صفحہ ۶۲)

مغربی طرز کے بیت الخلا میں پیشاب کرنے کا حکم:

سوال: آج کل بعض مقامات پر مغربی طرز کے بیت الخلا بنائے جاتے ہیں، جن میں کھڑے ہو کر پیشاب

کرنا پڑتا ہے، کیا اس قسم کے بیت الخلا میں پیشاب کرنا جائز ہے یا نہیں؟

الجواب

کھڑے ہو کر پیشاب کرنا اگرچہ بوقتِ ضرورت جائز ہے، لیکن بلا ضرورت کھڑے ہو کر پیشاب کرنا خلافِ سنت ہے۔ (۱) البتہ آج کل مغربی تہذیب کے مطابق بنائے گئے بیت الخلا کے استعمال میں ایک تو نبی کریم صلی اللہ علیہ وسلم کی سنتِ مبارکہ کی خلاف ورزی لازم آتی ہے، اور دوسرے کفار کے ساتھ تشبہ کا لزوم، اس لئے مغربی طرز کے مطابق بنائے گئے بیت الخلا میں اسی تہذیب کے مطابق کھڑے ہو کر پیشاب وغیرہ کرنا مناسب نہیں۔

لما قال الحاصکفی: ”(کما کرہ) تحریماً (استقبال قبلۃ واستدبارھا) الخ (وأن یبول قائماً أو مضطجعاً أو مجرداً من ثوبه بلا عذر)“۔ (الدر المختار علی صدر رد المحتار: ج ۱ ص ۳۴۱ و ۳۴۲، فصل الاستنجاء) (۲) (فتاویٰ حقانیہ جلد دوم صفحہ ۵۹۳)

استنجا کے لیے ڈبلیوسی یا کموڈ کے استعمال کا حکم:

سوال: السلام علیکم ورحمۃ اللہ وبرکاتہ! حضرت میرا سوال یہ ہے کہ اجابت سے فارغ ہونے کے لیے کون سا طریقہ قرآن و سنت کے مطابق ہے، کموڈ یا ڈبلیوسی، براہ کرم احادیث کی روشنی میں جواب عطا کریں، تاکہ ایک الجھن دور ہو سکے کہ ڈبلیوسی استعمال کرنا ٹھیک ہے؟

الجواب — حامداً و مصلیاً

ان دونوں میں سے کوئی بھی سنت یا مستحب نہیں، البتہ ایسی جگہ پیشاب وغیرہ کرنا جو نرم ہواور چھینٹیں وغیرہ کم سے کم اڑیں اور بدن یا لباس کے بھی ناپاک ہونے کا اندیشہ نہ ہو، وہ مطلوب شریعت اور مستحب ہے، پھر ان امور کے

(۱) کھڑے ہو کر پیشاب یا پاخانہ کرنا:

- ۱۔ بلا عذر کھڑے ہو کر پیشاب یا پاخانہ کرنا مکروہ تنزیہی ہے، یہ طریقہ شریف لوگوں کا نہیں ہے اور اس طرح پیشاب کرنے سے اس کے چھینٹوں سے بچنا مشکل ہوتا ہے، اسی لیے رسول اللہ صلی اللہ علیہ وسلم نے کھڑے ہو کر پیشاب کرنے سے منع فرمایا ہے۔
- ۲۔ اگر کہیں بیٹھ کر پیشاب کرنا مشکل ہو، جیسے پاؤں میں تکلیف ہو، یا انگریزی طرز کے پیشاب خانے ہوں، تو مجبوری کی صورت میں اس طرح کھڑے ہو کر پیشاب کرنے کی اجازت ہے، جس میں بدن یا کپڑے پر چھینٹیں نہ پڑیں۔
- ۳۔ بلا عذر لیٹ کر یا بالکل ننگے ہو کر پیشاب کرنا منع ہے، کیوں کہ یہ یہود و نصاریٰ کا طریقہ ہے اور خلافِ سنت ہے۔ (رد المحتار: ج ۱ ص ۳۴۲)
- ۴۔ اسی طرح کموڈ والے سیٹ پر بیت الخلا میں بلا عذر پاخانہ کرنا مکروہ تنزیہی ہے اور یہ طریقہ سنت کے خلاف ہے۔ (طہارت کے احکام و مسائل: صفحہ ۲۲۷-۲۲۸ نیس)

(۲) وفي الهندية: ”يكره أن يبول قائماً أو مضطجعاً“۔ (الهندية: ج ۱ ص ۵۰ و ۵۱، باب الاستنجاء)

عن عائشة قالت: من حدثكم أن النبي صلى الله عليه وسلم كان يبول قائماً فلا تصدقوه، ما كان يبول إلا قاعداً. (سنن الترمذی، کتاب الطهارة (۱۲) وقال حديث عائشة أحسن شئ في هذا الباب وأصح، انیس)

ساتھ مناسب عام ڈبلیوسی میں بنسبت کموڈ کے زیادہ پائی جاتی ہے، اس لیے اس کا استعمال بہتر ہے، جبکہ بقدر ضرورت کموڈ بھی استعمال کر سکتے ہیں۔

عن المغيرة بن شعبة قال: كنت مع النبي صلى الله عليه وسلم في سفرة فأتى النبي صلى الله عليه وسلم حاجته فأبعد في المذهب. (ترمذی: ۵/۱) واللہ اعلم (فتاویٰ دارالافتاء والقضاء، جامعہ بنوریہ، پاکستان، سیریل نمبر: ۸۲۲۱)

کھڑے ہو کر پیشاب کرنا کیسا ہے:

سوال: کھڑے ہو کر پیشاب کرنا شرعاً کیسا ہے۔ حضرت حذیفہ رضی اللہ عنہ کی حدیث میں ہے کہ آنحضرت صلی اللہ علیہ وسلم نے ایک قوم کے گڑے پر کھڑے ہو کر پیشاب کیا۔ اس حدیث میں کھڑے ہو کر پیشاب کرنا ثابت ہے یا نہیں۔ اور جو حضرت عمرؓ اور حضرت عائشہؓ سے ممانعت کی احادیث مروی ہیں، وہ صحیح ہیں یا ضعیف؟

الجواب

کھڑے ہو کر پیشاب کرنا بلا عذر ممنوع و مکروہ ہے اور آنحضرت صلی اللہ علیہ وسلم کا کھڑے ہو کر پیشاب کرنا ایک دفعہ بضرورت اور عذر کی وجہ سے ہوا ہے۔ (۱)

اور بلا عذر خود آنحضرت صلی اللہ علیہ وسلم نے کھڑے ہو کر پیشاب کرنے کو منع فرمایا ہے۔ (۲)
جیسا کہ حضرت عمرؓ نے فرمایا کہ: ”مجھ کو ایک دفعہ رسول اللہ صلی اللہ علیہ وسلم نے کھڑے ہو کر پیشاب کرتے ہوئے دیکھا، تو فرمایا:

”یا عمر! لا تبیل قائماً فما بلیت قائماً بعد“۔ (۳)

(۱) عن حذيفة أن رسول الله صلى الله عليه وسلم أتى سباطة قوم فبال عليها قائماً. (ترمذی، باب ما جاء من الرخصة في ذلك [في البول قائماً]، ص ۲، نمبر ۱۳/۱ ابن ماجہ، باب ما جاء في البول قائماً، ص ۲۶، نمبر ۳۰۵، انیس)

(۲) حضرت حذیفہ رضی اللہ عنہ کی حدیث کے بعد صاحب مشکوٰۃ نے صراحت کی ہے:

قیل كان ذلك لعذر. (مشکوٰۃ، باب آداب الخلاء: ص ۲۳)

قال السيد جمال الدين: قيل: فعل ذلك لأنه لم يجد مكاناً للقعود لامتلاء الموضع بالنجاسة، الخ. روى أبو هريرة كما أخرجه الحاكم والبيهقي: أن النبي صلى الله عليه وسلم بال قائماً لخرج مأبضه الخ إذ لم يتمكن من القعود. (مرقاۃ، شرح مشکوٰۃ: ۲۹۶/۱، ظفیر)

عن عائشة قالت: من حدثكم أن النبي صلى الله عليه وسلم كان يبول قائماً فلا تصدقوه ما كان يبول إلا قاعداً. (ترمذی، باب ما جاء في النهي عن البول قائماً، ص ۲، نمبر ۱۲/۱ ابن ماجہ، باب في البول قائماً، ص ۲۷، نمبر ۳۰۷)

یہاں حضرت عائشہ رضی اللہ عنہا کا انکار عام حالات پر محمول ہے کہ عام حالات میں آپ صلی اللہ علیہ وسلم کھڑے ہو کر پیشاب نہیں کرتے تھے۔ انیس

(۳) دیکھئے! مشکوٰۃ، باب آداب الخلاء، فصل ثانی: ص ۲۳۔ ظفیر

یعنی اے عمر! کھڑے ہو کر پیشاب نہ کرو، تو اس کے بعد میں نے کبھی کھڑے ہو کر پیشاب نہ کیا۔“ فقط

(فتاویٰ دارالعلوم: ۳۷۶/۱-۳۷۷) ☆

قضاء حاجت کو بیٹھنے کے لئے کس وقت کپڑا اٹھانا چاہئے:

سوال: جناب مفتی صاحب! جب کوئی شخص قضاء حاجت کے لئے بیت الخلا جائے، تو کس وقت اپنے کپڑے کو اٹھائے؟

☆ کھڑے ہو کر استنجا کرنا کیسا ہے:

سوال (۱): کھڑے ہو کر استنجا کیا جاسکتا ہے؟

(۲) میں پینٹ پہن کر سروس کرتا ہوں، سکون سے بیٹھ نہیں سکتا، اس حالت میں کیا حکم ہے؟

ہوالمصوب

(۱) بلاعذر کھڑے ہو کر استنجا کرنا مکروہ ہے۔ ((قوله ”وأن يبول قائماً“): لما ورد من النهي عنه، ولقول عائشة رضي الله عنها: من حدثكم أن النبي صلى الله عليه وسلم كان يبول قائماً فلا تصدقوه، ما كان يبول إلا قاعداً، رواه أحمد و الترمذی والنسائی وإسناده جيد.

قال النووي في شرح مسلم: وقد روى في النهي أحاديث لا تثبت ولكن حديث عائشة ثابت فلذا قال العلماء:

يكروه إلا لعذر، وهي كراهة تنزيه لا تحريم. (رد المحتار، ۵۵۷/۱، الفتاوى الهندية: ۵۰/۱)

(۲) عذر شرعی نہیں ہے، پینٹ اتار کر کسی پردہ والے استنجا خانہ میں بیٹھ کر کر سکتے ہیں۔

تحریر: محمد طارق ندوی، تصویب: ناصر علی ندوی (فتاویٰ ندوة العلماء: ۲۹۴/۱ و ۲۹۵)

کھڑے ہو کر پیشاب کرنے کا حکم:

سوال: جہاد افغانستان میں بعض اشخاص کے پاؤں کٹ چکے ہیں، اور بعض کو کمر میں شدید درد کی وجہ سے کھڑے ہو کر پیشاب کرنا پڑتا ہے، کیا ایسا کرنا جائز ہے یا نہیں؟

الجواب

اسلام نے نجاست سے بچنے کا حکم دیا ہے، اور اس کی بہت تاکید کی ہے کہ پیشاب کے چھینٹوں سے اپنے آپ کو بچائے رکھیں، کہ اکثر عذاب قبر اسی وجہ سے ہوتا ہے، اس لئے فقہاء کرام نے کھڑے ہو کر پیشاب کرنے کو مکروہ قرار دیا ہے، تاہم اگر کسی معقول عذر کی وجہ سے بیٹھ کر پیشاب کرنا ممکن نہ ہو، تو کھڑے ہو کر کرنا بھی جائز ہے۔

لما قال حسن بن عمار: ”ويكروه البول قائماً لتنجسه غالباً إلا من عذر كوجع بصلبه الخ“. (مراقى الفلاح

على صدر حاشية الطحطاوى: ج ۱ ص ۴۲، فصل فيما يجوز به الاستنجاء وما يكره به الخ)

(قال السيد يوسف البنوري: ”إن البول قائماً وإن كانت فيه رخصة والمنع للتأديب لا للتحريم، كما قاله

الترمذی، ولكن اليوم الفتوى على تحريمه أولى حيث أصبح شعار غير المسلمين من الكفار وأهل الأديان

الباطلة“. (معارف السنن: ج ۱ ص ۱۰۶، باب النهي عن البول قائماً) (فتاویٰ حقانیہ جلد دوم، صفحہ ۵۹۳)

الجواب

قضاے حاجت کے لئے بیٹھتے وقت، اپنے کپڑے کو تب اٹھائے جب وہ زمین کے قریب ہو جائے۔ (۱)
 لما قال الشيخ وهبة الزحيلي: "يستحب أن لا يرفع ثوبه حتى يدنو من الأرض لأن ذلك
 أستر له". ولما روى أبو داود عن النبي صلى الله عليه وسلم: أنه كان إذا أراد الحاجة لا يرفع ثوبه
 حتى يدنو من الأرض". (الفقه الإسلامي وأدلته، خامساً، آداب قضاء الحاجة: ج ۱ ص ۲۰۴) (۲)
 (فتاویٰ حقانیہ جلد دوم، صفحہ ۶۰۰ و ۶۰۱)

اپنے بول و براز کو دیکھنے کا کیا حکم ہے:

سوال: اپنے پیشاب پاخانہ کو دیکھنا کیسا ہے؟

الجواب

اپنے بول و براز کو دیکھنا ناپسندیدہ اور خلاف ادب ہے۔

(۱) بیٹھنے کے آداب:

جب بیت الخلا میں پہنچ جائے، تو قضاء حاجت کے لیے بیٹھتے وقت جب زمین سے قریب ہو، تو کپڑا ہٹائے، کھڑا ہونے کی حالت میں کپڑا
 ہٹانا منع ہے، کیوں کہ بلا ضرورت ستر کھولنا ممنوع ہے۔ (رد المحتار: ۳۴۵/۱)
 حضرت عبداللہ بن عمرؓ کہتے ہیں کہ "رسول اللہ صلی اللہ علیہ وسلم کی عادت تھی کہ جب قضاء حاجت کے لیے جاتے، تو زمین پر بیٹھنے سے قریب
 ہوتے تو اپنا کپڑا اٹھاتے"۔ (ابوداؤد: ۳/۱)
 بیٹھنے میں اپنے دونوں پاؤں کے درمیان کی جگہ کو وسیع رکھے، یعنی پھیل کر بیٹھے اور بدن کو ڈھیلا رکھے اور اپنے بائیں پاؤں کی طرف جھکاؤ
 رکھے اور دائیں پاؤں کو سیدھا رکھے، جیسا کہ حدیث میں ہے۔
 بیٹھنے کے بعد اپنی شرم گاہ یا پیشاب، پاخانہ کی طرف نگاہ نہ ڈالے نہ اپنے بدن سے کھیلے نہ آسمان کی طرف نظر اٹھائے نہ ادھر ادھر التفاف
 کرے بلکہ اپنا سر حیا کی بنا پر جھکا کر رکھے۔
 بیٹھنے کے دوران نہ پیشاب میں تھو کے، نہ ایسے تھو کے نہ ریخت جھاڑے اور نہ ہی بلا ضرورت تنجھ کرے، نہ کسی علمی مسئلہ یا آخرت کے
 بارے میں غور و فکر کرے، بیٹھنے کے دوران اللہ کا ذکر نہ کرے، کیوں کہ یہ حالت طبعی طور پر شرمندگی کی ہے، اور اللہ جل جلالہ کی عظمت و کبریائی کے
 لائق نہیں ہے۔ البتہ اگر چھینک آئے، تو دل میں الحمد للہ کہے، لیکن کسی چھینکنے والے کی چھینک کا جواب نہ دے۔
 اسی طرح سلام یا اذان کا جواب بھی ایسی حالت میں نہ دے، نہ کسی طرح کا کلام کرے، کیوں کہ ایسا کرنا مکروہ ہے۔ (مراقی الفلاح مع
 الخطاوی: ۳۱) (طہارت کے احکام و مسائل، صفحہ ۲۱۳، ۲۱۴، انیس)

(۲) عن ابن عمرؓ: "أن النبي صلى الله عليه وسلم كان إذا أراد الحاجة لا يرفع ثوبه حتى يدنو من الأرض".
 قال الشيخ خليل أحمد السهارنفوري، تحت هذا الحديث: وهذا لأن النبي صلى الله عليه وسلم نهى عن التعري
 في الخلوة أيضاً، وقال: فالله أحق أن يستحي منه من الناس وهذا يدل على أن جواز التعري في الخلوة للضرورة فلا
 ينبغي أن يرفع ثوبه قبل الضرورة". (بدل المجهود، باب كيف التكشف عند الحاجة: ج ۱ ص ۱۰)

ملاحظہ ہو۔ البحر الرائق میں ہے:

ولا ينظر لعورته إلا لحاجة ولا ينظر إلى ما يخرج منه ولا ييزق. (۲۴۳/۱)

حاشیۃ الطحاوی علیٰ مراقی الفلاح میں ہے:

ولا إلى الخارج فإنه يورث النسيان وهو مستقذر شرعاً ولا داعية له. (۳۱/۱) واللہ اعلم

(فتاویٰ دارالعلوم زکریا، جلد اول، ص ۶۰۶-۶۰۷)

قضاء حاجت کے وقت ذکر کرنا کیسا ہے:

سوال: کیا قضاء حاجت کے وقت مطلقاً ذکر ممنوع ہے؟

الجواب

پاخانہ اور پیشاب کے وقت صرف ذکر لسانی ممنوع ہے، اور امام مالکؒ کے نزدیک وہ بھی ممنوع نہیں، لہذا سانس کا ذکر یا قلب یا روح یا سر یا خفی یا خفی کا کسی طرح نہ ممنوع ہے اور نہ مکروہ، یہ آپ کا تو ہم ہے، شریعت سے اس کو تعلق نہیں۔

”لأنه صلى الله عليه وسلم كان دائم الذكر لا ينقطع ذكره القلبي في يقظة ولا نوم ولا وقتٍ

مّا“۔ (بذل المجہود: ۲۸/۱) مکتوبات: ۲۰۷/۳۔ (فتاویٰ شیخ الاسلام: ص ۷۱)

دوران قضاء حاجت اگر چھینک آجائے، تو اس کا کیا حکم ہے:

سوال: اگر قضاء حاجت کے دوران کسی کو چھینک آجائے، تو کیا وہ ”الحمد للہ“ پڑھ سکتا ہے، یا نہیں؟

الجواب

قضاء حاجت کے دوران باتیں کرنا یا ذکر کرنا وغیرہ مکروہ ہے، البتہ اگر کسی کو دوران قضاء حاجت چھینک آجائے، تو

اس کو دل میں ”الحمد للہ“ پڑھ لینا چاہئے، زبان سے اس کا ورد نہ کرے۔

لما في الهندية: ”فإن عطس حمد الله بقلبه ولا يحرک لسانه الخ“۔ (الفتاویٰ الهندية، فصل

في الاستنجاء: ج ۱ ص ۵۰) (۱) (فتاویٰ تھانیہ جلد دوم صفحہ ۶۰۰)

استنجا کی حالت میں سلام کے جواب دینے کا حکم:

سوال: استنجا خشک کرنے کی حالت میں سلام کرنا یا سلام کا جواب دینا جائز ہے یا نہیں؟

(۱) لما قال الشيخ وهبة الزحيلي: ”وإذا عطس حمد الله بقلبه ويقول بعد الاستنجاء“اللهم طهر قلبي من

النفاق“ الخ۔ (الفقه الإسلامي وأدلته، خامساً آداب قضاء الحاجة: ج ۱ ص ۲۰۶)

الجواب

(۱) جائز ہے۔

مگر استنجا ایسے موقع پر خشک کرنا کہ گزرنے والوں کا مواجہہ ہو، خلاف انسانیت ہے۔

۱۹/ ذی الحجہ ۱۳۳۹ھ (حوادث خامس ص ۳۷) (امداد الفتاویٰ جدید: ۱۴۱/۱)

استنجا کے وقت سلام و جواب کی تحقیق:

سوال: استنجا کرتے وقت سلام کا جواب دینا یا خود کرنا چاہئے یا نہیں۔ حدیث شریف میں تو ”إذا بیول“ کا لفظ آیا ہے، پھر لوگ استنجا کرتے وقت سلام کا جواب کیوں نہیں دیتے ہیں، آیا یہ ان کی غلط فہمی ہے، یا کچھ اصل بھی ہے۔ علاوہ بریں حدیث شریف میں یہ بھی آیا ہے کہ حائضہ بھی سلام کرتیں اور سلام کا جواب دیتی تھیں، اس سے معلوم ہوتا ہے کہ تقاطر مانع تحیہ نہیں۔

الجواب

فی الدر المختار أول باب مفسدات الصلوة: ”سلامک مکروہ علی من ستسمع (إلی قوله)

فهذا ختام والزيادة تنفع“۔ (۲)

ان آیات میں مواضع کراہت سلام کو شمار کیا گیا ہے، مگر اس میں یہ حالت معدود نہیں، اور تامل سے اور بھی کوئی دلیل منع کی نہیں معلوم ہوتی۔ پس ظاہر آئیہ بلا سند محض رسم پڑ گئی ہے۔ واللہ اعلم (امداد الفتاویٰ جدید: ۱۴۱/۱)

بوقت استنجا سلام سے متعلق جواب پر اعتراض و جواب:

بخدمت جناب مولانا صاحب دام شرفہ، بعد از سلام نیاز واضح آنکہ این تحریر شمار اطنع زنی می کنند می گویند گناہ است چنین کار کردن کہ بر استنجا سلام دادن، لہذا در خدمت عالی ہمت نوشتہ می آید باید کہ بدیدن نیاز نامہ ہذا جواب ایں تحریر از کتب معتبرہ فقہ و حدیث تحریر نمودہ عنایت فرمائند کہ بسی عین احسان متصور خواہد شد؟

الجواب

عن السؤال الاخير۔ در جواب من دلیل از حدیث وفقہ موجود است، اکنون از چہ استفسار است و کدام چیز را انتظار است۔

۹ جمادی الاخریٰ ۱۳۴۳ھ (ترجیح خامس ص ۵۴) (امداد الفتاویٰ جدید: ۱۴۱/۱-۱۴۲)

(۱) البتہ پیشاب کرتے وقت سلام کا جواب دینا مکروہ ہے۔ عن المهاجرين قنفذ أنه أتى النبي صلى الله عليه وسلم وهو يسول فسلم عليه فلم يرد عليه حتى توضع ثم اعتذر إليه فقال: ”إني كرهت أن أذكر الله تعالى ذكره إلا على طهر أو قال على طهارة“۔ (أبو داؤد، باب في الرجل يرد السلام وهو يسول؟ ص ۱۵، نمبر ۱، انیس)

(۲) الدر المختار علی صدر رد المحتار، مطلب المواضع التي يكره فيها السلام: ۴۱۴، ۴۱۵۔

کلوخ کے وقت سلام یا جواب کا شرعی حکم:

سوال: وقت ڈھیلہ لینے کے سلام کرنا یا سلام کا جواب دینا جائز ہے یا نہیں؟

الجواب

درست ہے۔ (۱) فقط (فتاویٰ دارالعلوم: ۳۷۵/۱)

ڈھیلے سے استنجا خشک کرتے وقت سلام کرنا اور اس کا جواب دینا کیسا ہے:

سوال: استنجا، کلوخ (۲) سے کرتے وقت سلام علیک کرنا یا جواب دینا جائز ہے یا نہیں؟

الجواب

اس وقت سلام کرنا، سلام کا جواب دینا جائز ہے، جیسا کہ کلام کرنا درست ہے۔

بدست خاص، سوال: ۱۰۴۔ (باقیات فتاویٰ رشیدیہ: ۱۳۶) ☆

(۱) سلامک مکروہ الخ من هوفی حال التغوط (در مختار) قوله حال التغوط: مراده ما یعم البول. (رد المحتار

، باب ما یفسد الصلوۃ وما یکرہ فیہا، مطلب المواضع التي یکرہ فیہا السلام: ۵۷۷/۱)

اور یہ وقت پیشاب کا وقت نہیں ہے، بلکہ وہ فارغ ہو چکا ہے، صرف اطمینان قلب کے لئے ڈھیلہ استعمال کر رہا ہے، گو افضل یہ ہے کہ اس وقت نہ سلام کیا جائے اور نہ جواب دیا جائے، اس لئے کہ من وجہ یہ وقت حالت پیشاب و پاخانہ میں داخل ہے۔ چنانچہ فقہا لکھتے ہیں:

يجب الاستبراء بمشي أو تنجیح الخ. (الدر المختار علی رد المحتار، فصل فی الاستنجاء: ۳۱۹/۱۔ ظفیر)

والمسئلة کذا فی فتاویٰ مفتی محمود پاکستانی: ۴۱۹/۱۔ انیس

(۲) کلوخ کے معنی ”مٹی کے ڈھیلے“۔ انیس

☆ استنجا کے وقت سلام کا شرعی حکم کیا ہے:

سوال: استنجا کرتے وقت سلام کرنے یا سلام کا جواب دینے کا کیا حکم ہے؟

الجواب

فقہانے پیشاب کرتے وقت سلام کرنے کو مکروہ لکھا ہے، استنجا کرتے وقت اگر تقاطر بول یعنی پیشاب کے قطرے گرتے ہوں، تو اس حکم کی رو سے اس وقت بھی سلام مکروہ ہے، اور اگر تقاطر بول نہ ہو، تو پھر بھی بے ادبی سے خالی نہیں، اس لئے ایسے مواقع پر سلام کرنے سے اجتناب کیا جائے، اور اگر کوئی شخص سلام کرے، تو استنجا کے بعد جواب دے دے، کیونکہ سلام کے جواب میں تاخیر جائز ہے۔

قال ابن عابدين: عبارة الغزنوية ولا یتکلم فیہ أى فی الخلاء: وفي الضیاء عن بستان أبی الیث یکرہ الکلام

فی الخلاء، و ظاهره أنه لا یختص بحال قضاء الحاجة. (رد المحتار علی الدر المختار، فصل الاستنجاء، قبیل

مطلب فی الفرق بین الاستبراء: ج ۱ ص ۳۴۴). (وفی الہندیۃ: ولا یتکلم ولا یذکر اللہ تعالیٰ ولا یشت عا طسا ولا یرد

السلام ولا یجیب المؤذن. (الہندیۃ، الفصل الثالث فی الاستنجاء: ج ۱ ص ۵۰) ومثله فی البحر الرائق، باب

الأنجاس: ج ۱ ص ۲۴۳ (فتاویٰ حقانیہ جلد دوم صفحہ ۵۹۰، ۵۹۱)

قضاء حاجت کے دوران برش یا مسواک کرنا کیسا ہے:

سوال: کیا فرماتے ہیں علماء کرام دریں مسئلہ کہ ایک شخص قضاء حاجت کے لئے بیت الخلا میں بیٹھا ہوا ہے، مگر اسی دوران وہ مسواک بھی کر رہا ہے، تو ایسا کرنا شرعاً صحیح ہے یا نہیں؟

الجواب

قضاء حاجت کے مستحبات میں یہ بھی ہے کہ وہ شخص قضاء حاجت کے دوران قضاء حاجت کے علاوہ اور کوئی عمل نہ کرے، نہ آسمان کو دیکھے اور نہ اپنی شرمگاہ پر نظر رکھے، اور نہ دائیں بائیں طرف دیکھے، اسی طرح اس دوران مسواک یا برش کرنے سے بھی اجتناب کرے۔

لما قال الشيخ وهبة الزحيلي: "يستحب أن لا ينظر إلى السماء ولا إلى فرجه ولا إلى ما يخرج منه ولا يعثر بیده ولا يلتفت يميناً ولا شمالاً ولا يستاك لأن ذلك كله لا يليق بحاله". (الفقه الإسلامي وأدلته، آداب قضاء الحاجة: ج ۱ ص ۲۰۶) (۱) (فتاویٰ حقانیہ جلد ۲ صفحہ ۶۰۲)

پیشاب کے قطرات گرنے پر کیا حکم ہے:

سوال: اگر پیشاب کے باریک باریک قطرے بدن پر یا کپڑے پر گر جائیں، تو کیا کرنا چاہیے؟

الجواب

باریک قطرے معاف ہیں۔ بخاری کی شروح میں ہے کہ حضرت ابو موسیٰ اشعری رضی اللہ عنہ شدت احتیاط کی وجہ سے شیشی کے اندر پیشاب کیا کرتے تھے، تاکہ اس کی چھینٹوں سے محفوظ رہیں، یہ دیکھ کر حضرت حذیفہؓ نے ابو موسیٰ پر انکار فرمایا، اور کہا کہ پیغمبر خدا صلی اللہ علیہ وسلم نے کھڑے ہو کر پیشاب کیا، اور ظاہر ہے کہ اس حالت میں چھینٹوں کے آنے کا امکان ہے۔ (۲) (مجموعہ فتاویٰ مولانا عبدالحی اردو: ص ۱۸۹)

قطرات پیشاب کا خشک کرنا:

سوال: استبرال یعنی قطرات پیشاب کے انقطاع کو معلوم کرنے کے لیے چند قدم چلنا، بہ آواز بلند کھانسنہ، یا اپنے

(۱) لما فی الہندیۃ: ولا ينظر لعورته إلا لحاجة ولا ينظر إلى ما يخرج منه ولا يبرز ولا يمتخط ولا يتنحج ولا يكثر الالتفات ولا يعثر بیدنه ولا يرفع بصره إلى السماء الخ. (الفتاویٰ الہندیۃ، فصل فی الاستنجاء: ج ۱ ص ۵۰)

(۲) "عن أبي وائل قال: كان أبو موسى الأشعري يشدد في البول ويقول: إن بني إسرائيل كان إذا أصاب ثوب أحدهم قرضه، فقال حذيفة: "ليت أمسك أتى رسول الله صلى الله عليه وسلم سبابة قوم فبال قائماً". (الصحيح للبخاری، باب البول عند سبابة قوم: ۳۶/۱، انیس)

عضو کو پکڑنا، اور تین مرتبہ جذب کرنے کا کیا حکم ہے؟

الجواب

اولیٰ اور مستحب ہے، بلکہ بعض فقہانے واجب کہہ دیا ہے۔ لوگوں کی طبائع مختلف ہوتی ہیں، اکثر لوگ انقطاع قطرات سے اطمینان قلب حاصل ہو جانے کے بعد استنجا کر لیتے ہیں، البتہ وہی آدمی کو اعتماد نہیں ہوتا۔ شرح منیہ میں ہے: ”وینبغي أن يستنجد بعد ما خطا خطوات وهو الذي يسمى استبراء“۔ انتہی۔ اور درر شرح غرر میں ہے:

”يجب الاستبراء بالمشي أو التلحاح أو النوم أو الاضطجاع على شقه الأيسر حتى يستقر قلبه على انقطاع العود“، كذا في الظهيرية. ”وقيل: يكتفى بمسح الذكروا اجتذابه ثلاث مرات، والصحيح أن طباع الناس وعاداتهم مختلفة فمن وقع في قلبه أنه صار طاهرًا جازله أن يستنجد لأن كل أحد أعلم بحاله“، كذا في النافار خانية، انتہی۔ (مجموعہ فتاویٰ عبدالحی اردو: جس: ۱۸۷، ۱۸۸)

استبرا کا کیا حکم ہے:

سوال: استبرا یعنی پیشاب سے بچنے کے احکام بیان فرمائیے؟

الجواب

استبرا کا بیان:

فقہاء کرامؒ نے استبرا کے بارے میں نہایت تاکید فرمائی ہے، اور فقہاء کرامؒ کا یہ عمل حدیث سے ماخوذ ہے، جو کہ عذاب قبر کے بیان میں وارد ہوا ہے:

”أما أحدهما فكان لا يستتر من بوله“۔ (۱)

ترجمہ: یعنی ان دونوں شخصوں میں سے ایک کہ وہ اپنے پیشاب سے بخوبی پرہیز نہ کرتا تھا۔

استبرا کے معنی ہیں، کسی چیز سے پرہیز، براءت چاہنا اور پیشاب سے براءت چاہنا فرض ہے، یعنی یہ چاہنا فرض ہے کہ پیشاب بدن میں نہ لگا رہے، اس واسطے کہ فرض اور واجب کے سوا کسی دوسرے امر کے چھوڑنے پر عذاب نہیں۔ (۲)

(۱) بخاری، کتاب الوضوء، باب من الكبائر أن لا يستتر من بوله، کتاب الجنائز، باب عذاب القبر من النميمق البول.

وفی الصحيح لمسلم: ”وأما الآخر فكان لا يستتر من بوله“۔ (باب الدلیل علی نجاسة البول ووجوب الاستبراء منه، انیس)

(۲) پاخانہ یا پیشاب کے لیے بیٹھنے کے بعد کوشش کرنی چاہیے کہ تمام فضلات جو نکلنے والے ہیں، وہ ٹھیک سے نکل جائیں۔ پیشاب کرنے کے بعد آلہ تناسل پر نیچے سے اوپر ہاتھ پھیرے، تاکہ پیشاب ٹھیک سے نکل جائے۔ پیشاب کے قطرات ٹھیک سے نکلنا ضروری و واجب ہے، کبھی خنچ یا اٹھ کر چلنے سے بھی قطرات پورے طور پر نکل آتے ہیں۔ (رد المحتار: ۳۳۵/۱)

پیشاب کے قطرات کا نکالنا اس طرح کہ دل مطمئن ہو جائے کہ اب قطرات نہیں آئیں گے، واجب ہے۔ (طہارت کے احکام و مسائل: ۲۱۵، انیس)

اور ہر شخص کے لیے استنجا کے بارے میں اس شخص کے مناسب حال حکم ہے، ایسا ہی ہر وقت کے لیے استنجا کے بارے میں اس وقت کا مناسب حکم ہے۔

اسی وجہ سے حضرت حسن بصری رحمۃ اللہ علیہ نے فرمایا ہے:

”لایسئل عن حال الصحابة وإنهم كانوا یکتفون فی الاستنجاء عن البراز بالأحجار إنهم كانوا

یبعرون بعراً وأنتم تثلطون ثلطاً“ (۱)

ترجمہ: چاہیے کہ استنجا کے بارے میں صحابہ رضوان اللہ علیہم اجمعین کا حال نہ پوچھا جائے، وہ لوگ پائخانہ کے بعد صرف پتھروں سے نجاست دور کر دیتے تھے اور اسی پر اکتفا کرتے تھے، اس واسطے کہ ان کا پائخانہ میٹنگنی کی طرح خشک ہوتا تھا، اور تم لوگوں کا پائخانہ سریش کی طرح ہوتا ہے کہ بدن کے ساتھ چسپاں ہو جاتا ہے۔ (۲)

طریقہ مروجہ استنجا کے تارک کو جو لوگ بدعتی کہتے ہیں، تو صرف یہ اس فرقہ ظاہرین کے مبالغات سے ہے اور یہ قابل اعتبار نہیں۔

بخاری شریف اور اس کی شروح میں مذکور ہے کہ ”حضرت ابو موسیٰ اشعری رضی اللہ عنہ نے عذاب قبر کی حدیث سنی، تو اس وجہ سے وہ پیشاب سے نہایت احتیاط کرتے تھے، حتیٰ کہ جب پیشاب کی حاجت ہوتی تھی، تو وہ پیشاب کا مقام شیشی کے اندر داخل کرتے تھے اور اس کے اندر پیشاب کرتے تھے، اس خوف سے کہ ایسا نہ ہو کہ کہیں بدن یا کپڑے پر چھینٹ پڑ جائے، تو حضرت حذیفہ رضی اللہ عنہ نے بطور انکار کے ان سے کہا کہ ”میں نے دیکھا کہ پیغمبر خدا صلی اللہ علیہ وسلم ایک قوم کی سباطہ یعنی کوڑا پھینکنے کی جگہ میں گئے اور کھڑے ہو کر پیشاب کیا اور اس میں شبہ نہیں کہ کھڑے ہو کر پیشاب کرنے میں چھینٹ پڑنے کا گمان ہے“۔ (۳)

تجربہ سے معلوم ہوتا ہے کہ جب استنجا کرنے میں مبالغہ کیا جاتا ہے، تو مثلاً نہ سے پیشاب ٹپکتا ہے، اس کی مثال یہ ہے کہ دودھ جب دوہا جاتا ہے، تو دودھ جانور کے تھن میں آ جاتا ہے اور جب دوہنا موقوف کر دیا جاتا ہے، تو دودھ بھی موقوف ہو جاتا ہے۔ (فتاویٰ عزیزی اردو، مطبع سعید کمپنی لاہور: ۴۶۲-۴۶۳)

(۱) قال علی بن ابی طالب: ”إنهم كانوا یبعرون بعراً وأنتم تثلطون ثلطاً فأتبعوا الحجارة الماء“۔ (سنن

للبيهقي، باب الجمع فی الاستنجاء بین المسح بالأحجار والغسل بالماء، ج اول، ص ۱۷۲، نمبر ۵۱۷، انیس)

(۲) مطلب یہ ہے کہ تم پتھر وغیرہ سے استنجا کے بعد پانی سے بھی دھولیا کرو۔ انیس

(۳) کان ابو موسیٰ الأشعری یشدد فی البول (أی کان یحتاط عظیمًا فی الاحتراز عن رشاشته حتی کان یبول فی

القارورة. ک) ویقول: ”إن بنی اسرائیل کان أصاب ثوب أحدہم قرضه“ فقال حذیفہ: ”لیتہ أمسک أتی رسول اللہ

صلی اللہ علیہ وسلم سباطة قوم فبال قائمًا“۔ (صحیح البخاری، کتاب الوضوء، باب البول عند سباطة قوم. انیس)

استنبرا کے معہود طریقہ کا شرعی حکم:

سوال: ڈھیلے سے پیشاب کے قطرات خشک کرنے کا معہود طریقہ جو آج کل مروج ہے، کیا یہ ضروری ہے، اگر اس طریقے سے قطرات کو خشک نہ کیا گیا، تو کیا نماز صحیح نہ ہوگی۔ اگر یہ طریقہ شرط ہے، تو حضور اکرم صلی اللہ علیہ وسلم اور صحابہ کرام رضی اللہ تعالیٰ عنہم نے اس کی تعلیم کیوں نہیں دی اور صحابہ کرام رضی اللہ عنہم نے یہ طریقہ کیوں اختیار نہیں فرمایا؟ بینوا تو جروا۔

الجواب ————— باسم ملہم الصواب

حضرات فقہار رحمہم اللہ تعالیٰ نے پیشاب کے قطرات خشک کرنے کے لئے یہ معہود طریقہ بیان فرمایا ہے، جس کی وجہ بعض علمائے بیان فرماتے ہیں کہ پہلے زمانے میں مثانے قوی تھے، اس لئے قطرات آنے کا احتمال نہ تھا، اس دور میں مثانے میں وہ قوت نہیں رہی، اس لئے اس طریق سے قطرات کی صفائی کی ضرورت پیش آئی، لہذا فقہار رحمہم اللہ تعالیٰ کا بیان کردہ یہ طریقہ حضور اکرم صلی اللہ علیہ وسلم اور صحابہ کرام رضی اللہ تعالیٰ عنہم کے قول و عمل پر زیادتی نہیں کہ اس کو بدعت کہا جائے۔ بلکہ تغیر زمان کی بنا پر موجودہ زمانہ کی ضرورت کے لحاظ سے تنظیف و تطہیر کا ایک طریقہ ہونے کی وجہ سے یہ بھی عمل بالحدیث ہی شمار ہوگا۔

وجہ مذکور پر یہ اشکال ہے کہ پیشاب کے بعد قطرات کا آنا ضعف مثانہ کی بنا پر نہیں ہوتا۔ ضعف مثانہ کی وجہ سے جو عارضہ لاحق ہوتا ہے، اس کا اثر یہ ہوتا ہے کہ کھانسنے، جھینکنے اور کودنے وغیرہ سے قطرہ خارج ہوتا ہے، اور جسے یہ مرض لاحق ہوتا ہے، اسے استنبرا کا معہود طریقہ بھی کوئی فائدہ نہیں دیتا۔ پیشاب کے بعد رطوبت نظر آنے کا باعث ضعف مثانہ نہیں، بلکہ پیشاب کی نالی کا طول اور اس میں پیچ و خم اس کا باعث بنتے ہیں۔

طبی نقطہ نگاہ سے یہ امر مسلم ہونے کے علاوہ اس پر یہ دلیل بھی ہے کہ حضرات فقہار رحمہم اللہ تعالیٰ نے عورتوں کے لیے استنبرا کا یہ طریقہ تحریر نہیں فرمایا، بلکہ اسے مردوں کے لیے مخصوص رکھا ہے۔

قال ابن عابدین رحمہ اللہ تحت (قوله يجب الاستبراء الخ): ”وفيهما (أى الغزوية): أن المرأة كالرجل إلا فى الاستبراء فإنه لا استبراء عليها، بل كما فرغت تصبر ساعة لطيفة ثم تستنجى، ومثله فى الإمداد“۔ (الشامية: ۳۱۹/۱، فصل الاستنجاء، مطلب فى الفرق بين الاستبراء والاستنجاء والإنقاء، انیس)

اس سے ثابت ہوا کہ استنبرا کے اس معہود طریقہ کی علت ضعف مثانہ نہیں، اس لیے کہ اگر یہ علت ہوتی، تو یہ حکم عورتوں کے لیے بھی ہوتا، عورتوں میں چونکہ پیشاب کی نالی طویل اور خم دار نہیں، اس لیے ان کو مستثنیٰ کیا گیا۔

جب استنبرا کی علت یہ ٹھہری، تو معہود طریقہ کے بجائے ایک اور آسان اور مختصر طریقہ اختیار کیا جاسکتا ہے، وہ یہ کہ پیشاب سے فراغت کے بعد پہلے پاخانہ کے مقام سے خصیتین کی طرف رگوں کو سونتا جائے، اس کے بعد پیشاب کی نالی کو سونت دیا جائے، تو راستہ میں جو رطوبت ہوگی وہ خارج ہو جائے گی، اس کے بعد قطرہ آنے کا کوئی احتمال نہیں

رہتا، بندہ نے متعدد بار اس کا تجربہ کیا کہ اس طریقہ سے استنبرا کے بعد کئی سو قدم بہت تیزی سے چلا۔ کھانسا، کودا، بھاگا، کئی بیٹھکیں لگائیں، اس کے باوجود کوئی رطوبت نظر نہیں آئی۔

اس تحقیق کے بعد اصل اشکال پھر عود کرتا ہے کہ حضور اکرم صلی اللہ علیہ وسلم کے زمانہ میں بھی یہ علت موجود تھی، تو آپ نے اس قسم کے استنبرا کا حکم کیوں نہیں دیا، اور صحابہ کرام رضی اللہ تعالیٰ عنہم نے اس کا اہتمام کیوں نہیں فرمایا۔ غور کرنے کے بعد اس کا جواب یہ سمجھ میں آیا کہ شریعت نے ابتلاء عام کے مواقع پر نجاست قلیلہ کو معاف قرار دیا ہے، جیسے کہ ”رشاش البول کروؤس الإبرة“ اور ”بیت الخلا میں کھيوں وغیرہ کا غلاظت پر بیٹھنے کے بعد جسم اور کپڑوں پر بیٹھنا“ اور ”طین شارع“ وغیرہ۔

اس قانون کا تقاضہ یہ ہے کہ استنبرا کا کوئی بھی طریقہ استعمال کرنا ضروری نہیں، بلکہ وقت پر نجاست مرئیہ کو ڈھیلے یا پانی سے صاف کر دینا کافی ہے، اس کے بعد اگر غیر محسوس طور پر کچھ رطوبت رستی ہے، تو وہ شرعاً معاف ہے۔

مع ہذا چونکہ احادیث میں استنبرا کی بہت تاکید اور عدم اجتناب من البول پر وعید شدید وارد ہوئی ہے، اس لیے احتیاط کا تقاضا یہی ہے کہ استنبرا کا اہتمام کیا جائے، یعنی پیشاب کی نالی کو سونت کر رطوبت خارج کر دی جائے، اس کے بعد ڈھیلے یا پانی سے استنجا کر لیا جائے، افضل یہ ہے کہ پہلے ڈھیلے سے نجاست زائل کی جائے اور اس کے بعد پانی استعمال کیا جائے، البتہ آج کل شہروں میں گٹر سسٹم کی وجہ سے ڈھیلے کا استعمال بہت تکلیف دہ ثابت ہوتا ہے، ڈھیلے پھینکنے سے پانی کا راستہ بند ہو جاتا ہے، جو بہت سخت تعفن اور ایذا کا باعث بنتا ہے، پھر ان کی صفائی میں بھی بہت دقت پیش آتی ہے، لہذا ایسے مواقع میں ڈھیلے کا استعمال ہرگز نہیں کرنا چاہیے، ڈھیلے کا استعمال مستحب ہے، اور اپنے نفس کو اور دوسروں کو مصیبت میں ڈالنا حرام ہے۔ کسی مستحب کام کی خاطر حرام کا ارتکاب جائز نہیں، البتہ صفائی کی غرض سے جو جاذب کاغذ بازار میں ملتا ہے، اس کا استعمال جائز ہے۔

پیشاب سے احتراز کا اہتمام کرنا بلاشبہ مؤکد ہے، مگر اس میں زیادہ غلو کرنا شرعاً درست نہیں۔ صحیح بخاری میں ہے کہ حضرت ابو موسیٰ اشعری رضی اللہ تعالیٰ عنہ پیشاب کے بارے میں بہت شدت سے کام لیتے تھے۔

حافظ بدرالدین عینی رحمہ اللہ عنہ نے اس کی شرح میں نقل فرمایا ہے کہ ”ابو موسیٰ اشعری رضی اللہ تعالیٰ عنہ پیشاب کی چھینٹوں سے بچنے کی غرض سے بوتل میں پیشاب کیا کرتے تھے“۔

مگر آپ کی یہ شدت دوسرے صحابہ رضی اللہ تعالیٰ عنہم کو ناپسند تھی۔ چنانچہ صحیح بخاری میں اس پر حضرت حذیفہ رضی اللہ تعالیٰ عنہ کا اعتراض منقول ہے:

”کان أبو موسیٰ الأشعری رضی اللہ عنہ یشدد فی البول ویقول: إن بنی اسرائیل کان إذا أصاب ثوب أحدهم قرضه، فقال حذیفه رضی اللہ عنہ: ”لیتہ أمسک أتی رسول اللہ صلی اللہ

علیہ وسلم سباطۃ قوم فبال قائمًا“۔ (بخاری، کتاب الوضوء، باب البول عند سباطۃ قوم: ۳۶/۱)
وقال الحافظ العینی رحمہ اللہ تعالیٰ: (قوله يشدد) جملة فی محل النصب علیٰ أنه خبر کان
ومعناه کان یحتاط عظیمًا فی الاحتراز عن رشاشته حتی یبول فی القارورة خوفاً أن یصیب من
رشاشته شیء۔ (عمدة القاری: ۱۳۸/۳)

حضرت شاہ عبدالعزیز رحمہ اللہ کا فتویٰ:

طریقہ مروجہ استبراء کے تارک کو جو لوگ بدعتی کہتے ہیں تو یہ صرف اس فرقہ ظاہریں کے مبالغات سے ہے یہ قابل
اعتبار نہیں، بخاری اور اس کی شروح میں مذکور ہے کہ ابو موسیٰ اشعری رضی اللہ تعالیٰ عنہ نے عذاب قبر کی حدیث سنی تو اس
وجہ سے وہ پیشاب سے نہایت احتیاط کرتے تھے حتیٰ کہ جب پیشاب کی حاجت ہوتی تھی تو پیشاب کا مقام شیشی کے
اندر داخل کرتے تھے اور اس کے اندر پیشاب کرتے تھے اس خوف سے کہ ایسا نہ ہووے کہ کہیں بدن یا کپڑے
پر چھینٹ پڑ جائے تو حذیفہ رضی اللہ عنہ نے بطور انکار کے ان سے کہا کہ میں نے دیکھا ہے کہ پیغمبر خدا صلی اللہ علیہ وسلم
ایک قوم کی سباطہ پر یعنی کوڑا پھینکنے کی جگہ میں گئے اور کھڑے ہو کر پیشاب کیا اور اس میں شبہ نہیں کہ کھڑے
ہو کر پیشاب کرنے میں گمان چھینٹیں پڑنے کا ہے اور تجربہ سے معلوم ہوتا ہے کہ جب استبراء کرنے میں مبالغہ
کیا جاتا ہے تو مثلاً سے پیشاب ٹپکتا ہے اور اس کی مثال یہ ہے کہ دودھ جب دوہا جاتا ہے تو دودھ جانور کے تھن
میں آتا ہے اور جب دوہنا موقوف کر دیا جاتا ہے تو دودھ بھی موقوف ہو جاتا ہے۔ (فتاویٰ عزیزی: ۱۴۰/۲)

ملفوظ حکیم الامت حضرت تھانوی قدس سرہ:

حضرت خواجہ صاحب نے عرض کیا کہ ”مجھے استنجا میں بڑے وسوسے آتے ہیں، بہت دیر بمشکل تمام خشک ہوتا ہے،
ملنے سے کچھ نہ کچھ نکلتا ہی رہتا ہے“۔ فرمایا: ”ایسا ہرگز نہ کیجئے، معمولی طور سے استنجا کر کے دھو لینا چاہیے۔ عوارف
المعارف میں لکھا ہے کہ ”اس کا حال تھن کا سا ہے کہ جب تک ملتے رہیں کچھ نہ کچھ نکلتا رہتا ہے، اور یوں ہی
چھوڑ دیں، تو کچھ بھی نہیں“۔ حضرت خواجہ صاحب نے عرض کیا کہ: ”بعد کو قطرہ نکل آتا ہے“۔
فرمایا کہ: ”کچھ خیال نہ کیجئے، چاہے بعد کو نماز کا اعادہ کر لیجئے گا، لیکن جب تک بتکلف جبر کر کے وسوسہ کے خلاف
نہ کیجئے، یہ مرض نہ جائے گا، اس کی وجہ سے تو آپ بڑی تکلیف میں ہیں“۔
خواجہ صاحب نے عرض کیا کہ: ”رطوبت کی وجہ سے ایک وقت کے وضو میں دوسرے وقت کے وضو کے لیے شک
پڑ جاتا ہے، اور اس کی وجہ سے رومال بھی دھونا پڑتا ہے“۔

فرمایا کہ: ”نہ وضو کیجئے نہ رومال دھویا کیجئے۔ چند روز بتکلف بے التفاتی کرنے سے وسوسہ جاتے رہیں گے“۔
(ملفوظات کمالات اشرفیہ: ص ۱۹۸، ملفوظ نمبر: ۸۰۷)

اس سے ثابت ہوا کہ استنبرا میں زیادہ غلوا و شدت شرعاً مذموم ہونے کے علاوہ صحت کے لیے بھی مضر ہے، اور ذہنی انتشار اور دماغی پریشانیوں کا باعث بھی ہے۔ فقط واللہ سبحانہ و تعالیٰ اعلم

۲۹ جمادی الاولیٰ ۱۳۹۶ھ (حسن الفتاویٰ: ۲/۱۰۴ تا ۱۰۷)

استبراء معروف کی شرعی حیثیت:

سوال: پانی کی موجودگی میں بلا عذر تیمم جائز نہیں، مگر پھر کیا وجہ ہے کہ پانی کی موجودگی میں پیشاب کرنے کے بعد پہلے مٹی کے ڈھیلے سے استنجا خشک کرتے ہیں، اس کے بعد پانی سے استنجا کرتے ہیں۔ مٹی کے ڈھیلے سے استنجا کرنے والے بہت سے لوگوں کو دیکھا جاتا ہے کہ پا جامہ میں ہاتھ ڈال کر مسجد کے صحن میں، سڑکوں، گلیوں، عورتوں اور غیر مسلموں کے سامنے ٹہکتے پھرتے ہیں۔ عضو کو ہاتھ میں پکڑ کر بار بار ہلاتے ہیں۔ پاؤں کی قینچی بنا کر کبھی اس ران سے دباتے ہیں اور کبھی اس ران سے دباتے ہیں۔ مصور فطرت حضرت خواجہ حسن نظامیؒ نے بڑے بڑے پوسٹروں کے ذریعہ اس بیہودہ رسم کو بند کرنے پر زور دیا ہے۔ کیونکہ یہ طریقہ زمانہ رسالت میں تو نہیں تھا۔ اور نہ ہی خلفاء راشدینؓ کے زمانہ میں تھا، تو اب اس کی شرعی حیثیت کیا ہے؟

الجواب

شریعت میں اصل حکم استبرا کا ہے، یعنی جسم کی قطرات سے مکمل حفاظت کی جائے، اور اس سے احتیاط نہ کرنے کی صورت میں عذابِ قبر کی شدید وعید سنائی گئی ہے۔ آج کل کمزوری مثانہ کی وجہ سے قطرہ وغیرہ ضرور ہی آتا ہے۔ لہذا اس سے بچنے کے لئے ڈھیلا استعمال کیا جاتا ہے۔ تو یہ بھی حکم شرع کی تعمیل ہے، خلاف شرع نہیں۔ البتہ یہ ضرور ہے کہ اس کے لئے ایسی جگہ منتخب کی جائے، جیسے استنجا بالماء کے لئے ہوتی ہے۔ یعنی ذرا اوٹ میں کرے۔

”يجب الاستبراء بمشي أو تنحیح أو نوم على شقه الأيسر، ويختلف بطباع الناس“ اھ۔ (درمختار) ”(قوله يجب الاستبراء): هو طلب البراءة من الخارج بشيء مما ذكره الشارح حتى يستيقن بزوال الأثر الخ (قوله ويختلف) هذا هو الصحيح، فمن وقع في قلبه أنه صار طاهراً جازله أن يستنجي لأن كل أحد أعلم بحاله“۔ (شامیہ: ج ۱ ص ۳۱۹) (۱) فقط واللہ اعلم

احقر محمد انور عفا اللہ عنہ، مفتی جامعہ خیر المدارس، ملتان۔ ۱۲/۲۶/۱۴۰۰ھ

الجواب صحیح: بندہ عبدالستار عفا اللہ عنہ، رئیس الافتاء۔ (خیر الفتاویٰ: ۳/۱۷۳ تا ۱۷۴)

اطراف مقعد کی نجاست کے ازالہ کا حکم:

سوال: اگر بول و براز کے بعد کچھ نجاست مخرج سے تجاوز کر جائے، تو کیا پانی سے دھونا ضروری ہے یا نہیں؟

الجواب

اگر متجاوز نجاست کی مقرر مقدار قدر درہم سے زائد ہے، تو ازالہ ڈھیلا سے کافی نہ ہوگا، بلکہ پانی سے دھونا فرض ہے، اور اس کے بغیر نماز جائز نہ ہوگی، کیوں کہ یہ مقدار مانع صلوة ہے، اور اگر اس کی مقدار درہم سے کم ہو، تو پانی سے دھونا سنت ہے، لیکن پانی سے دھوئے بغیر نماز پڑھنا مکروہ تحریمی ہے، اور وقت باقی رہنے کی صورت میں اس کا اعادہ لازمی ہے۔ رسائل الارکان میں ہے:

”الحاصل أنه إن لم يجاوز المخرج فالماء بعد الحجر سنة مندوبة وإن جاوز وكان أقل من قدر الدرهم فالماء بعد الحجر سنة واجبة لكن لو لم يتبع الماء يجوز الصلاة معه ويعاد إن بقي الوقت كما هو الحكم في النجاسة القليلة من المقدار الدرهم وإن جاوز البول والغائط أكثر من قدر الدرهم فلا تجزى الأحجار بل لابد من الغسل فلا يجوز الصلاة بدونه“۔ انتہی۔ (۱)

اور دوسری جگہ ہے:

”وإذا جاوز البول والبراز المخرج ولم يجاوز الدرهم يسن استعمال الماء بعد الحجر ثم الظاهر عند هذا العبد أن مرادهم بالسنة الطريقة المسلوكة الواجبة لما قد عرفوا أن النجاسة إن كانت أقل من قدر الدرهم يكره الصلاة معها ويجب الإعادة في الوقت وهذا يؤذن بأن الكراهة كراهة التحريم فإن النجاسة القليلة يجب إزالتها“۔ انتہی۔ (۲)

اور البحر الرائق میں ہے:

”ويجب غسل المحل بالماء إن تعدت النجاسة المخرج لأن للبدن حرارة جاذبة لأجزاء النجاسة فلا يزيلها المسح بالحجر وهو القياس في محل الاستنجاء إلا أنه ترك فيه لورود النص على خلاف القياس فلا يتعداه وأراد بالمجاوز أن يكون أكثر من قدر الدرهم وحينئذ فالمراد بالوجوب الفرض“۔ انتہی۔ (۳) (مجموع فتاویٰ مولانا عبدالحی اردو: ۱۸۸-۱۸۹)

(۱) رسائل الارکان، ص: ۵۱، فصل فی الاستنجاء و آداب قضاء الفضلات، المطبع العلوی، لکھنؤ، انیس

(۲) رسائل الارکان، ص: ۵۰، فصل فی الاستنجاء و آداب قضاء الفضلات، المطبع العلوی، لکھنؤ، انیس

(۳) البحر الرائق، ۲۵۵/۱، فی تفسیر ”و يجب ان جاوز النجس المخرج“ دار الکتاب الاسلامی قاہرہ، انیس

پیشاب کے بعد استنجا کرنے کا حکم:

سوال: پیشاب کے بعد اگر کوئی شخص استنجا پاک نہیں کرتا، اور نماز پڑھنے کو کہو، تو یہ عذر کرتا ہے کہ میں ناپاک ہوں، کیا یہ ناپاکی ہے؟ پیشاب کر کے استنجا کرنا بھول گیا، تو کیا ایسے شخص کو اگر نماز پڑھنے کے لئے کہا جائے کہ تم اسی حالت میں نماز پڑھنا، تو درست ہے؟ اور بغیر استنجا کے وہ روز پیشاب کرے اور اس کو روز نماز پڑھنے کو کہا جائے اور پڑھائی جائے، تو جائز ہے یا نہیں؟

الجواب _____ حامداً و مصلیاً

ایسا شخص نجس (جب) نہیں، نماز کے وقت وضو سے پہلے استنجا پاک کر لے، بس کافی ہے۔ البتہ اگر کپڑا ناپاک ہو تو نماز کیلئے دوسرا کپڑا پہن لے، یا اسی کو پاک کر کے، جس قدر ناپاک ہو، اسی کو پاک کر لینا کافی ہے، تمام کا دھونا ضروری نہیں۔ (۱) فقط واللہ سبحانہ تعالیٰ اعلم

ماہنامہ نظام کانپور، بابت ماہ: مارچ ۱۹۶۵ء۔ (فتاویٰ محمودیہ: ۲۹۸/۵)

پیشاب کے بعد استنجا نہ کرنے کا حکم:

سوال: پیشاب کر کے پانی نہ لینا کیسا ہے؟

الجواب _____ و باللہ التوفیق

پیشاب کر کے پانی نہ لینا عذاب قبر کو مستلزم اور گناہ ہے۔ (۲) فقط واللہ تعالیٰ اعلم
عبدالصمد رحمانی (فتاویٰ امارت شرعیہ: ۸۲/۲)

(۱) ”ومن آدابه أن يغسل مخرج النجاسة بعد الأحجار إذا لم يتجاوز النجاسة مخرجها، أما إذا جاوزت مخرجها والحال أنها لم تكن قدر الدرهم، فغسله سنة، وإن كان قدر الدرهم، فغسله واجب.“ (الحلبی الكبير، ص: ۲۸، آداب الوضوء، سهیل اکیڈمی لاہور۔ و کذا فی رد المحتار: ۳۳۹/۱، فصل الاستنجاء، سعید۔ و کذا فی فتاویٰ عالمگیریہ: ۵۰/۱، الفصل الثالث فی الاستنجاء، رشیدیہ)

(۲) بشرطیکہ ڈھیلے وغیرہ کا استعمال بھی نہ ہو۔ مجاہد۔

”عن ابن عباس رضی اللہ عنہما أن النبی صلی اللہ علیہ وسلم مر علی قبرین فقال: ”إنهما یعذبان وما یعذبان فی کبیر، أما هذا فكان لا یستتر من بوله وأما هذا فكان یمشی بالمیمۃ“. (جامع الترمذی، باب التشدید فی البول: ۱۱/۱) تفصیل کے لیے دیکھئے: بخاری، باب من الكبائر أن لا یستتر من بوله، ص: ۴۱، نمبر ۲۱۶/مسلم، باب الدلیل علی نجاسة البول ووجوب الاستبراء منه، ص: ۱۳۵، نمبر ۲۹۲/۲۷۷۔ انیس

کشف عورت کی صورت میں استنجا کا حکم:

سوال: جب استنجا کے لئے باپردہ جگہ نہ ہو، تو کیا ایسی جگہ پر بیٹھ کر استنجا کرنا جائز ہے، جہاں کشف عورت کا امکان ہو؟

الجواب

استنجا کرنے میں جب کشف عورت کا خطرہ ہو، تو استنجا چھوڑ کر وضو کرنا جائز ہے۔ (۱)
 قال الحصكفي: ”(بلا كشف عورة) عند أحد، أما معه فيتبركه كما مر، فلو كشف له صار فاسقاً“. قال ابن عابدين: (قوله فلو كشف له) أي للاستنجاء بالماء، قال نوح آفندي: ”لأن كشف العورة حرام، ومرتكب الحرام فاسق سواء تجاوز النجس المخرج أولاً، وسواء كان المجاوز أكثر من الدرهم أو أقل“. (الدر المختار مع رد المحتار، فصل الاستنجاء: ج ۱ ص ۳۳۸) (۲)
 (فتاویٰ حقانیہ جلد دوم، صفحہ ۵۸۹)

مسلمان عورت کا دوسری مسلمان عورت کے سامنے ستر کا کیا حکم ہے:

سوال: ایک مسلمان عورت کا دوسری مسلمان عورت کے سامنے کتنا ستر ہے؟

الجواب

مسلمان عورت سوائے ناف اور گھٹنے کے درمیانی حصہ کے دوسری مسلمان عورت کا تمام بدن دیکھ سکتی ہے، بشرطیکہ خوف فتنہ اور شہوت نہ ہو، اور چونکہ آج فتنہ و فساد کا زمانہ ہے، اس لیے بہتر یہ ہے کہ بقدر ضرورت بدن کھولا جائے، اور ویسے بھی زیادہ کھولنے کی کوئی ضرورت نہیں ہے۔ درمختار میں ہے:

وتنظر المرأة المسلمة من المرأة كالرجل من الرجل. (۳)

(قوله كالرجل من الرجل): لوجود المجانسة وانعدام الشهوة غالباً لأن المرأة لا تشتهي المرأة كما لا يشتهي الرجل والرجل ولأن الضرورة داعية إلى الانكشاف بينهما ولا يجوز للمرأة أن تنظر إلى بطن امرأة بشهوة“. (سراجیة). (طحطاوی: ۱۸۵/۴) واللہ اعلم (فتاویٰ دارالعلوم زکریا جلد اول: ۶۱۰)

(۱) پیشاب یا پاخانہ کرنے کے بعد پانی یا ڈھیلا وغیرہ سے پاکی حاصل کرنے کو استنجا کہا جاتا ہے اور پانی سے استنجا کرنا افضل ہے۔ اس لیے افضل کو بے پردہ ہو کر حاصل کرنا گناہ ہے اور اس فتوے کا مطلب یہی ہے۔ انیس

(۲) وفي الهندية: ”والاستنجاء بالماء أفضل إن أمكنه ذلك من غير كشف العورة وإن احتاج إلى كشف العورة يستنجى بالحجر ولا يستنجى بالماء“. (الهندية، الفصل الثالث في الاستنجاء: جلد ۱ ص ۴۸) ومثله في خلاصة الفتاوى، الاستنجاء: جلد ۱ ص ۳۵

(۳) الدر المختار كتاب الحظر والإباحة، فصل في النظر والمس. انیس

استنجا کے بعد پاک ہونے میں شک ہو، تو کیا حکم ہے:

سوال: جب بھی میں استنجا کرنے جاتا ہوں، اور کبھی کبھی ایسے بھی استنجا کے بعد ایک دو قطرے پیشاب کے نکل جاتے ہیں۔ جس کی وجہ سے مجھے یہ لگتا ہے کہ میں ناپاک ہو گیا ہوں، اور ایسی حالت میں نماز نہیں پڑھتا ہوں، جب تک غسل نہ کر لوں، اس کی وجہ سے میں بہت پریشان ہوں، کافی علاج کراچکا ہوں، ناپاکی کی حالت میں کہیں بیٹھتا ہوں، تو لگتا ہے کہ وہ جگہ بھی ناپاک ہو گئی ہے، اور پھر پاک ہونے پر وہاں نہیں بیٹھتا۔ اسی وجہ سے میں ہر وقت پاک نہیں رہ پاتا، اور میری نمازیں چھوٹ جاتی ہیں، کبھی کبھی تو دو تین بار نہنا پڑتا ہے، مگر پھر بھی نماز چھوٹ ہی جاتی ہے۔ لہذا آپ مجھے شرعی رہنمائی فرمائیں؟

ہوالمصوب

اگر ناپاکی نکلنے کا ظن غالب ہو، تو دھولیں اور اگر شبہ ہو، تو ازاریا یا عجامہ پر پانی کی کچھ چھینٹیں مار دیں، پھر نماز ادا کرتے رہیں، نہ غسل کی ضرورت ہے اور نہ ہی کسی اور الجھن میں پڑنے کی ضرورت ہے، حدیث سے صراحت یہی رہنمائی ملتی ہے۔ (۱)

تحریر: محمد ظفر عالم ندوی، تصویب: ناصر علی ندوی (فتاویٰ ندوۃ العلماء: ۲۹۶/۱)

استنجا کے بعد تری اور اس کی ترکیب:

سوال: زید کو بسبب کثرت مباشرت کے پیشاب کے بعد تری آدھ گھنٹہ ظاہر ہوتی رہتی ہے۔ ڈھیلا لینے اور دھولینے کے بعد دوبارہ ڈھیلا لینا پڑتا ہے، لہذا اس کے لئے وضو کر کے اس حالت میں نماز پڑھنا جائز ہے یا نہیں؟

(۱) عن أبي هريرة أن النبي صلى الله عليه وسلم قال: جاءني جبرئيل فقال: يا محمد! إذا توضأت فانتضح. (جامع الترمذی، أبواب الطهارة، باب في النضح بعد الوضوء، حدیث نمبر: ۵۰)

وسوسہ آتا:

- ۱۔ استنجا کے بعد بعض افراد کو یہ وسوسہ اور شک ہوتا ہے کہ، پیشاب کے قطرات پھر نکل گئے ہیں، ایسے لوگوں کو چاہیے کہ: پہلے پیشاب کے قطرات پوری طرح نکالنے کا طریقہ اپنائیں، جیسے کھانسا، چند قدم چلنا، کھڑا ہونا۔ فوطے کے نیچے سے عضو تک رگ پر ہاتھ پھیرنا۔ (رد المحتار: ۳۴۰/۱)
- ۲۔ لیکن بعض افراد جو یہ طریقہ اپناتے ہیں کہ استنجا خانہ سے باہر آتے ہوئے ڈھیلا عضو سے لگائے لوگوں کے سامنے ٹہلتے ہیں، یہ خلاف ادب ہے اور برا ہے، اس سے احتراز کرنا چاہیے۔ (الاتحاف علی الاحیاء: ۵۴۴/۲)
- ۳۔ اگر کسی کو وسوسہ بار بار آتا ہے، تو اس کو چاہیے کہ استنجا کرنے کے بعد ہاتھ میں پانی لے کر اس جگہ کے کپڑے پر چھڑک لے، تاکہ یہ وسوسہ نہ ہو کہ وہ پیشاب کے قطرات سے بھیگا ہوا ہے۔ (رد المحتار: ۲۳۸/۱)۔ (طہارت کے احکام و مسائل، صفحہ ۲۲۳، انیس)

الجواب

ایسی صورت میں ڈھیلے سے اور پانی سے استنجا کر کے سوراخ ذکر میں روئی وغیرہ رکھ لے، تاکہ تری کے خروج کا شبہ نہ رہے۔ درمختار میں ہے:

”یستحب للرجل أن یحتشی إن رابه الشیطان ویجب إن کان لا ینقطع إلا به قدر ما صلی“۔ (۱)

پس روئی رکھنے کے بعد وضو کر کے نماز پڑھ لے۔ فقط (فتاویٰ دارالعلوم: ۳۷۸/۱)

بعد استنجا چند قدم چلنے سے قطرہ کا آنا:

سوال: بعد فراغت استنجا آٹھ دس قدم چلنے پر پیشاب کے قطرے نکل کر پائے کو لگ جائیں، تو ایسی حالت میں نماز پڑھنا، تراویح پڑھنا جائز ہے؟

الجواب

بفضل اللہ تعالیٰ جب قطرے گرنے کا مرض دائمی نہیں، عارضی طور پر ہے تو (اس کے ازالہ کی تدبیر یہ ہے کہ) بعد قضائے حاجت مٹی یا کچی اینٹ کے ڈھیلے کے ساتھ ٹہلے یعنی چند قدم چلے اور داہنا پاؤں بائیں پاؤں پر چڑھا کر دبائے، اس تدبیر سے جو قطرے اندر ہونگے، وہ نکل جائیں گے، جب اطمینان ہو جاوے، تب پانی سے استنجا کرے اور وضو کر کے نماز پڑھے، اور پڑھا بھی سکتا ہے۔

اگر مذکورہ تدبیر اختیار کرنے سے قطرہ آنے کی شکایت دور نہ ہو، بلکہ قطرے آتے ہی رہیں، اور نماز کا وقت ختم ہونے کا اندیشہ ہے، تو ایسی حالت میں بھی بدن پاک کرے اور وضو کر کے پاک کپڑے پہنے، پھر نماز پڑھے، نماز قضا نہ ہونے دے، لیکن امامت کی اجازت نہیں۔ (ہاں اپنے جیسے معذورین یعنی جن کو سلس البول کا مرض ہو، ان کی امامت کر سکتا ہے)۔

((ولا یصلی الطاهر خلف من هو فی معنی المستحاضة) کمن به سلس البول (إلی قوله) ویجوز اقتداء معذور بمثله إذا اتحد عذرهما، لا إن اختلف. (فتح القدیر: ۲۵۹/۱ و ۲۶۰))

ایسی حالت ہمیشہ رہتی ہو، تو تفصیل معلوم کرنے کی ضرورت ہے، کیوں کہ اس کے احکام الگ ہیں۔ فقط واللہ اعلم بالصواب (فتاویٰ رحیمیہ: ۹۵/۸ و ۹۶)

استنجنے کے کچھ دیر بعد قطرات کا آنا:

سوال: کیا فرماتے ہیں علماء دین اس مسئلہ میں کہ ایک مرد پیشاب کرتا ہے، تو جب پیشاب کو خشک کیا جاتا ہے تو

(۱) الدر المختار علی رد المحتار، کتاب الطہارة، نواقض الوضوء، فروع، قبیل أبحاث الغسل: ۱۳۹/۱۔ ظفیر

تقریباً آدھ گھنٹہ یا بیس منٹ بلکہ کبھی کبھی گھنٹہ تک یہ پیشاب آلہ تناسل سے خشک ہوتا ہے، اور اس کے بعد بھی رطوبت نکل جانے کا خطرہ ہوتا ہے۔ اس لیے وہ آدمی راس ذکر میں کپاس رکھے، تاکہ رطوبت اس میں جذب ہو باہر نہ آئے۔ تو کیا اس کپاس میں رطوبت جذب ہونے پر وضو ٹوٹ جاتا ہے یا نہیں؟

الجواب

اس صورت میں جس وقت قطرہ کرسف سے تجاوز کر کے باہر آ جاوے، اس وقت وضو ٹوٹے گا، صرف کرسف میں قطرہ جذب ہونے سے وضو نہیں ٹوٹتا، جبکہ کپاس حشفہ میں غائب ہو، باہر سے نظر نہ آوے۔ (۱)

”لو حشا إحليلة بقطنه وابتل الطرف الظاهر) هذا لو القطننة عالية أو محاذية لرأس الإحليل و إن متسفلة عنه لا ينقض“۔ (الدر المختار مع شرحه رد المحتار: ج ۱ ص ۱۰۹) (۲) فقط واللہ تعالیٰ اعلم

حررہ محمد انور شاہ غفرلہ، نائب مفتی مدرسہ قاسم العلوم، ملتان، ۷/ صفر ۱۳۹۸ھ، الجواب صحیح: بندہ محمد اسحاق غفر اللہ لہ، نائب مفتی قاسم العلوم، ملتان، ۸/ صفر ۱۳۹۸ھ (فتاویٰ مفتی محمد جلد اول: ص ۴۳۳-۴۳۴)

پیشاب کے بعد دس منٹ تک قطرات گریں تو کیا حکم ہے:

سوال: طہارت کے بعد دس پندرہ منٹ تک پیشاب کے قطرات آتے رہتے ہیں، تو اس حالت میں وضو کیا حکم ہے؟ نماز کس طرح ادا کی جائے؟ (مفتی محمد راشد، پونہ)

الجواب

طہارت کے بعد صرف دس پندرہ منٹ تک پیشاب کے قطرات آتے رہتے ہیں، اور اس کے بعد مکمل بند ہوتے ہیں، تو استنجا کر کے اور ازار کے آلودہ حصہ کو دھو کر نماز پڑھیں۔ واللہ اعلم وعلمہ اتم

مفتی محمد شاکر خان، پونہ۔ (فتاویٰ شاکر خان: ۶۸/۲-۶۹)

وضو کے بعد استنجا کرنا کیسا ہے:

سوال: استنجا کرنے سے پہلے اگر وضو کر لیا جائے، بعد میں یاد آنے پر استنجا کر لیا، تو یہ وضو درست ہے، یا نہیں؟ بیوا تو جروا۔

(۱) لما فی الحلبي الكبير: "وإن احتشى الرجل... ولا ينتقض وضوءه ما لم يظهر البول على ظاهر القطننة... (إلى أن) ... إن نفذ البول إلى خارج، أي خارج الحشوا انتقض الوضوء". (فصل في نواقض الوضوء، ص ۱۳۶، مكتبة سعیدی کتب خانہ کوئٹہ)

(۲) کتاب الطهارة، فصل في نواقض الوضوء، قبل أبحاث الغسل، انیس

الجواب ————— باسم ملہم الصواب

پہلا وضو درست ہے، دوبارہ کرنے کی ضرورت نہیں۔ فقط واللہ سبحانہ وتعالیٰ اعلم
۵/ربیع الآخر ۱۳۹۲ھ (حسن الفتاویٰ: ۱۰۸/۲)

استنجا کن چیزوں سے کیا جائے:

سوال: پانی میسر نہ ہو، تو کن چیزوں سے طہارت لینا درست ہے؟

الجواب

استنجا ہر ایسی چیز سے درست ہے، جو نجاست کو دور کرنے یا جذب کرنے کی صلاحیت رکھتی ہو، بہتر ہے کہ پتھر، مٹی کے ڈھیلے، اینٹ کے ٹکڑے، ریت، لکڑی کے ایسے ٹکڑے جن سے مضرت کا اندیشہ نہ ہو، اس سے استنجا کیا جائے، حسب موقع و ضرورت کپڑا اور روئی سے بھی استنجا کرنے میں مضائقہ نہیں، کھانے کی چیز، لید، ہڈی، (۱) جانوروں کے چارے، کونکہ، چونا، شیشہ اور ایسی چیزوں سے استنجا کرنا مکروہ ہے، جس سے زخمی ہونے کا اندیشہ ہو، اگر کوئی ایسی چیزوں سے استنجا کر ہی لے، تو پاکی حاصل ہو جاتی ہے، لیکن یہ فعل مکروہ ہے۔

”لو استنجدی بهذه الأشياء يكره ولكن يجزيه لأن المعتبر الإيقاع وقد حصل“۔ (۲)

ایسا کاغذ جو لکھنے پڑھنے میں استعمال ہوتا ہے، چاہے سادہ ہو یا لکھا ہوا، اس سے بھی استنجا کرنا مکروہ ہے۔

”و كذا ورق الكتابة لصقالته و تقومه، وله احترام أيضاً لكونه آلة لكتابة العلم“۔ (۳)

(۱) ”عن سلمان قال: قيل له: قد علمكم نبيكم صلى الله عليه وسلم كل شيء حتى الخرائث؟ قال: فقال: أجل، لقد نهانا أن نستقبل القبلة لغائط أو بول أو أن نستنجي باليمين أو أن نستنجي بأقل من ثلاثة أحجار أو أن نستنجي بجميع أو بعظم“۔ (مسلم، باب الاستطابة، ص ۱۳۰، نمبر ۲۶۲/۲۰۶، ترمذی، باب الاستنجاء بالحجارة، ص ۱۰، نمبر ۱۶) اس حدیث میں ہے ہڈی اور گوبر سے استنجا جائز نہیں ہے۔

”عن أبي هريرة قال: اتبع النبي صلى الله عليه وسلم وخرج لحاجته فكان لا يلتفت، فدنوت منه فقال: ”ابغني أحجاراً أستنفض بها، أو نحوها، ولا تأتيني بعظم ولا روث“۔ (بخاری، باب الاستنجاء بالحجارة، ص ۲۷، نمبر ۱۵۵/ مسلم، باب الاستطابة، ص ۱۳۰، نمبر ۲۶۲، سنن البیہقی: ۱۰۷/۱ (۵۲۳) لید اور ہڈی نہ لانے کی وجہ اس سے استنجا کرنے کی ممانعت کا ثبوت ہے۔

”عن عبد الله بن مسعود قال: قال رسول الله صلى الله عليه وسلم: ”لا تستنجوا بالروث ولا بالعظام فإنه إذا خوانكم من الجن“۔ (ترمذی، باب ما جاء في كراهية ما يستنجى به، ص ۱۱، نمبر ۱۸/ بخاری، باب ذكر الجن، ص ۶۲، نمبر ۳۸۶۰، نحوه صحيح بن خزيمة: ۲۴/۱ (۸۲) صحيح ابن حبان: ۲۸۱/۳ (۱۴۳۲) شرح معاني الآثار: ۱۲۴/۱۔ انیس) (۲) کبیری: ص ۳۹۔

(۳) رد المحتار، کتاب الطہارۃ، فصل الاستنجاء، تحت قول الدر: وشيء محترم الخ: ۵۵۲/۱، بخشی کتاب الفتاویٰ۔

لیکن آج کل خاص استنجا اور صفائی ستھرائی ہی کی غرض سے ٹشو پیپر بنائے جاتے ہیں، ان سے استنجا کرنے میں کوئی قباحت نہیں۔ (۱) (کتاب الفتاویٰ: ۷۲/۲)

پیشاب کے بعد صرف پانی سے استنجا کرنا کیسا ہے:

سوال: پیشاب کرنے کے بعد اگر کسی نے ڈھیلہ استعمال کئے بغیر صرف پانی سے استنجا کر لیا، تو کیا اس کے پیچھے نماز جائز ہوگی؟

(۱) طہارت کن چیزوں سے:

۱۔ پاخانہ و پیشاب کی جگہ کی صفائی کے لیے شریعت نے کافی سہولت رکھی ہے، یعنی یہ کہ اس جگہ کو پانی سے دھو کر صاف کر لیا جائے، یا صرف ڈھیلہ وغیرہ سے ٹھیک سے پوچھ لیا جائے، مگر تاکید اس بات کی ہے کہ:

۲۔ جہاں پانی میسر ہو، وہاں پانی سے دھو کر صاف کیا جائے۔ رسول اللہ صلی اللہ علیہ وسلم کے بارے میں حضرت انس رضی اللہ عنہ کہتے ہیں کہ ”جب رسول اللہ صلی اللہ علیہ وسلم بیت الخلا جاتے، تو میں (جو چھوٹا تھا) یا میری طرح کا کوئی لڑکا پانی اور عنبر لے کر جاتا، اور آپ پانی سے طہارت کرتے۔“ (سنن ترمذی مع معارف السنن: ۱۲۹/۱)

اسی طرح ام المؤمنین حضرت عائشہ صدیقہ رضی اللہ عنہا نے عورتوں سے کہا کہ: ”تم اپنے شوہروں کو اس کا حکم دو کہ وہ پانی کے ذریعہ طہارت حاصل کریں، (مجھے ان کو کہتے ہوئے شرم آتی ہے) کیوں کہ رسول اللہ صلی اللہ علیہ وسلم پانی سے طہارت حاصل کرتے تھے۔“

۳۔ پانی کے علاوہ جن چیزوں سے طہارت حاصل کرنا صحیح ہے، وہ یہ ہیں: پتھر، ڈھیلہ، مٹی، یا جن میں یہ شرائط پائی جائیں، جو ضروری ہیں۔

۱۔ وہ خشک و جامد ہو۔ ۲۔ پاک ہو۔

۳۔ صاف کرنے والا ہو۔ ۴۔ موذی نہ ہو۔

۵۔ قابل احترام نہ ہو۔

یہی وجہ ہے کہ جن میں یہ شرائط نہ ہوں، بلکہ ان کے خلاف ہوں، ان سے طہارت حاصل کرنا جائز نہیں ہے، یعنی:

۱۔ وہ خشک نہ ہو۔ ۲۔ ناپاک ہو۔

۳۔ یا اس میں صاف کرنے کی خوبی نہ ہو، جیسے بانس کا چکنا حصہ۔ ۴۔ یا وہ موذی ہو، جیسے چاقو۔

۵۔ یا وہ قابل احترام ہو، جیسے کھانے کے قسم سے ہو، یا کسی دوسرے کا حق اس میں ہو، یا بذات خود محترم و مکرم ہو۔ (رد المحتار: ۳۳۹/۱، ۳۴۰)

۴۔ اس لیے مندرجہ ذیل چیزوں کا استعمال طہارت کے لیے مکروہ تحریمی ہے، گرچہ ان کے ذریعہ گندگی دور ہو جاتی ہو، جیسے:

۱۔ کونڈہ۔

۲۔ شیشہ۔

۳۔ چھوٹے کنکر۔

۴۔ پکی ہوئی اینٹ یا کھڑوہ۔

۵۔ بانس۔

۶۔ لکڑی۔

۷۔ درختوں یا پودوں کے پتے۔

۸۔ بال۔

۹۔ سوکھا گوبر یا انسانی گندگی۔

الجواب

پیشاب کے بعد ڈھیلہ سے استنجا کرنا نہ فرض ہے، اور نہ واجب، بلکہ سنت ہے۔ رسائل الارکان میں ہے:

”ویسن أن یستنجی البول والغائط بالحجر“ انتھی۔ (۱)

البتہ ڈھیلہ کے استعمال کے بعد پانی سے استنجا کرنا افضل واولیٰ ہے۔ لہذا اگر کسی کو محض پانی سے استنجا کر لینے کے بعد اطمینان قلب حاصل ہو جائے، تو طہارت حاصل ہو جائے گی۔ فإن الماء قالع للنجاسة۔ جیسا کہ البحر الرائق میں مذکور ہے۔ لہذا اس کے پیچھے نماز پڑھنا جائز ہے۔ (مجموعہ فتاویٰ مولانا عبدالحی اردو، ص: ۱۸۴)

قضاء حاجت کے بعد صرف پانی سے استنجا کرنا کیسا ہے:

سوال: اگر کسی نے پاخانہ سے فارغ ہونے کے بعد ڈھیلوں سے استنجا کئے بغیر صرف پانی پر اکتفا کیا، تو اس کی نماز صحیح ہوگی یا نہیں؟

== ۱۰۔ انسانوں کے کھانے کی چیزیں، جیسے گیہوں، جو، روٹی۔

۱۱۔ جانوروں کے کھانے کی چیزیں، جیسے گھاس۔

۱۲۔ مسجد کو جھاڑو دینے کے بعد نکلی ہوئی چیزیں، چاہے مٹی ہو۔

۱۳۔ مسجد کی دیوار یا کسی وقف کی دیوار۔

۱۴۔ کسی کی ملکیت کا پانی یا دیوار وغیرہ، جب کہ اس کی اجازت کے بغیر ہو۔

۱۵۔ قیمتی روٹی۔

۱۶۔ چونا۔

۱۷۔ قیمتی کپڑا، جیسے دیباچ وغیرہ

(الف) نئے کپڑے سے اگر استنجا کرنے کے بعد اس کو دھو دیا جائے، تو کوئی حرج نہیں۔

(ب) پرانے کپڑے یا ایسے کترن جو پھینک دیا جاتا ہو، اس سے استنجا کرنے میں حرج نہیں ہے۔

۱۸۔ کاغذ جو قابل تحریر ہو۔

(الف) اس میں کسی زبان میں لکھی ہوئی تحریر بھی داخل ہے، جو قابل احترام ہے، گرچہ بعض فقہانے فلسفہ وغیرہ لکھے ہوئے کاغذ سے استنجا کو جائز قرار دیا ہے۔ (ان مسائل کے لیے دیکھئے: الدر المختار مع رد المحتار: ۳۳۹-۳۴۰۔ الفتاویٰ التاتاریخانیہ: ۱۱۰/۱۔ مراقی الفلاح:

۲۷-۲۸۔ البحر الرائق: ۲۵۵/۱)

(ب) موجودہ زمانہ میں استنجا کے لیے جو کاغذ بنائے جاتے ہیں، یا ہاتھ منھ کو صاف کرنے کے لیے جو کاغذی رومال استعمال ہوتے ہیں، وہ

ڈھیلے کے حکم میں ہیں، ان سے استنجا بلا کراہت درست ہے۔ (منتخب نظام الفتاویٰ: ۲۳/۱)

۱۹۔ ہڈی چاہے جانوروں کی ہو، یا انسانوں کی۔

۲۰۔ زمزم کا پانی۔

۲۱۔ ہر طرح کی قابل احترام قیمتی اشیاء۔ (رد المحتار: ۳۴۰/۱)۔ (طہارت کے احکام و مسائل، صفحہ ۲۱۶ تا ۲۱۹، انہیں)

(۱) رسائل الارکان، ص: ۵۰، فصل فی الاستنجاء و آداب قضاء الفضلات، المطبع العلوی، لکھنؤ، انہیں

الجواب

اس کی نماز صحیح ہے۔ کفایہ میں ہے:

”ثم الاستنجاء بالأحجار سنة مؤكدة عندنا، حتى لو تركه وصلى بغير استنجاء أجزأته صلاته. وقال الشافعي بأنها فريضة لو ترك بالأحجار وبما يقوم لم تجز صلاته، والمسألة فرع لمسألة أخرى، وهو أن النجاسة إذا كانت على قدر الدرهم أو أقل هل تفرض إزالتها لجواز الصلوة أو لا؟ فعندنا لا تفرض، وعنده تفرض، كما لو كانت هذه النجاسة على موضع آخر، إلا أن في هذا الموضع يطهر بالحجر والمدرو في سائر المواضع لا يطهر إلا بالماء“ انتھی۔
اور رد المحتار میں ہے:

”ثم اعلم أن الجمع بين الماء والحجر أفضل، ويليه في الفضل الاقتصار على الماء، يليه الاقتصار على الحجر وتحصل السنة بالكل وإن تفاوت الفضل، كما أفاده في الإمداد وغيره“، انتھی۔ (۱) (مجموع فتاویٰ مولانا عبدالحی اردو، ص: ۱۸۴-۱۸۵)

بغیر ڈھیلوں کے صرف پانی سے استنجا کرنے کا حکم:

سوال: بلا کلوخ محض استنجا سے کامل طہارت ہوتی ہے یا نہیں؟ مینو اتوجروا۔

الجواب

ہو جاتی ہے، بشرطیکہ قطرہ آنے کا مرض نہ ہو، اور اگر یہ مرض ہو، تو کلوخ لینا چاہئے، یا کوئی اور تدبیر مثل تحریک وغیرہ کے ایسی کرنی چاہئے جس سے قطرہ آنے کا احتمال نہ رہے۔ واللہ اعلم
۲۵ شعبان ۱۳۴۲ھ (امداد الاحکام جلد اول ص ۳۰۰)

صرف پانی بہا لینے سے استنجا ہوگا یا نہیں:

سوال: میرا بایاں ہاتھ کٹا ہوا ہے، میں استنجا کے وقت پانی ڈال لیتا ہوں اور کبھی کلوخ نہیں لیتا ہوں، میرے بارے میں شریعت کا کیا حکم ہے؟

الجواب ————— وباللہ التوفیق

اللہ پاک نے آدمی کو اس کی طاقت سے زیادہ تکلیف نہیں دی ہے۔ اس لیے بقدر وسعت طہارت و استنجا میں کوشش کیا کیجئے۔ (۲) فقط واللہ تعالیٰ اعلم
محمد عثمان غنی ۲۲/۱۲/۱۳۵۱ھ (فتاویٰ امارت شرعیہ: ۵۷/۲)

(۱) فصل الاستنجاء، مطلب إذا دخل المستنجی فی ماء قليل: ۳۳۸/۱، انیس

(۲) لقوله تعالى: ”لَا يَكْلَفُ اللَّهُ نَفْسًا إِلَّا وُسْعَهَا“، (سورة البقرة: ۲۸۶)

موضع نجاست کو کتنی بار دھونا چاہئے:

سوال: پیشاب و پاخانہ کے بعد موضع نجاست کو دھونے کے لیے کوئی تعداد مسنون ہے یا نہیں؟

الجواب

کوئی عدد مسنون نہیں ہے، استنجا کرنے والے کو پورا اختیار ہے، اس قدر دھونا ضروری ہے کہ زوال نجاست کا اطمینان ہو جائے، بشرطیکہ وہی نہ ہو، کیوں کہ وہی کے لیے تین بار دھونا ضروری ہے۔ علامہ حلی شرح منیہ میں فرماتے ہیں:

”ولیس فیہ اى فی الغسل عدد مسنون من الثلاث أو السبع أو غیر ذلک، ومنہم من شرط الثلاث ومنہم من شرط السبع ومنہم من شرط العشر ومنہم من عین فی الإحلیل الثلاث وفی المقعد الخمس والصحیح أنه مفوض إلی رأیہ فیغسلہ حتی یقع فی قلبہ أنه قد طهر إلا أن یکون موسوساً فیکدر فی حقہ بالثلاث کما فی کل نجاسة غیر مرئیة وقیل بسبع“ انتہی۔ (۱) فقط

(مجموعہ فتاویٰ مولانا عبدالحی اردو: ص ۱۸۷)

بڑا استنجا کرتے وقت اگر ہوا خارج ہو، تو کیا کرنا چاہئے:

سوال: پانی سے بڑا استنجا کرنے کے وقت اگر بائے سرے (یعنی رت خارج ہو جاوے) تو طہارت دوبارہ کرے یا نہیں؟

الجواب

استنجا پانی سے کرتے (وقت) اگر بائے نکل جاوے دوبارہ استنجا (کرنے) کی ضرورت نہیں، کیوں کہ بائے نجس نہیں اور بائے کے ساتھ جو کچھ پانی نکلے گا، اس میں نجاست مخلوط نہیں ہوئی، جو کچھ ہوئی ہوگی، تو وہ بہت قلیل غیر معتبر ہووے گی، مگر ایک بار پانی ڈال دینا بہتر ہے۔ فقط

مجموعہ خاص، سوال: ۷۔ (باقیات فتاویٰ رشیدیہ: ص ۱۳۶)

آب دست کی مدت کب تک ہے:

سوال: آب دست کب تک لینا چاہئے؟

الجواب

استنجا کے بارہ میں طریق سنت یہ ہے کہ پہلے ڈھیلوں سے استنجا کرے، اور پھر پانی سے طہارت کرے۔ (۲) فقط

(فتاویٰ دارالعلوم: ۳۷۵/۱، ۳۷۶)

- (۱) شرح منیۃ المصلی، ص: ۳۰، مطلب آداب الوضوء، مکتبہ سعیدی کتب خانہ کانسٹی روڈ، کوئٹہ، انیس
- (۲) ثم یمسح بثلاثة أحجار ثم یستر عورتہ قبل أن یتوی قائماً ثم یخرج الخ ثم تستبرئ فإذا استیقن بانقطاع أثر البول یقع للاستنجا بالما موضعاً آخر الخ. (رد المحتار، فصل فی الاستنجا، مطلب فی الفرق بین الاستبراء والاستنجا: ۲۳۰/۱۔ ظفر)

استنجا کے لئے پانی کی مقدار کیا ہے:

سوال: استنجا کے لئے پانی کی کوئی خاص مقدار مقرر ہے یا نہیں؟ اگر ایک شخص زیادہ پانی استعمال کرے، تو اسراف کے حکم میں داخل ہو کر وہ شخص گنہگار ہوگا یا نہیں؟

الجواب

حضور صلی اللہ علیہ وسلم نے پانی کے استعمال میں اعتدال اور میانہ روی کی ترغیب دی ہے، لیکن استنجا کی حالت میں خاص مقدار کی تعیین نہیں، یہ نجاست کی کمی اور زیادتی یا اشخاص کے اعتبار سے متفاوت ہے، جب تک ازالہ نجاست کے بارے میں غالب ظن نہ ہو، تو پانی کا استعمال جائز ہے۔

قال الحصكفي: ”(والغسل) بالماء إلى أن يقع في قلبه أنه طهر ما لم يكن موسوساً فيقدر بثلاث“. قال ابن عابدين: ”(قوله فيقدر بثلاث) وقيل بسبع للحديث الوارد في ولوغ الكلب“. معراج عن المبسوط. (الدر المختار مع رد المحتار، فصل الاستنجاء: ج ۱ ص ۳۳۷ و ۳۳۸) (۱) (فتاویٰ حنفیہ جلد دوم، صفحہ ۵۹۲)

پیشاب کے بعد قطرہ آنے کا یقین ہو، تو ڈھیلے سے استنجا ضروری ہے:

سوال: پیشاب کے بعد استنجا کے لئے ڈھیلے نہ لیا جائے، تو کپڑے پاک رہیں گے یا ناپاک؟ اسی طرح اس کی نماز اور وضو درست ہوگا یا نہیں؟ بیوقوف تو جروا۔

الجواب

پیشاب کا قطرہ آنے کا یقین ہونے کے باوجود ڈھیلے نہ لیوے، تو ایسی صورت میں نماز پڑھنے کی اجازت نہیں۔ ڈھیلے وغیرہ سے استنجا کر کے طہینان حاصل ہو جانے کے بعد وضو کر کے نماز پڑھے۔ (۲) فقط واللہ اعلم بالصواب (فتاویٰ رحیمیہ: ۲۵۵/۴، ۲۵۶)

پیشاب کے بعد ڈھیلے سے استنجا کرنا کیسا ہے:

سوال: مذہب اہل تسنن میں چھوٹے اور بڑے استنجنے کی صفائی اول ڈلوں سے کیوں ہوتی ہے، آیا یہ طریقہ

(۱) قال برهان الدين: ”ويستعمل الماء إلى أن يقع في غالب ظنه أنه قد طهر ولا يقدر المرات إلا إذا كان موسوساً فيقدر بثلاث في حقه وقيل السبع“. (الهداية، فصل في الاستنجاء: ج ۱ ص ۷۵/ ومثله في مراقي الفلاح، فصل في الاستنجاء: ج ۲ ص ۲۷) ”عن عائشة أن النبي صلى الله عليه وسلم كان يغسل مقعدته ثلاثاً، قال ابن عمر: فعلناه فوجدناه دواءً وطهوراً“. (ابن ماجه، باب الاستنجاء بالماء، ص ۵۳، نمبر ۳۵۶، انیس)

(۲) (والغسل) بالماء إلى أن يقع في قلبه أنه طهر ما لم يكن موسوساً فيقدر بثلاث كما مر (بعده) أي الحجر. (الدر المختار على هامش رد المحتار، فصل الاستنجاء، مطلب إذا دخل الخ: ۳۳۷، ۳۳۸، انیس)

معمولی ہے، یا کسی حدیث کے موافق ہے، مہربانی فرما کر اس کے متعلق جو آپ کی رائے ہو، اس سے مطلع فرمائیے؟

الجواب

فی نیل الأوطار، باب وجوب الاستنجاء بالحجر أو الماء (ج ۱ ص ۸۸):
 ”عن عائشة أن رسول الله صلى الله عليه وسلم قال: ”إذا ذهب أحدكم إلى الغائط فليستطب بثلاثة أحجار فإنها تجزئ عنه“۔ رواه أحمد والنسائي وأبو داود والدارقطني، وقال: إسناده صحيح حسن۔ قال المصنف: وهو دليل لمن قال بكفاية الأحجار وعدم وجوب الاستنجاء بالماء۔
 اس حدیث سے جب بعض احوال میں صرف کلوخ لینے پر اکتفا کرنے کا جواز ثابت ہوا، اور ظاہر ہے کہ اس صورت میں کہ جب پانی نہ لیا اور موضع پیشاب کا بھی نجس ہوا ہی تھا، جس کا پاک کرنا دلائل شرعیہ سے واجب ہے، کقولہ علیہ السلام: ”استنزهوا من البول“ تو بجز کلوخ اس کے پاک کرنے کی کیا صورت ہے، اس سے چھوٹا استنجا کلوخ سے ثابت ہوا اور بڑا استنجا تو اصل غرض ہی ہے، کلوخ لینے سے۔ پس دونوں مدعا ثابت ہو گئے، اور اس کے بعد پانی لینے کی اولویت دوسری احادیث میں منصوص ہے۔

۲۷/رمضان ۱۳۳۲ھ - تتمہ ثانیہ ص: ۱۷۱ - (امداد الفتاویٰ جدید: ۱۳۲/۱)

ڈھیلا سے استنجا کے بارے میں صریح حدیث:

سوال: بعد بول ڈھیلا لینے کے متعلق حدیث سے حضرات والا نے استنباط فرمایا ہے، وہ کون حدیث ہے، دریا فت کرنے کو جی چاہتا ہے، اگرچہ بعد قضاء حاجت، حضور صلی اللہ علیہ وسلم کا باہر تشریف لا کر استنجا کرنا، اس سے تو ڈھیلا لینے کا استنباط ہو سکتا ہے، مگر اس سے اصرح مطلوب ہے۔
 ازالۃ الخفاء میں شاہ ولی اللہ رحمۃ اللہ علیہ نے تحریر فرمایا ہے:

أبو بكر عن يسار بن نمير كان عمر إذا بال مسح ذكره بحائط أو بحجر ولم يمسه ماء، قلت: أجمع على ذلك علماء أهل السنة، وليس فيه حديث مرفوع، وإنما هو مذهب عمر قياسيًّا على الاستنجاء من الغائط، أطبق على تقليده العلماء۔

الجواب

مجھ کو یاد نہیں، استنباط کے متعلق میں نے کسی جگہ لکھا ہے، (۱) شاید اس مقام کی عبارت سے زیادہ یاد آجاتا، بعض اوقات ”استنزهوا من البول“ سے تقریر کیا کرتا ہوں کہ استنزاہ کی یہ بھی ایک صورت ہے۔
 وصحح الحديث ابن خزيمة وغيره، كذا في فتح الباری۔

(۱) حضرت کا اشارہ ”استنجا بعد البول بکلوخ“ کے جواب کی طرف ہے، جو اس سے پہلے گزرا ہے۔ سعید احمد پالنپوری

اس عموم کے اعتبار سے اس کو مرفوع کہہ سکتے ہیں اور مرفوعیہ میں اس سے اصرح مجمع الزوائد (۱) میں یہ حدیث ہے:

عن عمر بن الخطاب أنه قال فمسح ذكره بالتراب، ثم التفت إلينا فقال: هكذا علمنا. رواه الطبرانی في الأوسط، وفيه روح بن الجناح وهو ضعيف، آه.

علمنا رفع میں صریح ہے، رہا روح بن الجناح کا ضعف، سو بعض نے اس کی توثیق بھی کی ہے، کما فی التہذیب والمیزان۔ تو حدیث حسن ہوئی، تو ممکن ہے کہ حضرت شاہ صاحب کی نظر سے یہ عبارت نہ گذری ہو، یا ضعف کے سبب اس کا اعتبار نہ کیا ہو، مگر اس ضعف کا درجہ معلوم ہو گیا، اس لئے صالح للاحترجاج ہے، خصوص بلا تعارض دوسری مؤیدات کے ہوتے ہوئے۔ واللہ اعلم، والروایات کلہا من إحياء السنن واستدراکہ۔

۱۶/ جمادی الاخریٰ ۱۳۵۳ھ (النور صفحہ: ۱۰، جمادی الاخریٰ ۱۳۵۴ھ)۔ (امداد الفتاویٰ جدید: ۱۴۲۱-۱۴۳۱)

استنجا میں ڈھیلا کا استعمال کیسا ہے:

سوال: پیشاب کرتے وقت پانی کے بجائے ڈھیلا کا استعمال کیسا ہے؟

الجواب: ————— وباللہ التوفیق

پیشاب کے بعد پانی کے بجائے ڈھیلا کا استعمال جائز ہے۔ لیکن پانی کا استعمال بہتر ہے، اور دونوں کا استعمال بہتر پر بہتر ہے۔ (۲) فقط واللہ تعالیٰ اعلم

محمد نعمت اللہ قاسمی۔ ۱۶/۶/۱۴۰۲ھ۔ (فتاویٰ امارت شرعیہ جلد دوم صفحہ ۹۸)

ڈھیلے سے استنجا کرنا کیسا ہے:

سوال: کیا فرماتے ہیں علمائے دین و مفتیان شرع متین اس مسئلہ میں کہ زید، عمر و بکر وغیرہ بیت الخلا میں بلا ڈھیلے کے پانی سے استنجا کرتے ہیں، آیا ان کا یہ عمل جائز ہے یا ناجائز، اور اس میں کسی شخص کی تخصیص ہے، یا نہیں؟ امید ہے کہ صاف صاف تحریر فرمائیں گے۔ فقط والسلام (محمد احمد سہارنپوری، ۷/رجب ۱۳۵۷ھ)

الجواب: ————— حامداً ومصلیاً

مسنون طریقہ یہ ہے کہ پہلے ڈھیلے سے استنجا کیا جائے، اس کے بعد پانی سے، لیکن اگر کوئی شخص بڑا استنجا ڈھیلے

(۱) جلد اول ص ۲۱۲؛ مطبوعہ بیروت۔ سعید احمد پالنپوری

(۲) يجوز الاستنجاء بنحو حجر منق كالمدرو التراب والعود والخرقة والجلد وما أشبهها... والاستنجاء بالماء أفضل إن أمكنه ذلك من غير كشف العورة... والأفضل أن يجمع بينهما، كذا في التبيين. (الفتاوى الهندية، الفصل الثالث في الاستنجاء: ۲۸/۱)

سے نہ کرے، بلکہ پانی ہی سے کرے اور صفائی کامل ہو جائے، یہ بھی جائز ہے۔ (۱)
 آج کل اہل تجربہ کی رائے ہے کہ پیشاب کے بعد قطرہ اکثر آدمیوں کو آتا ہے، اور شاذ و نادر ہی کوئی شخص اس سے
 مستثنیٰ ہوگا، اس لئے چھوٹا استنجا پانی سے کرنے سے پہلے ڈھیلے سے کرنے کی تاکید کرتے ہیں، کیونکہ اگر بعد میں قطرہ
 آیا، تو اس سے کپڑا بھی ناپاک ہوگا اور پہلا استنجا بھی بیکار ہو جائے گا، اور جو وضو کے بعد آیا تو ناقض ہوگا، اس لئے پہلے
 ڈھیلے سے اطمینان کر لینا چاہئے۔ (۲) فقط واللہ سبحانہ تعالیٰ اعلم

حررہ العبد محمد گنگوہی عفا اللہ عنہ، معین مفتی مدرسہ مظاہر علوم سہارنپور، ۸/۷/۱۳۵۷ھ۔ (فتاویٰ محمودیہ: ۲۸۹/۵-۲۹۰)

صرف ڈھیلے سے استنجا کرنا کیسا ہے:

سوال: کیا فرماتے ہیں علماء دین و مفتیان شرع متین کہ ایک آدمی کو نماز کی نیت باندھنے کے بعد یاد آتا ہے کہ
 میں نے چھوٹا استنجا نہیں کیا، وہ یہ جان کر کہ استنجا مٹی سے سکھانے کے بعد طہارت کرنا مستحب ہے، نیت نہیں توڑتا اور
 نماز پوری کر لیتا ہے، آیا اس کی نماز ہوگی یا کہ نہیں؟

الجواب

نماز صحیح ہوگی، اعادہ کی ضرورت نہیں۔

(والغسل) بالماء (بعده) أى الحجر..... (سنة) مطلقاً به يفتى. (درمختار) ثم اعلم أن الجمع
 بين الماء والحجر أفضل، ويليه فى الفضل الاقتصار على الماء، ويليه الاقتصار على
 الحجر، وتحصل السنة بالكل وإن تفاوت الفضل. (رد المحتار، فصل الاستنجاء
 ج ۱ ص ۲۲۸) (۳) واللہ تعالیٰ اعلم

حررہ محمد انور شاہ غفرلہ، نائب مفتی، مدرسہ قاسم العلوم، ملتان، ۲۲/ربیع الاول ۱۳۸۸ھ

الجواب صحیح: محمود عفا اللہ عنہ۔ (فتاویٰ مفتی محمود جلد اول: ص ۳۲۰)

(۱) ”الأفضل فى كل زمان الجمع بين استعمال الماء والحجر مرتباً، فيمسح الخارج، ثم يغسل المخرج، لأن
 الله -تبارك و تعالى- أثنى على أهل القباة يأتباعهم الأحجار الماء، فكان الجمع سنة على الإطلاق فى كل زمان، وهو
 الصحيح، وعليه الفتوى، ويجوز أى يصح أن يقتصر على الماء فقط..... أو المائع الخ“. (مراقى الفلاح، فصل فى
 الاستنجاء، ص: ۲۵، قديمى / وكذا فى الحلبي الكبير: ص ۲۸، سبيل الكيومي، لاہور)

(۲) عن معاذ عن عائشة قالت: ”مرن أزواجكن أن يغسلوا أثر الغائط والبول فإن رسول الله صلى الله عليه
 وسلم كان يفعله، وأنا أستحييهم“. (مصنف ابن أبى شيبة، باب من كان يقول إذا خرج من الغائط فليستنج بالماء، ج
 اول ص ۱۴۰، نمبر ۱۶۱۸، انيس)

(۳) كتاب الطهارة، مطلب إذا دخل المستنجى فى ماء قليل، ج ۱ ص ۲۰۲، طبع مكتبة رشيدية جديد كوثه / وكذا فى
 الهندية، كتاب الطهارة، الباب السابع فى النجاسة الخ الفصل الثالث فى الاستنجاء، ج ۱ ص ۲۸، طبع مكتبة علوم اسلامية (چمن)

پانی سے استنجا کرتے وقت قطرہ آتا ہے، تو کیا کرے:

سوال: اگر کسی شخص کو ایسا عارضہ ہے کہ جب پیشاب کر کے ڈھیلے سے استنجا سکھاتا ہے، تو پانی سے استنجا کرنے پر قطرہ آجاتا ہے، تو وہ ڈھیلے سے استنجا کرے، یا صرف پانی سے؟

الجواب

استنجا کے بارے میں افضل طریقہ یہ ہے کہ پہلے ڈھیلے سے استنجا کر کے پھر پانی سے استنجا کرے، اور اگر صرف ڈھیلے سے یا صرف پانی سے استنجا کرے، تو یہ بھی کافی ہے، اور سنت استنجا ادا ہو جاتی ہے۔ (۱) فقط (فتاویٰ دارالعلوم: ۳۷۸/۱، ۳۷۹)

پانی کے استنجا سے قطرات کا آنا:

سوال: کیا فرماتے ہیں علماء دین اس مسئلہ میں کہ ایک شخص کو ایک بیماری ہے کہ جب یہ استنجا کرتا ہے، تو بعد میں اس کا پیشاب تھوڑا تھوڑا ضرور نکلتا ہے، چاہے وہ جتنی دفعہ بھی استنجا کرے، پیشاب ضرور نکلے گا، اب وہ کیا نماز اس حالت میں پڑھ سکتا ہے یا نہیں؟

الجواب

اگر نجاست اپنے مخرج تک محدود ہے اور ادھر ادھر مائل نہ ہوتی ہو، تو صرف ڈھیلے کو استعمال کریں اور پانی کو ترک کر دیں، ڈھیلا استعمال کرنے سے بھی سنت ادا ہو جاتی ہے۔ (۲) فقط واللہ تعالیٰ اعلم
عبد اللہ عفا اللہ عنہ، مفتی مدرسہ قاسم العلوم، ملتان (فتاویٰ مفتی محمود جلد اول: ص ۴۳۳)

ڈھیلے سے استنجا کے بعد پانی ملے، تو کیا حکم ہے:

سوال: بعض اوقات استنجا کے لئے پانی نہیں ملتا، ڈھیلے سے استنجا کر لیا جاتا ہے، بعد میں پانی میسر آتا ہے، ایسی

(۱) ”ثم اعلم أن الجمع بين الماء والحجر أفضل، ويليه في الفضل الاقتصار على الماء، ويليه الاقتصار على الحجر، وتحصل السنة بالكل وإن تفاوت الفضل“. (رد المحتار، فصل الاستنجاء، تحت قوله سنة مطلقاً الخ، مطلب إذا دخل المستنجى في ماء قليل: ۳۱۳/۱)
ایسے شخص پر ضروری ہے کہ چل کر، کھانس کر، یا دبا کر اطمینان کر لے۔

”ووجب الاستبراء بمشي أو تنحج أو نوم على شقه الأيسر ويختلف بطباع الناس“. (در مختار) أما نفس الاستبراء حتى يطمئن قلبه بزوال الرش فهو فرض وهو المراد بالوجوب، ولذا قال الشرنبلالی: يلزم الرجل الاستبراء حتى يزول أثر البول ويطمئن قلبه الخ فلا يصح له الشروع في الوضوء حتى يطمئن بزوال الرش. (رد المحتار، فصل الاستنجاء، مطلب في الفرق بين الاستبراء الخ: ۳۱۹/۱، ظفر)

(۲) ”ثم الاستنجاء بالأحجار إنما يجوز إذا اقتصر النجاسة على موضع الحدث“. (الهندية، كتاب الطهارة، فصل في الاستنجاء ج ۱ ص ۲۸، مکتبہ رشیدیہ، کوئٹہ، ہکذا فی الحلبي الكبير، آداب الوضوء، ص ۲۹، مکتبہ سعیدی کتب خانہ کائناتی روڈ، کوئٹہ)

صورت میں کیا پانی ملنے کے بعد پانی سے استنجا کر لینا ضروری ہے، یا ڈھیلے سے حاصل کی ہوئی طہارت ہی کافی ہے؟

الجواب

شریعت نے پانی ہی کی طرح ڈھیلے سے بھی استنجا کو کافی قرار دیا ہے، بلکہ ظاہری نجاست کسی بھی چیز سے دور کر دی جائے، تو یہ پاک ہونے کے لئے کافی ہے۔ اس لئے پانی ملنے کے بعد بھی وہی استنجا کافی ہے، فرق صرف اس قدر ہے کہ اگر پانی سے استنجا کرنے کے بعد کوئی شخص چھوٹے گڑھے میں کمر تک اتر جائے، تو پانی ناپاک نہیں ہوتا اور ڈھیلے استعمال کرنے کے بعد ایسا کرے، تو پانی ناپاک ہو جائے گا، اگر کچھ نجاست جسم پر باقی ہو۔

اسی طرح اگر پانچواں ایک درہم کی مقدار یعنی تھیلی کی گہرائی کے برابر پھیل گیا ہو، تو پانی کے استعمال سے تو پاکی حاصل ہو جانے پر اتفاق ہے، لیکن کیا پھر کا استعمال بھی اس کے لئے کافی ہو جائے گا؟ اس میں مشائخ احناف کا اختلاف ہے، فقیہ ابواللیثؒ کی رائے ہے کہ کافی ہو جائے گا اور علامہ کاسانیؒ نے اسی کو ترجیح دیا ہے۔

إذا كانت النجاسة التي على المخرج قدر الدرهم أو أقل منه فإن كانت أكثر من قدر الدرهم لم يذكر في ظاهر الرواية، واختلف المشايخ فيه، فقال بعضهم: لا يزول إلا بالغسل، وقال بعضهم: يزول بأحجار، وبه أخذ الفقيه أبو الليث وهو الصحيح، لأن الشرع ورد بالاستنجاء بالأحجار مطلقاً من غير فصل، وهذا كله لم يتعد النجس المخرج فإن تعداه ينظر إن كان المتعدى أكثر من قدر الدرهم يجب غسله بالإجماع. (۱)

کیوں کہ رسول اللہ صلی اللہ علیہ وسلم نے پتھر وغیرہ سے استنجا کو مطلقاً کافی قرار دیا ہے۔ (۲) (کتاب الفتاویٰ: ۶۷۲-۶۸)

ڈھیلے سے استنجا کرنے کے بعد پانی لینا بھول گیا، تو نماز ہوئی یا نہیں:

سوال (۱): ایک ڈھیلے سے استنجا کر چکا تھا، بڑا استنجا کرنا بھول گیا اور نماز پڑھنے کے بعد یاد آیا، تو نماز ہوئی یا نہیں؟
(۲) چھوٹا استنجا پانی سے کرنا بھول کر نماز پڑھی، تو نماز ہوئی یا نہیں؟

الجواب

اول اور دوسری صورت میں نماز صحیح ہوگئی، اعادہ کی ضرورت نہیں۔ (۳) فقط (فتاویٰ دارالعلوم: ۳۸۲/۱)

(۱) بدائع الصنائع: ۱۰۴/۱۔

(۲) عن عائشة قالت: إن رسول الله صلى الله عليه وسلم قال: "إذا ذهب أحدكم إلى الغائط فليذهب معه بثلاثة أحجار يستطيب بهن فإنها تجزئ عنه". (أبو داود، باب الاستنجاء بالأحجار: ص ۷۰، انیس)

(۳) (و الغسل) بالماء الخ (بعده) أى بالحجر الخ (سنة) مطلقاً، به يفتى. (در مختار) "ثم اعلم أن الجمع بين الماء والحجر أفضل، ويليه في الفضل الاقتصار على الماء، ويليه الاقتصار على الحجر وتحصل السنة بالكل وإن تفاوت الفضل. (رد المحتار، فصل الاستنجاء، مطلب إذا دخل المستنجد في ماء قليل: ۳۱۲/۱، ۳۱۳، بظفر)

پانی سے استنجا کئے بغیر نماز پڑھنا کیسا ہے:

سوال: اگر کسی نے مٹی کے ڈلے سے استنجا خشک کرنے کے بعد بھول کر یا عجلت کی وجہ سے بغیر پانی سے دھوئے، وضو کر کے نماز پڑھ لی، تو نماز صحیح ہوگی یا نہیں؟

الحواب

اگر نجاست نے مخرج سے تجاوز نہیں کیا، تو نماز صحیح، مگر مکروہ تنزیہی ہوگی، اور اگر مخرج سے تجاوز کر گئی ہو، تو قول مفتی بہ کے موافق بغیر دھوئے مطلقاً نماز نہ ہوگی۔

وفی الدر المختار: ”(والغسل) بالماء الخ (بعده) أى الحجر (إلى قوله) (سنة) مطلقاً، بہ یفتی۔

سراج. (و یجب) أى یفرض غسله (إن جاوز المخرج نجس)۔“ (۱)

وفی الشامی: ”إذا تجاوزت مخرجها یجب (یعنی الاستنجاء بالماء) عند محمد قل أو کثرو

هو الأحوط“۔ (۲) ومثله صرح فی الہندیۃ، وصرح الشامی: ”بأن ترک السنة مکروہ“۔

(امداد المفتین: ج ۳، ص ۲۶۳، ۲۶۴)

بغیر پانی سے استنجا کئے نماز کا حکم کیا ہے:

سوال: (۱) اگر جماعت نہ ملنے کا اندیشہ ہو، اور استنجا چھوٹا یا بڑا نہ کیا ہو، تو آیا بغیر استنجا کے نماز میں شریک ہو جائے یا نہیں؟

سوال: (۲) اگر بڑا استنجا کرنے کے لئے پردہ کی جگہ نہ ہو، تو استنجا کئے بغیر نماز پڑھ سکتا ہے یا نہیں؟

الحواب ————— حامداً ومصلیاً

(۱) اگر ڈھیلے سے استنجا کر چکا ہے، اور بقدر درہم یا اس سے زائد اس کے بدن پر نجاست نہیں لگی، تو ایسی

حالت میں جماعت میں شریک ہو جائے، ورنہ استنجا کر کے نماز پڑھے۔ کذا فی الطحطاوی: ج ۹۰، ص ۹۰۔ (۳)

(۲) اگر استنجا کرنے کے لئے پردہ کی جگہ موجود نہیں، اور بلا کشف عورت استنجا نہیں کر سکتا، تو بلا استنجا کئے نماز پڑھ سکتا ہے:

”من لا یجد ستره، ترکہ یعنی الاستنجاء ولو علی شطّ نہر“۔ (کبیری: ج ۳، ص ۳۷) فقط واللہ سبحانہ تعالیٰ اعلم

حررہ العبد محمد عفا اللہ عنہ، معین مفتی مدرسہ مظاہر علوم سہارنپور، ۲۲/۱۱/۱۳۵۴ھ۔ الجواب صحیح: سعید احمد غفرلہ

صحیح: عبداللطیف، مدرسہ مظاہر علوم سہارنپور، ۲۲/ ذی قعدہ ۱۳۵۴ھ (فتاویٰ محمودیہ: ۲۹۵/۵)

(۱) الدر المختار علی صدر رد المحتار، فصل الاستنجاء: ۱/۳۳۷، ۳۳۸، بیروت، انیس

(۲) فصل الاستنجاء، قبیل مطلب إذا دخل المستنجی الخ: ج ۱ ص ۳۳۶۔ انیس

(۳) ”إن تجاوز المخرج وكان المتجاوز قدر درهم، وجب إزالته بالماء أو المائع، لأنه من باب إزالة النجاسة، فلا يكفي الحجر بمسحه، وإن زاد المتجاوز على قدر درهم المثقال، افترض غسله“۔ (مراقی الفلاح، فصل فی الاستنجاء، ص: ۲۴، قدیمی)

(۴) غنیۃ المستملی لإبراہیم الحلبي الكبير، مطلب استقبال القبلة: ص ۳۹، سهيل أكيدمي، لاهور

نماز میں یاد آیا کہ استنجا ڈھیلے سے کیا پانی سے نہیں تو کیا کرے:

سوال: کیا فرماتے ہیں علماء دین اس مسئلہ میں کہ امام کو اندر نماز بعد تکبیر تحریمہ، یاد آیا کہ استنجا ڈھیلے سے کیا، پانی نہیں لیا تھا، تو اب کیا کرے؟

الحواب

اگر نجاست مخرج سے متجاوز نہیں ہوئی، تو استنجا پانی سے سنت ہے اور اگر متجاوز ہوگئی، تو اگر قدر درہم سے زائد نہیں ہوئی، تو دھونا واجب ہے، اور اگر زائد ہوگئی، تو دھونا فرض ہے، اور اگر نماز میں یاد آیا، تو صورت اخیرہ میں نماز باطل ہو جائے گی، اور دوسری صورت میں مکروہ ہوگی، اور پہلی میں مکروہ تنزیہی۔ (۱)

” (والغسل) الخ (سنة)... (و یجب)... (إن جاوز المخرج نجس)... (در مختار: ۱/۲۳۸) (۲)
وفی موضع، باب الأنجاس (۱/۳۱۶) أخر منه: ” (وعفا)... (عن قدر درہم) وإن کره تحریماً
فیجب غسله، وما دونه تنزیهاً فیسن، و فوقه مبطل فیفرض “ آہ. واللہ أعلم
امداد: ۱/۱۴۱۔ (امداد الفتاویٰ جدید: ۱/۱۳۹)

پیشاب کے بعد ڈھیلے کا استعمال مسنون، اور صرف پانی کا استعمال بھی کافی ہے:

سوال: پیشاب کے بعد استعمال کے لئے ڈھیلے اگر میسر نہ آئے، تو کیا صورت اختیار کرنی چاہئے؟ جب کہ دیوار بھی سنگ مرمر کی ہو، اور ڈھیلے اور پانی کے استعمال کے بعد بھی کسی شخص کو قطرہ نکل آتا ہے، تو اس کیلئے پاکی کی کیا صورت ہوگی؟

الحواب

پیشاب کے بعد ڈھیلے کا استعمال کرنا مسنون ہے، تاہم اگر ڈھیلے میسر نہ آئے، تو صرف پانی بھی کافی ہے، لیکن صرف ڈھیلے پر اکتفا نہیں کرنا چاہئے، (۳) ڈھیلے اور پانی دونوں کے استعمال کے بعد بھی اگر قطرہ آئے، تو استنجا اور وضو دوبارہ کر لینا چاہئے، اور کپڑا پاک کر لینا چاہئے۔ واللہ اعلم

احقر محمد تقی عثمانی عفی عنہ، ۲۵/۲/۱۳۹۱ھ (فتویٰ نمبر ۲۲/۲۹۳، الف) (فتاویٰ عثمانی: ۱/۳۶۷)

(۱) پس صورت اخیرہ میں نماز توڑ دے، اور دوسری میں پوری کر کے اعادہ کرے اور پہلی میں اعادہ بھی ضروری نہیں۔ سعید پالنپوری

(۲) تنویر الأبصار متن الدر علی صدر الرد، فصل الاستنجاء، مطلب إذا دخل المستنجی الخ: ۳۳۷، ۳۳۸، انیس

(۳) طہارت کا طریقہ:

۱۔ پاخانہ یا پیشاب کرنے کے بعد جب اس کا اطمینان ہو جائے کہ فضلہ پوری طرح نکل گیا ہے، تو مخرج پر لگی ہوئی گندگی کو ٹھیک سے صاف کرنا چاہیے۔

قضاء حاجت کے بعد ڈھیلہ اور پانی سے استنجا کرنا کیسا ہے:

سوال: قضاء حاجت کے بعد ڈھیلہ سے استنجا کرنے کے بعد پانی استعمال کرنے کا کیا حکم ہے؟

الجواب

فراغت کے بعد ڈھیلہ یا ایسی چیز سے استنجا کرنا جو نجاست کو جذب کرے، سنت موكده ہے۔ (۱)

== ۲۔ اس کا طریقہ یہ ہے کہ بیت الخلا جانے کے ساتھ ہی تین عدد پاک و صاف پتھر یا ڈھیلہ اور پانی لے جایا جائے، جیسا کہ رسول اللہ صلی اللہ علیہ وسلم کا معمول تھا کہ جب آپ بیت الخلا جاتے، تو ساتھ میں تین پتھر یا دو پتھر اور پانی لے جاتے۔ (ردالمحتار: ۳۴۱/۱)

پوچھنے والا کاغذ بھی ڈھیلے کے حکم میں ہے، جو خاص اسی کام میں آتا ہے۔ (مرقاۃ المفاتیح: ۲۸۸/۱)

۳۔ پہلے بائیں ہاتھ سے پیشاب کی جگہ کو پھر پاخانہ کی جگہ کو ان پتھروں یا ڈھیلے یا صفائی والے کاغذ سے پوچھے پھر پانی کا استعمال کرے۔ (منتخب نظام الفتاویٰ: ۲۳۱)

۴۔ پوچھنے میں آگے سے پیچھے کی طرف پتھر، یا ڈھیلہ، یا کاغذ لے جائے اور بیٹھنے میں اپنے دونوں پاؤں پھیلائے رکھے اور بدن کو ڈھیلارکھے۔ (ردالمحتار)

فائدہ: پانی کے ذریعہ دھونے سے پہلے پتھر یا ڈھیلہ یا کاغذ استعمال کرنے کے دو فائدے ہیں:

اول: یہ کہ پتھر یا ڈھیلہ وغیرہ کے استعمال سے مخرج کی گندگی کم ہو جاتی ہے اور ہاتھ زیادہ آلودہ نہیں ہوتا ہے۔

دوسرا: یہ ہے کہ پیشاب کے قطرات آنے کا اندیشہ دور ہو جاتا ہے۔

۵۔ ڈھیلے، پتھر یا کاغذ کے استعمال میں عورت و مرد دونوں برابر ہیں اور یہ مسنون طریقہ ہے۔ (ردالمحتار) (طہارت کے احکام و مسائل، انیس)

(۱) طہارت:

۱۔ پاخانہ پیشاب کرنے کے بعد بدن کے حصے کو جہاں سے پاخانہ، پیشاب ہوتا ہے، صاف کرنا سنت موكده ہے، اگر کوئی شخص اس کو پاک نہ کرے، تو مکروہ تحریمی کا مرتکب ہوگا۔ (اصل میں تو نجاست کا دھونا فرض ہے، مگر پاخانہ و پیشاب کی ضرورت کی وجہ سے اس میں تخفیف ہے۔

۲۔ پاخانہ و پیشاب کی جگہ کے علاوہ اگر نجاست پھیلی ہوئی ہے اور ایک درم سے زیادہ حصہ میں ہے، تو اس کا دھونا فرض ہے، اگر کوئی نہ دھوئے، تو گنہگار ہوگا۔

۳۔ اسی طرح اگر حیض یا نفاس کا خون، نکلنے کی جگہ پر لگا ہوا ہے، مذی یا ودی لگی ہوئی ہے، تو اس کا دھونا بھی فرض ہے۔ (ردالمحتار: ۳۳۵/۱، ۳۳۶)

۴۔ اور اگر صرف پیشاب کیا اور پیشاب صرف قلفہ کے نیچے حصہ پر لگا اور اس کو نہ دھویا، تو گنہگار نہ ہوگا، اور اگر زیادہ لگا ہوا ہو، تو گنہگار ہوگا۔ (ردالمحتار: ۳۳۹/۱) (طہارت کے احکام و مسائل، صفحہ: ۲۱۵، ۲۱۶، انیس)

نجاست نکلنے کی نئی جگہ کا دھونا:

۱۔ اگر پیشاب و پاخانہ نکلنے کا جو مخرج ہے، جیسے مقعد اور آلہ تناسل، اس کے علاوہ اگر کوئی دوسرا مخرج آپریشن وغیرہ سے بن جائے، اور اس سے پیشاب یا پاخانہ نکلنے لگے، تو اس کی دو صورتیں ہوں گی:-

(الف) اگر اس سے ہر وقت پیشاب یا پاخانہ نکلتا رہتا ہے، تو وہ شخص سلس بول کے مریض کے حکم میں ہوگا، اور ایک بار نماز کے لیے وضو کرنے سے پہلے دھونا ضروری ہوگا۔

(ب) اور اگر متعین وقت پر پیشاب یا پاخانہ نکلتا ہے، تو اس کو ہر بار پانی سے دھونا ضروری ہوگا، نیز صرف پوچھنا (ڈھیلے وغیرہ سے) کافی نہ ہوگا۔ (الموسمۃ الفقہیہ: ۱۱۷/۴۔ بحوالہ الذخیرہ: ۲۰۳/۱، المغنی: ۱۱۸/۱۔ یہ امام احمد کے مسلک پر ہے، احناف کے یہاں یہ مسئلہ مذکور نہیں) ==

نقائیہ میں ہے:

”الاستنجاء من کل حدث غیر النوم والریح بنحو حجر حتی ینقیہ سنة“ انتہی۔

اور اس کے بعد پانی کا استعمال کرنا بعض کے نزدیک تو سنت ہے، لیکن قول اصح یہ ہے کہ مستحب ہے، اور اہل مسجد قبا کی یہی عادت تھی، جو باری تعالیٰ کو پسند آئی اور اس نے تعریف فرمائی:

﴿فِیْهِ رِجَالٌ یُّحِبُّوْنَ اَنْ یَّتَطَهَّرُوْا﴾ (۱)

اور ان حضرات کے بارے میں پیشاب کے بعد استنجا کی کیفیت کا صحیح علم نہ ہو سکا، جیسا کہ روایت سے واضح ہو جائے گا۔ تفسیر احمدی میں ہے:

”لما أنزل الله هذه الآية وبالغ فی وصفهم بالطهارة بصیغة المبالغة مشی رسول الله صلی الله علیه وسلم ومعه المهاجرون حتی وقفوا علی باب مسجد قباء، فإذا الأنصار جلوس، فقال رسول الله صلی الله علیه وسلم: ”أموءنون أنتم؟ فسکت القوم، ثم أعادها ثانیاً، فقال عمر: إنهم لمؤمنون وأنا معهم، فقال علیه السلام: ”أترضون بالقضاء؟“ فقالوا: نعم، فقال علیه السلام: ”أصبرون علی البلاء؟“ قالوا: نعم، قال علیه السلام: ”أتشكرون علی الرضاء؟“ قالوا: نعم، قال علیه السلام: ”أنتم مؤمنون ورب الکعبة؟“ فجلس، ثم قال: یا معشر الأنصار! إن الله تعالیٰ قد أثنی علیکم فما الذی تصنعون عند الوضوء وعند الغائط، فقالوا: یا رسول الله! نتبع الغائط الأحجار الثلاث ثم نتبع الأحجار، فثلا النبی صلی الله علیه وسلم ”فِیْهِ رِجَالٌ یُّحِبُّوْنَ اَنْ یَّتَطَهَّرُوْا، هكذا ذکر المفسرون. انتہی۔ اور تفسیر قاضی بیضاوی میں ہے:

”وروی ابن ماجة والدارمی عن أبی هريرة قال: قال رسول الله صلی الله علیه وسلم: ”إنما أنا لکم مثل الولد أعلمکم إذا أتیتم الغائط فلا تستقبلوا القبلة ولا تستدبروها“ وأمر بثلاثة أحجار، انتہی۔ ابوداؤد اور نسائی حضرت عائشہ رضی اللہ عنہا سے روایت کرتے ہیں:

”قالت: قال رسول الله صلی الله علیه وسلم: ”إذا ذهب أحدکم إلی الغائط فلیذهب معه بثلاثة أحجار“ انتہی۔ (۲)

== ۲۔ اگر نکی کے ذریعہ پیشاب یا پاخانہ نکلتا رہتا ہے، اور وہ نجاست کسی تھیلے میں جمع ہوتی رہتی ہے، تو چوں کہ ان پر وہ نجاست نہیں لگتی ہے، اس لیے اس کا دھونا ضروری نہ ہوگا۔

مذی نکلنے سے استنجا:

اگر کسی شخص کے آگے کی راہ سے مذی یا ودی یا عورت کو لیکور یا کا پانی نکلتا ہے، تو اس کے لیے مخرج کا دھونا سنت ہے، اور اگر صرف پوچھنے پر اکتفا کرے گا، تو بھی استنجا ادا ہو جائے گا۔ (الفتاویٰ التاتاریخانیہ: ۱۰۵/۱) (طہارت کے احکام و مسائل، صفحہ ۲۲۵، ۲۲۶، انیس)

(۱) سورة التوبة: ۱۰۸۔ ”یعنی اس مسجد قبا میں ایسے لوگ ہیں جو دوست رکھتے ہیں پاک رہنے کو“

(۲) ابوداؤد، باب الاستنجاء بالأحجار، ص ۷، نمبر ۴۰۔ انیس

ہدایہ میں ہے:

”والاستنجاء سنة لأن النبي صلى الله عليه وسلم واطب عليه، ويجوز فيه الحجر ومقام مقامه وغسله بالماء أفضل، لقوله تعالى: ”فِيهِ رَجُلٌ يُحِبُّونَ أَنْ يَتَطَهَّرُوا“، وأنزلت في أقوام يتبعون الحجارة الماء ثم هو أدب، وقيل: هو سنة في زماننا، انتهي.

اور کفایہ میں ہے:

”والاستنجاء بالماء أدب لأن رسول الله صلى الله عليه وسلم كان يستنجي بالماء مرة وبتركة أخرى وهذا هو الأدب، انتهي.

اور فتاویٰ قاضی خان میں ہے:

”والاستنجاء بالماء بعد الاستنجاء بالحجر أدب عندنا“ انتھی. (۱) (مجموعہ فتاویٰ عبدالحی اردو: ۱۸۵-۱۸۶)

استنجا میں ڈھیلا اور پانی دونوں کا استعمال افضل ہے:

سوال: پیشاب کی پاکی کے لئے کلوخ کالینا سنت ہے، یا پانی کالینا؟

الجواب

کلوخ لینا اس کے بعد پانی سے دھونا افضل ہے، اور اگر صرف پانی سے استنجا کر لے، تو یہ بھی جائز ہے۔ (۲)
محمد کفایت اللہ کان اللہ۔ (از اخبار الجمعية مورخہ ۹ جنوری ۱۹۳۷ء) (کفایت المفتی: ۲۵۲/۲)

ڈھیلا سے استنجا کے بعد پانی سے دھونا:

سوال: اگر کوئی امام ڈھیلا سے استنجا کرتا ہو، پانی ہوتے ہوئے بھی پانی استعمال نہیں کرتا، باوجود کہنے کے نہیں مانتا، تو اس کے پیچھے نماز درست ہے یا نہیں؟

الجواب _____ حامداً ومصلیاً

اگر نجاست اپنے مخرج سے تجاوز کر کے پھیل کر مقدار درہم تک پہنچ جائے، تو بدن کو پانی سے پاک کرنا ضروری ہوتا ہے۔ (۳)

(۱) فتاویٰ قاضی خان علی ہامش الفتاویٰ الہندیہ: ۳۳۱/۱ مطبوعہ دیوبند۔ انیس

(۲) ”والاستنجاء سنة لأن النبي صلى الله عليه وسلم واطب عليه، ويجوز فيه الحجر ومقام مقامه وغسله بالماء أفضل، لقوله تعالى: ”فِيهِ رَجُلٌ يُحِبُّونَ أَنْ يَتَطَهَّرُوا“، وأنزلت في أقوام يتبعون الحجارة الماء، ثم هو أدب، وقيل هو سنة في زماننا.“ (الهداية فصل في الاستنجاء. انیس)

(۳) ”إن تجاوز المخرج وكان المتجاوز قدر الدرهم، وجب إزالته بالماء أو المائع، فلا يكفي الحجر بمسحه، وإن زاد المتجاوز على قدر الدرهم، افترض غسله بالماء أو المائع... وإن كان مافي المخرج قليلاً يسن أن يستنجي بحجر منق بأن لا يكون خشناً ونحوه من كل طاهر مزيل بلا ضرر، والغسل بالماء أحب والأفضل في كل زمان، والجمع بين استعمال الماء والحجر مرتباً، فيمسح الخارج ثم يغسل المخرج الخ.“ (حاشية الطحطاوى على مراقى الفلاح، فصل في الاستنجاء: ص ۲۳۳، ۲۵۳، قديمی)

ایسی حالت میں جو امام پانی سے استنجا نہ کرے، اس کو امام نہ بنایا جائے، اگر اس سے کم نجاست ہو، تو بھی پانی سے استنجا کرنا چاہئے، ورنہ نماز مکروہ ہوگی۔ (۱) فقط واللہ اعلم
حررہ العبد محمد وغفرلہ، دارالعلوم دیوبند (فتاویٰ محمودیہ: ۲۹۲/۵)

عورتوں کے لئے ڈھیلے سے استنجا کرنے کا حکم:

سوال: عورتوں کو ڈھیلے سے استنجا کرنا چاہئے یا نہیں؟

الجواب

ڈھیلے سے استنجا کرنے کے بارہ میں عورتوں کا حکم مثل مردوں کے ہے۔

کما فی الشامی: ”قلت: بل صرح فی الغزویۃ بأنها تفعل کما یفعل الرجل إلا فی الاستبراء فإنها لا استبراء علیها، الخ“۔ (۲) فقط (فتاویٰ دارالعلوم: ۳۷۵/۱)

مٹی کے ڈھیلے سے عورت کے لئے استنجا کا حکم:

سوال: مرد پانی نہ رہنے پر مٹی یا پتھر وغیرہ سے استنجا کر لیتے ہیں، لیکن عورتوں کے لئے ایسے موقع پر کیا حکم ہے؟

الجواب _____ وباللہ التوفیق

عورت بھی مٹی کے ڈھیلے سے استنجا کر سکتی ہے۔ (۳) فقط واللہ تعالیٰ اعلم

محمد عثمان غنی ۱۲/۳-۱۳۷۴ھ۔ (فتاویٰ امارت شرعیہ جلد دوم صفحہ ۵۶، ۵۷)

== ”قال علی بن ابی طالب أنهم كانوا یسعون بعراً وأنتم تثلطون ثلثاً فاتبعوا الحجارة الماء. (سنن البیہقی، باب الجمع فی الاستنجاء بین المسح بالأحجار والغسل بالماء: ج اول، ص ۱۷۲، نمبر ۵۱۷، انیس)
(۱) واضح رہے کہ ڈھیلا اور پانی دونوں کو جمع کرنا زیادہ بہتر ہے۔

عن ابی ہریرۃ عن النبی صلی اللہ علیہ وسلم قال: ”نزلت هذه الآیۃ فی أهل قباء ﴿فِیْهِ رِجَالٌ یُّحِبُّونَ أَنْ یَتَطَهَّرُوا﴾ (سورة التوبة: ۱۰۸) قال: كانوا یستنجون بالماء فنزلت فیهم هذه الآیۃ“۔ (أبو داؤد، باب فی الاستنجاء بالماء، ص ۷، نمبر ۴۲/سنن البیہقی، باب الاستنجاء بالماء: ج اول، ص ۱۷۰، نمبر ۵۱۱)

عن عائشة قالت: ”ما رأیت رسول اللہ صلی اللہ علیہ وسلم خرج من غائط قط إلا مس ماء“۔ (ابن ماجہ، باب الاستنجاء بالماء، ص ۵۳، نمبر ۳۵۴، انیس)

(۲) رد المحتار، فصل الاستنجاء، مطلب إذا دخل المستنجی فی ماء قلیل: ۳۱۹/۱۔ ظفیر/کما فی الغزویۃ و فیہا: ”أن المرأة کالرجل إلا فی الاستبراء فإنه لا استبراء علیها بل کما فرغت تصبر ساعة لطیفۃ ثم تستنجی“۔

(۳) قال فی شرح المنیۃ: ”ولم أر لمشائخنا فی حق القبل للمرأة کیفیۃ معینۃ فی الاستنجاء بالأحجار“۔ آہ۔ قلت: ”بل صرح فی الغزویۃ: بأنها تفعل کما یفعل الرجل إلا فی الاستبراء فإنها لا استبراء علیها، بل کما فرغت من البول والغائط تصبر ساعة لطیفۃ ثم تمسح قبلها ودبرها بالأحجار ثم تستنجی بالماء“۔ آہ۔ (رد المحتار، فصل الاستنجاء: ۵۲۸/۱، ۵۲۹، ۵۳۰)

مرد اور عورت کے استنجا میں فرق ہے یا نہیں:

سوال: مرد اور عورت کے استنجا میں کوئی فرق ہے یا نہیں؟

الجواب

مرد اور عورت کے استنجا میں کوئی فرق نہیں، یعنی جس طرح پانی اور ڈھیلے دونوں، مرد استعمال کر سکتا ہے، عورت کے لئے بھی جائز ہے، البتہ مرد کے لئے استبرا (یعنی پیشاب کے بعد اتنی دیر تک انتظار کرنا کہ پیشاب کے قطرات بند ہو جائیں) ضروری ہے، عورت پر اس قسم کا استبرا لازم نہیں۔

قال العلامة ابن عابدين: "قلت: بل صرح في الغزوية: بأنها تفعل كما يفعل الرجل إلا في الاستبراء فإنها لا استبراء عليها، بل كما فرغت من البول والغائط تصبر ساعة لطيفة ثم تمسح قبلها ودبرها بالأحجار ثم تستنحي بالماء". (رد المحتار، فصل الاستنجاء، مطلب إذا دخل المستنحي في ماء قليل: ج ۱ ص ۳۳۷) (۱) (فتاویٰ حقانیہ جلد دوم صفحہ ۵۹۷) ☆

چھوٹے ڈھیلوں سے استنجا کرنا کیسا ہے:

سوال: ایک شخص جو کہ استنجا کی پاکی، پانی سے حاصل کرنے سے معذور ہے، اور وہ مٹی کے ڈھیلوں سے کرتا ہے، بعض اوقات ڈھیلے چھوٹے ہوتے ہیں، یعنی ہر طرف تو خشک ہو جاتا ہے، لیکن کنارے پر نمی رہ جاتی ہے، اور دوسرا

(۱) قال حسن بن عمار: "يلزم الرجل الاستبراء والمراد طلب براءة المخرج عن أثر الرشح حتى يزول أثر البول ولا تحتاج المرأة إلى ذلك بل تصبر قليلاً ثم تستنحي". (مراقی الفلاح، فصل في الاستنجاء: ص ۶۴ / ومثله في البحر الرائق، باب الأنجاس: ج ۱ ص ۲۴۰)

☆ کلوخ عورتوں کیلئے کیا ضروری ہے:

سوال: کلوخ سے استنجا، پیشاب و پاخانہ کی جگہ پر جس طرح مردوں کو ضروری ہے، اسی طرح سے عورتوں کو بھی ضروری ہے یا نہیں؟

الجواب

کلوخ وغیرہ کے ساتھ استنجا کرنا عورتوں کو بھی ایسا ہی مستحب ہے، جیسا کہ مردوں کو۔ شامی میں ہے: "قلت بل صرح في الغزوية: بأنها تفعل كما يفعل الرجل إلا في الاستبراء فإنها لا استبراء عليها، بل كما فرغت من البول والغائط تصبر ساعة لطيفة ثم تمسح قبلها ودبرها بالأحجار ثم تستنحي بالماء". (رد المحتار، فصل الاستنجاء، مطلب إذا دخل المستنحي الخ: ۳۱۹/۱ ظفیر)

اور شامی میں "بسحو حجر" کے ذیل میں یہ لکھا ہے کہ کپڑا ہوا ڈھیلہ سب برابر ہیں۔ اور یہ بھی شامی میں ہے کہ اگر صرف پانی سے استنجا کیا جاوے، تو سنت ادا ہو جاوے گی، مگر افضل یہ ہے کہ دونوں کو جمع کرے، یعنی ڈھیلے یا کپڑے وغیرہ سے استنجا کر کے پانی سے کرے۔ "ثم اعلم أن الجمع بين الماء والحجر أفضل الخ". (رد المحتار، فصل الاستنجاء، مطلب إذا دخل المستنحي في ماء قليل: ۳۲۰/۱ - ظفیر) فقط۔ بندہ عزیز الرحمن عفی عنہ (فتاویٰ دارالعلوم: ۳۷۴/۱) ==

ڈھیلا چھوٹا ہوتا ہے، تو وہ اس چھوٹے ڈھیلے سے کنارے کی نمی کو خشک کر لیتا ہے، آیا یہ درست ہے، یعنی دو چھوٹے ڈھیلوں سے ایک استنجا کی پاکی حاصل کر سکتے ہیں؟

الجواب _____ حامداً ومصلیاً

اگر عضو پر جو نمی ہے، وہ ایک ڈھیلے سے پوری خشک نہ ہو، بلکہ کنارے پر کچھ باقی رہے، اور دوسرے ڈھیلے سے اس باقی کو خشک کر لیا جائے، تو یہ درست ہے۔ (۱) فقط واللہ تعالیٰ اعلم
حررہ العبد محمد عفا اللہ عنہ، دارالعلوم دیوبند (فتاویٰ محمودیہ: ۲۹۶/۵)

ایک ڈھیلے سے دوبار استنجا کرنا کیسا ہے:

سوال: کوئی شخص کسی ڈھیلے سے چھوٹا استنجا خشک کر کے، دوبارہ اسی ڈھیلے سے استنجا کر سکتا ہے یا نہیں؟

الجواب _____

جس ڈھیلے سے ایک دفعہ استنجا کیا گیا ہو، اس سے دوبارہ استنجا کرنا مکروہ ہے۔ کذا فی الدر المختار:
” (و کرہ) تحریماً (بعظم وطعام وروث) كعذرة يابسة (وحجر استنجی به إلا بحرف آخر.“
(در مختار) ای لم تصبه النجاسة. (۲)

== کیا عورتوں کے لئے بھی ڈھیلے کا استعمال ضروری ہے:

سوال: مرد کے لئے تو پیشاب و پاخانہ کے بعد ڈھیلے سے استنجا ضروری ہے، تو کیا عورتوں کے لئے بھی یہی حکم ہے؟

الجواب _____

ڈھیلے کے ساتھ استنجا کرنا جس طرح مردوں کے لئے مستحب ہے، اسی طرح عورتوں کے لئے بھی مستحب ہے، ڈھیلے سے استنجا کرنے کے بعد پانی سے مزید پاکی حاصل کرنا زیادہ اولیٰ ہے، البتہ مردوں پر استنجا ضروری ہے، عورتوں پر نہیں۔
قال العلامة ابن عابدین: ”قلت: بل صرح فی الغزنویة: بأنها تفعل كما يفعل الرجل إلا فی الاستبراء فإنها لا استبراء علیها، بل كما فرغت من البول والغائط تصبر ساعة لطيفة ثم تمسح قبلها ودبرها بالأحجار ثم تستنجی بالماء.“ (رد المحتار، فصل الاستنجاء، مطلب إذا دخل المستنجی فی ماء قليل: ج ۱ ص ۳۳۷)
(وفی الهندیة: ”و المرأة تفعل فی جميع الأوقات مثل ما يفعل الرجل فی الشتاء.“) (الفتاویٰ الهندیة، الفصل الثالث فی الاستنجاء: ج ۱ ص ۲۸) (فتاویٰ حقانیہ جلد دوم، صفحہ ۵۹۵)

(۱) ”لأن الإنقاء هو المقصود من الاستنجاء، كما فی الهدایة، ولیس العدد ثلاثاً بمسنون فیہ، بل مستحب.“ (رد المحتار، فصل الاستنجاء: ۳۳۷/۱، سعید) و کذا فی تبیین الحقائق: فی الاستنجاء: ۲۰۹/۱، دار الکتب العلمیة، بیروت. و کذا فی حاشیة الطحطاوی علی مرقی الفلاح، فصل فی الاستنجاء، ص: ۲۵ قدیمی
(۲) رد المحتار، فصل الاستنجاء: ۳۱۲/۱، ظفر

”عن الحسن أنه كان يكره أن يستنجی بالحجر الذي قد استنجی به الرجل أو بروث أو رجيع دابة أو بعظم.“
(مصنف ابن أبي شيبة، باب ما كره أن يستنجی به ولم يرخص فیہ، ج ۱، ص ۱۴۳، نمبر ۱۶۵۳)

اس اثر میں ہے کہ جس پتھر سے استنجا کر چکا ہو، اس سے دوبارہ استنجا کرنا مکروہ ہے۔ انیس

لیکن اگر ضرورت ہو سفر وغیرہ کی وجہ سے، تو خشک ہونے کے بعد اس کو گھس کر دوبارہ اور سہ بارہ یا زیادہ دفعہ اس سے استنجا کر لیا جاوے، تو مضائقہ نہیں ہے۔ فقط (فتاویٰ دارالعلوم: ۳۷۵-۳۷۶)

استعمال کیا ہوا کلوخ دوبارہ استعمال نہیں کیا جاسکتا:

سوال: پیشاب میں جو کلوخ استعمال کیا ہے، اس کو دھوپ میں خشک کر کے پھر استعمال کر سکتے ہیں یا نہیں؟

الجواب

نہیں (یعنی استعمال نہیں کر سکتے)۔ (۱) فقط (فتاویٰ دارالعلوم: ۳۳۱-۳۳۲)

ایک ڈھیلہ دو دفعہ استعمال کرنا کیسا ہے:

سوال: ایک ڈھیلہ کو دوبارہ استعمال کرنا کیسا ہے؟

الجواب _____ حامداً ومصلیاً

جس ڈھیلے سے ایک مرتبہ استنجا کر لیا ہے، وہ ناپاک ہو گیا، اسکو دوبارہ استعمال کرنا منع ہے، البتہ اگر اس کی دوسری جانب استعمال نہ کی ہو، تو اس کو استعمال کرنا درست ہے، اسی طرح اس کو گھس کر کہ جس حصہ گھس دیا جائے، استعمال کرنا درست ہے۔ (۲) فقط واللہ سبحانہ تعالیٰ اعلم

حررہ العبد محمد عفا اللہ عنہ، معین مفتی مدرسہ مظاہر علوم، سہارنپور، ۱۶/۳/۱۳۵۵ھ۔ (فتاویٰ محمودیہ: ۲۹۳/۵-۲۹۴)

استنجا کا ڈھیلہ سوکھنے سے پاک نہیں ہوتا:

سوال: استنجا کے مستعملہ ڈھیلے سوکھنے کے بعد پاک ہیں یا ناپاک، پاک ہونے کی صورت میں دوسری دفعہ استعمال کرنا کراہت ہے یا نہیں؟ بینوا تو جروا۔

الجواب _____ باسم ملہم الصواب

زمین سوکھنے سے پاک ہو جاتی ہے۔ ڈھیلے پاک نہیں ہوتے، لہذا اس سے استنجا مکروہ ہے۔

(۱) وتطهر أرض بخلاف نحو بساط بیسہا ای جفا فہا ولو بریح الخ (در مختار) ای حصیر وثوب وبدن مما لیس أرضاً ولا متصلاً بها اتصال قرار. (رد المحتار، باب الأنجاس: ۲۸۶/۱-ظفر)

(۲) ”(وکرہ) تحریماً (بعظم وطعام وروث یابس) کعذرة یابسة (وحجر استنجی بہ إلا بحرف آخر“. در مختار. قال ابن عابدین: ”(قوله: إلا بحرف آخر) ای لم تصبه النجاسة“. شامی. (رد المحتار، فصل الاستنجاء: ۳۴۰/۱، سعید)

”وکذا لا یستنجی بحجر استنجی بہ مرةً ہو أو غیرہ، إلا إذا کان حجراً له أحرف، لہ أن یستنجی کل مرةً بطرف لم یستنج بہ، فیجوز من غیر کراہة، کذا فی المحيط“. (الفتاویٰ العالمگیریہ، الفصل الثالث فی الاستنجاء: ۵۰/۱، رشیدیہ)

قال في العلائية: ”(و) حکم (اجر) ونحوہ کلبن (مفروش و خص)..... (وشجر و کلاً قائمین فی أرض كذلك) أى كأرض، فيطهر بجفاف و كذا كل ما كان ثابتاً فيها لأخذه حکمها باتصاله بها فالمنفصل يغسل لا غير، إلا حجراً خشناً كرحى فكأرض“۔ (الدر المختار علی صدر رد المحتار، باب الأنجاس: ۱/۲۸۷) فقط واللہ تعالیٰ اعلم

۱۰ محرم ۱۳۸۹ھ۔ (احسن الفتاویٰ: ۹۳۲)

استنجا میں عدد طاق کا کیا حکم ہے:

سوال: پاخانے کے بارہ میں حدیث شریف میں جو وتر عدد ڈھیلے لینے کی بابت آیا ہے، وہ وتر عدد پیشاب کیلئے بھی ہے، یا پیشاب کیلئے علاحدہ ڈھیلا ہونا چاہئے۔ یعنی پیشاب پاخانہ دونوں کیلئے تین ڈھیلے ہونے چاہئیں یا چار۔ حدیث شریف میں جو وتر عدد ہے، اس سے کیا مراد ہے؟

الجواب

وہ وتر ڈھیلے پاخانہ کیلئے ہیں، پیشاب کے لئے علاحدہ ڈھیلا چوتھا ہونا چاہئے۔ (۱) فقط (فتاویٰ دارالعلوم: ۱/۳۸۰)

ڈھیلا استعمال نہ کرنا کیسا ہے:

سوال: بول و براز کے وقت ڈھیلا کو چھوڑ کر صرف پانی پر اکتفا و انقض کا خاصہ ہے۔ اگر مسلمان ایسا کرے، تو ان کے ساتھ مشابہت لازم آتی ہے، تو مسلمان کو کیا کرنا چاہئے؟

(۱) و كيفية الاستنجاء أن يجلس معتمداً على يساره منحرفاً عن القبلة والريح والشمس والقمر ومعه ثلاثة أحجار يدبر بأحدها يقبل بالثاني ويدبر بالثالث، وفي الدراية: ولنا كيفية الاستنجاء هو أن يأخذ الذکر بشماله ويمره على حجر أو مدر. (العینی شرح الهداية، باب الاستنجاء: ۴۶۹، ظفیر)

پیشاب و پاخانہ کے لیے تین ڈھیلا لینا ضروری نہیں ہے، یہ تو صرف مستحب ہے، ورنہ اگر تطہیر کا عمل ایک سے مکمل ہو جائے، تو دوسرے کی ضرورت نہیں ہے، بلکہ ایک سے زائد اطمینان قلب کے لیے ہے۔

”عن أبي هريرة عن النبي صلى الله عليه وسلم قال: ”... ومن استجمر فليوتر من فعل فقد أحسن ومن لا فلا حرج“۔ (أبو داؤد، باب الاستنجا في الخلاء، ص ۱۷، نمبر ۳۵)

اس حدیث میں ہے کہ تین پتھر استعمال کرو، تب بھی ٹھیک ہے، اور نہ کرو تب بھی ٹھیک ہے۔ اس حدیث میں ہے کہ صحابہ خشک پیچانہ کرتے تھے، اس لئے تین میں صفائی ہو جاتی تھی، اس لئے تین پتھر کا حکم دیا، اس سے معلوم ہوا کہ تین پتھر مستحب ہے، اور اس حدیث سے اس کی وضاحت ہو جاتی ہے کہ تین پتھر سے عموماً پاکی بہتر طور پر حاصل ہو جاتی ہے۔

”عن عائشة قالت: إن رسول الله صلى الله عليه وسلم قال: ”إذا ذهب أحدكم إلى الغائط فليذهب معه بثلاثة أحجار يستطيب بهن فإنها تجزئ عنه“۔ (أبو داؤد، باب الاستنجاء بالأحجار، ص ۷، نمبر ۴۰، انیس)

الجواب

کسی فعل مذموم میں مخالف دین کے ساتھ مشابہت کا پایا جانا یا بالقصد مشابہت اختیار کرنا ممنوع ہے اور اگر یہ صورت نہ ہو، تو حرج نہیں۔ علامہ طحاوی فرماتے ہیں:

”قال فی البحر: اعلم أن التشبه بأهل الكتاب لا يكره في كل شيء فإننا نأكل ونشرب كما يفعلون فالحرمان التشبه فيما كان مذموماً وفيما يقصد به التشبه“۔ (۱) (مجموعہ فتاویٰ مولانا عبدالحی اردو: ج ۱۸۵)

کلوخ کی مٹی لگا ہوا ہاتھ پاجامہ پر پڑنے سے پاجامہ ناپاک نہیں ہوتا:

سوال: آب دست لینے کے بعد ہاتھ کو مٹی سے صاف کرنے کے قبل پاجامہ باندھنے میں ہاتھ اس پر لگتا ہے، تو پاجامہ ناپاک ہوتا ہے یا نہ؟

الجواب

ناپاک نہیں ہوتا۔ (۲) فقط (فتاویٰ دارالعلوم: ۳۷۶/۱)

استنجا کا ڈھیلا چھونے کے بعد ہاتھ پانی میں ڈالا، تو پانی پاک رہا یا ناپاک ہو گیا:

سوال: ایک شخص نے پیشاب کے بعد مٹی کے ڈھیلے سے استنجا سکھایا، ہاتھ کو نجاست بالکل نہیں لگی، اس نے آنچورہ سے مٹکے سے پانی لیا، اگر ہاتھ مٹکے میں پڑ جاوے، تو پانی پاک رہے گا یا ناپاک ہو جائے گا؟

الجواب

جب کہ اس کا ہاتھ نجاست کو نہیں لگا، تو پانی مٹکے کا پاک ہے۔ فقط (فتاویٰ دارالعلوم: ۳۵۶/۱)

میت کا استنجا پانی اور ڈھیلے دونوں سے کیا جائے، یا کیا حکم ہے:

سوال: میت کا استنجا ڈھیلے اور پانی دونوں سے کیا جائے، یا کیا؟ میں نے کتاب جواہر نفیس میں دیکھا ہے کہ استنجا کرنا میت کا ڈھیلے سے مکروہ ہے، اور میت کا استنجا پانی سے کرنے میں بھی خلاف ہے۔ امام ابو یوسفؒ کے نزدیک استنجا میت کا خواہ ڈھیلے سے ہو خواہ پانی سے مکروہ ہے، اور طرفین کے نزدیک استنجا میت کا پانی سے جائز ہے۔ اس سلسلہ میں شرعاً کیا حکم ہے؟

(۱) الطحطاوی علی الدر المختار کتاب الحظر والاباحۃ، کتاب البیع الدر المختار کتاب الصلوۃ، باب ما یفسد الصلوۃ: ۹۰/۱، مطبع مجتبیٰ دہلی، انیس

(۲) وتطهر الید مع طہارۃ موضع الاستنجاء، کذا فی السراجیۃ. ویغسل یدہ بعد الاستنجاء کما یکون یغسلہا قبلہ لیکون أنفًی وأنظف. (عالمگیری، الفصل الثالث فی کیفیۃ الاستنجاء: ۴۸/۱، ظفیر)

الجواب

کتب فقہ میں تصریح ہے کہ استنجا میں جمع کرنا ڈھیلے اور پانی کا سنت ہے، اور یہی افضل ہے۔ چنانچہ شامی میں ہے:

”فكان الجمع سنة على الإطلاق في كل زمان، وهو الصحيح وعليه الفتوى“.

پھر آگے لکھا ہے: ”ثم اعلم أن الجمع بين الماء والحجر أفضل، ويليه في الفضل الاقتصاد على

الماء، ويليه الاقتصاد على الحجر وتحصل السنة بالكل“ الخ. شامی، فصل الاستنجاء. (۲)

پس جبکہ طرفین کے نزدیک استنجا میت کا سنت ہے، تو حسب تصریح شامی مطلقاً جمع کرنا پانی اور ڈھیلے کا افضل ہے، اور سنت ہے علی الاطلاق۔ لہذا مکروہ کہنا استنجا میت کا ڈھیلے سے صحیح نہیں معلوم ہوتا۔ (فتاویٰ دارالعلوم: ۳۸۱/۱)

میت کے لئے کلوخ کا استعمال کرنا کیسا ہے:

سوال: تختہ وغیرہ کو بعد دطاق خوشبودے کر مردہ کو تختہ پر لٹا دیا جاتا ہے، اور دستانہ ہاتھ میں لپیٹ کر پہلے بعد دطاق مٹی کے ڈھیلوں سے پانچا نہ و پیشاب کے مقام کو صاف کر کے تب پانی سے دھوتے ہیں اور صاف کرتے ہیں، اور یہ کہتے ہیں کہ مٹی کے ڈھیلوں سے بعد دطاق ہر دو مقام کو پہلے صاف کرنا سنت ہے۔

دریافت طلب امور یہ ہے کہ مٹی کے ڈھیلوں سے بعد دطاق پہلے ہر دو مقام کو صاف کرنا سنت ہے، یا کیا حکم شرع شریف ہے؟ اور اگر پہلے ہر دو مقام کو ڈھیلوں سے صاف نہ کر کے صرف پانی سے صاف کرنے پر اکتفا کریں، تو سنت کے خلاف ہوگا یا نہیں؟

الجواب — حامداً ومصلیاً

باوجود تنبیہ کثیر کے ڈھیلے سے استنجا کسی عبارت میں نہیں مل سکا، البتہ اتنا ضرور ملتا ہے کہ وضو کرایا جائے اور اگر نجاست نکل جائے، تو اس کو دھویا جائے۔ (۲) بلکہ حضرت تھانوی نور اللہ مرقدہ نے لکھا ہے کہ کلوخ (ڈھیلے) کا مسنون ہونا کسی دلیل سے ثابت نہیں۔ (امداد الفتاویٰ: ۷۱/۱) فقط واللہ تعالیٰ اعلم

العبد حبیب اللہ القاسمی۔ (حبیب الفتاویٰ جلد سوم، ص: ۴۳ و ۴۴)

منی وغیرہ کو ڈھیلے سے پاک کرنے کا کیا حکم ہے:

سوال: پیشاب میں دھات یا بعد پیشاب کے منی کے قطرہ کا خروج ہونا بسبب قبض کی بیماری کے، اس حالت میں بھی کیا استنجا مٹی کے ڈھیلے سے کافی ہو جائے گا؟

(۱) مطلب إذا دخل المستنجی فی ماء قليل: ۳۱۳/۱ ظفر

(۲) ”يُمسح بطنه رقيقاً وما خرج منه يغسله“۔ (تنوير الأبصار متن الدر المختار علی رد المحتار، باب الجنائز، مطلب فی حدیث الخ: ۱۹۷/۲)

الجواب _____ حامداً ومصلیاً

جب نجاست کا اثر نہیں رہا، تو جس طرح پیشاب پاخانہ کے بعد ڈھیلے سے استنجا کا حکم ہے، اسی طرح اس کا بھی ہے۔ (۱) فقط واللہ تعالیٰ اعلم

حررہ العبد محمود عفا اللہ عنہ، دارالعلوم دیوبند، ۲۴/۱۰/۱۳۸۵ھ۔ الجواب صحیح: بندہ نظام الدین عفی عنہ، دارالعلوم دیوبند
(فتاویٰ محمودیہ: ۲۳۸/۵)

استنجا کے ضروری متعلقات و مسائل:

سوال: استنجا کی سنیت پتھر اور ڈھیلے کے ساتھ مخصوص ہے، یا پانی کے استعمال سے بھی ادا ہو جاتی ہے، نیز استنجا میں عدد اور استبراء کا کیا حکم ہے؟

الجواب

(۱) استبراء کے لیے چند قدم چلنا، کھانسنّا، یا عضو کو پکڑنا یا تین مرتبہ جذب کرنا اولیٰ و مستحب ہے۔ (۲)
اور بعض فقہانے واجب قرار دیا ہے، لیکن مدار طبائع پر ہے، جس وقت انقطاعی قطرات کا علم اور اطمینان قلب ہو جائے، تو استنجا کر لینا چاہیے، مگر وہی آدمی کو اپنے نفس پر اعتماد ہی نہیں ہوتا۔ شرح منیہ میں ہے:
”وینبغي أن يستنجي بعد ما خطا خطوات وهو الذي يسمى استبراء“ انتہی۔
اور در شرح غرر میں ہے:

يجب الاستبراء بالمشي أو التحنج أو النوم أو الاضطجاع على شقه الأيسر حتى يستقر قلبه على انقطاع العود، كذا في الظهيرية. وقيل: يكتفى بمسح الذكروا اجتذابه ثلاث مرات، والصحيح أن طباع الناس وعاداتهم مختلفة فمن وقع في قلبه أنه صار طاهرًا جازله أن يستنجي لأن كل أحد أعلم بحاله، كذا في التاتارخانية، انتہی۔ (۳)
اور فتاویٰ قاضی خان میں ہے: ”وینبغي أن یمشی خطوات ثم یستنجی“۔ انتہی۔ (۴)

(۱) قال ابن عابدین: ”قوله ونجس خارج الخ) ولو غير معتاد كدم أو قبح خرج من أحد السبيلين فيطهر بالحجارة على الصحيح، زيلعي“۔ (رد المحتار، فصل الاستنجاء: ۳۳۶/۱، سعيد. وكذا في الفتاوى العالمية: ۲۸/۱، الفصل الثالث في الاستنجاء، رشيدية)

(۲) حدثنا عيسى بن يزداد عن أبيه أن النبي صلى الله عليه وسلم كان إذا بال نثر ذكره ثلاث نترات. (سنن البيهقي، باب الاستبراء عن البول، ج اول، ص ۱۸۳، نمبر ۵۵۲) اس حدیث میں ہے کہ پیشاب کے بعد عضو تناسل کو تین مرتبہ نچوڑے۔

”كان إبراهيم إذا بال أدخل يده تحت إزاره فمسح ذكره فذكرت ذلك لطلحة فأعجبه“۔ (مصنف ابن أبي شيبة، باب من كان يحب أن يغسل ذكره ويغسل أثر البول: ۵۷۱/۱، نمبر ۵۹۹) یعنی پیشاب کے بعد عضو تناسل کو پونچھے تاکہ پورا پیشاب نکل جائے۔ انیس

(۳) درر الحکام شرح غرر الأحکام: ۵۰/۱، کتاب الطہارۃ، باب تطہیر الانحاس، فصل الاستنجاء استقبال القبلة فی البول والغائط، انیس

(۴) فتاویٰ قاضی خان علی ہامش الفتاویٰ الہندیہ: ۳۳۱/۱، مطبوعہ دیوبند۔ انیس

اور بعض فقہاء کا مسلک ہے کہ جب تک زوال تقاطر کا یقین نہ ہو جائے، نفس استبرا فرض ہے، لیکن کھانسی یا چلنے کے ساتھ استبرا کرنے میں اختلاف ہے، وجوب اور استحباب کے اعتبار سے۔ درمختار میں ہے:

”يجب الاستبراء بمشي أو تنحج أو نوم على شقه الأيسر، ويختلف بطباع الناس“ انتہی۔
اور ردالمحتار میں ہے:

”قوله يختلف الخ) هذا هو الصحيح، فمن وقع في قلبه أنه صار طاهرًا جازله أن يستنجي لأن كل أحد أعلم بحاله“ انتہی۔ (۱)

(۲) پتھر یا ڈھیلا اور ہر ایسی چیز سے استنجا کرنا جو جاذب ہو اور تحقیق کر دے، سنت مؤکدہ ہے۔ کثر میں ہے:

”وسن الاستنجاء بنحو حجر منق“۔ انتہی۔ (۲)
نقايہ میں ہے:

”الاستنجاء من كل حدث غير النوم والريح بنحو حجر حتى ينقيه سنة“۔ انتہی۔
علامہ ابن نجيم البحر الرائق میں فرماتے ہیں:

”وأراد المصنف بالسنة السنة المؤكدة كما هو مذکور في الأصل“۔ انتہی۔ (۳)
درمختار میں ہے:

وہو سنة مؤكدة مطلقاً، (قوله مطلقاً)... أي سواء كان بالماء أو بالحجر“ کذا فی رد المحتار۔ (۴)
اور کتب فقہ کے بعض متون میں قضاء حاجت کے بعد ڈھیلا سے استنجا کرنے کی تمام تفصیل حتی کہ موسم گرما و سرما کا فرق بھی مذکور ہے، لیکن پیشاب کے بعد استنجا کے طریقہ سے سکوت و اغماض برتا گیا، جس سے یہ شبہ ہوتا ہے کہ ڈھیلا کا استعمال صرف قضاء حاجت کی صورت میں ہے، لیکن فقہ اور اصول فقہ کی کتابوں کے مطالعہ سے اس کے برخلاف ثابت ہوتا ہے، یعنی استنجا بالاجار کا حکم عام معلوم ہوتا ہے۔ تفسیر احمدی میں ہے:

”ما ذكر أهل الأصول يدل على أنه يعم التطهير الذي بعد البول وتطهير الذي بعد الغائط، والحق أن مراد الفقهاء أيضاً أعم، كما يدل عليه قولهم: ”والاستنجاء من كل حدث أي خارج من السيلين سنة“۔

غاية ما في الباب أن الاستنجاء بعد الغائط لما احتاج إلى زيادة تفصيل عقبوه بقولهم يدبر بالحجر الأول ويقبل بالثاني من غير إظهار أن هذا طريق الاستنجاء المخصوص“۔ انتہی۔

(۱) ردالمحتار، فصل الاستنجاء، فروع، مطلب في الفرق بين الاستنجاء والاستبراء الخ: ۳۴۵/۱، بیروت۔ انیس

(۲) کنز الدقائق علی صدر البحر الرائق، کتاب الطهارة، باب الانجاس: ۲۵۳/۱، دارالکتب الاسلامی قاہرہ، انیس

(۳) البحر الرائق، کتاب الطهارة، باب الانجاس: ۲۵۳/۱۔ دارالکتب الاسلامی قاہرہ، انیس

(۴) ردالمحتار علی الدر المختار، باب الانجاس، فصل الاستنجاء: ۳۳۵/۱، بیروت۔ انیس

ملا علی قاری کی شرح نقایہ میں ہے:

”من کل حدث أى خارج من السيلين كالبول والغائط“ انتھى.

فی رسائل الأركان: ”ویسن أن يستنجی للبول والغائط بالحجر“۔ انتھى۔ (۱)

قضائے حاجت کے بعد ڈھیلے سے استنجا کرنا، صحاح میں مروی ہے کہ آں حضرت صلی اللہ علیہ وسلم کی عادت مبارکہ تھی، اور اس پر آپ نے مواظبت فرمائی، لیکن پیشاب کے بعد پتھر سے استنجا کرنا یہ ثابت نہیں، لیکن بیہقی نے روایت کی کہ خلیفہ ثانی حضرت امیر المؤمنین عمر فاروق رضی اللہ تعالیٰ عنہ ڈھیلے یا اس کے مانند پتھر وغیرہ سے استنجا کرتے تھے۔ لہذا قول نبی صلی اللہ علیہ وسلم ”علیکم بسنتی وسنة الخلفاء الراشدين المهديين“۔ (۲) کے بموجب اس کی سنت بھی ثابت ہوگئی۔ ملا علی قاری کی شرح نقایہ میں بیہقی کی روایت ہے:

”وقال: إنه أصح ما فى الباب وأعلاه أى سنداً عن مولی عمرؓ قال: كان عمرؓ إذا بال قال: ”ناولنی شیئاً أستنجی به“ فأناوله العود أو الحجر أو یأتی حائطاً یتمسح به أو یمسه الأرض“ انتھى۔ (۳)

اور رسائل الارکان میں ہے:

”وفى البول احتمال الخروج فلا بد من الاستنجاء بالحجر إلى أن يغلب على ظن المستنجی

انقطاع ذلك الاحتمال، ففي البول الاستنجاء بالحجر أَلَزَم.

وقد روى البيهقي عن مولی أمير المؤمنين عمرؓ قال: كان عمرؓ إذا بال، قال: ”ناولنی شیئاً

أستنجی به“ فأناوله العود أو الحجر أو یأتی حائطاً یمسح به أو یمسه الأرض“۔ قال البيهقي: هذا

أصح ما فى الباب، انتھى۔ (۴)

اور طبرانی نے اوسط میں، ابو نعیم نے حلیہ میں بھی اسی قسم کی روایات نقل کی ہیں اور شیخ عبدالحق محدث دہلوی کی کتاب

”فتح المنان فی تائید مذہب العمان“ میں ہے کہ ڈھیلے سے استنجا کرنے کے بعد پانی سے دھونا افضل و مستحب ہے۔ (۵)

در شرح غرر میں ہے:

”و الغسل بعده أى الحجر، أولی“۔ انتھى۔ (۶)

(۱) رسائل الأركان، ص: ۵۰، فصل فی الاستنجاء وآداب قضاء الفضلات، لمطبع العلوی، لکھنؤ، انیس

(۲) السنن لابن ماجه: ج ۵، دیوبند/ ابو داؤد: ۴۶۰، عن عرواض بن ساریة رضی اللہ عنہ، انیس

(۳) شرح النقایة للقاری، بحوالہ رسائل الارکان، ص: ۵۰، فصل فی الاستنجاء وآداب قضاء الفضلات، لمطبع العلوی، لکھنؤ، انیس

(۴) رسائل الأركان، ص: ۵۰، فصل فی الاستنجاء وآداب قضاء الفضلات، لمطبع العلوی، لکھنؤ، انیس

(۵) رسائل الأركان، ص: ۵۱، فصل فی الاستنجاء وآداب قضاء الفضلات، لمطبع العلوی، لکھنؤ، انیس

(۶) درر الحکام شرح غرر الأحکام: ۵۰/۱، کتاب الطہارة، باب تطہیر الانجاس، فصل الاستنجاء استقبال القبلة فی البول والغائط، انیس

فتاویٰ قاضی خان میں ہے: ”والاستنجاء بالماء بعد الاستنجاء بالحجر أدب عندنا انتهى. (۱)
(۳) اور موضع استنجا کو دھونے میں کوئی عدد مسنون نہیں ہے، بلکہ اس شخص کو اختیار ہے، اس قدر دھونا چاہیے کہ کمال طہارت کا یقین ہو جائے، اور اطمینان قلب حاصل ہو جائے، البتہ وہی کے لیے تین مرتبہ دھونا ضروری ہے۔ علامہ حلبی شرح منیہ میں فرماتے ہیں:

”ولیس فیہ ای فی الغسل عدد مسنون من ثلث أو سبع أو غیر ذلک، ومنہم من شرط الثلث ومنہم من شرط السبع ومنہم من شرط العشر، ومنہم من عین فی الإحلیل الثلاث وفي المقعد الخمس، والصحيح أنه مفوض إلى رأيه فيغسله حتى يقع في قلبه أنه قد طهر إلا أن يكون موسوساً فيقدر في حقه بالثلث كما في كل نجاسة غير مرئية وقيل بسبع“ انتهى. (۲)
اور البحر الرائق میں ہے:

”والمراد بالاشتراط الاشتراط في حصول السنة وإلا فترك الكل لا يضره عندهم“. (۳)
(۴) اور جو شخص ڈھیلا سے استنجا پراکتفا کر کے پانی استعمال نہ کرے جائز ہے، مگر یہ تارک ادب اور تارک مستحب کہلائے گا۔ امام ترمذی رحمہ اللہ فرماتے ہیں:

”أكثر أهل العلم من أصحاب النبي صلى الله عليه وسلم ومن بعدهم رأوا: أن الاستنجاء بالحجارة يجزئ وإن لم يستنج بالماء إذا انقضى أثر الغائط والبول“ انتهى. (۴)
اور البحر الرائق میں ہے:

”ويجب غسل المحل بالماء إن تعددت النجاسة المخرج لأن للبدن حرارة جاذبة أجزاء النجاسة فلا يزيلها المسح بالحجر وهو القياس في محل الاستنجاء إلا أنه ترك فيه للنص على خلاف القياس فلا يتعداه“ انتهى. (۵)

اور اگر ڈھیلوں سے استنجانہ کرے، محض پانی پراکتفا کرے، تو سنت ادا ہو جائے گی۔

علامہ حلبی شرح منیہ میں آداب وضو کے تحت بیان فرماتے ہیں:

”وأن يغسل مخرج النجاسة بعد الأحجار أو دونها مبالغة في التنظيف والغسل بالماء وإن كان أدباً لكن قد أدبت به سنة الاستنجاء“ انتهى. (۶)

(۱) فتاویٰ قاضی خان علی ہامش الفتاویٰ الہندیہ: ۳۲/۱۔ مطبوعہ دیوبند، انیس

(۲) شرح منیۃ المصلی، ص: ۳۰، مطلب آداب الوضوء۔ انیس

(۳) البحر الرائق، کتاب الطہارۃ، باب الانجاس: ۲۵۵/۱۔ دارالکتب الاسلامی قاہرہ، انیس

(۴) سنن الترمذی: ۴/۱، مطبوعہ دیوبند۔ انیس

(۵) البحر الرائق، کتاب الطہارۃ، باب الانجاس: ۲۵۵/۱۔ دارالکتب الاسلامی قاہرہ، انیس

(۶) شرح منیۃ المصلی: ۲۸، ۲۹، مطلب آداب الوضوء۔ مطبوعہ لاہور پاکستان، انیس

اور بعض محققین صرف ڈھیلا پراکتفا کے مقابلہ میں محض پانی کے استعمال پر اکتفا کرنے کو افضل قرار دیتے ہیں اور دونوں کو جمع کرنا تو متفق طور پر ہر صورت میں افضل ہے۔ کثر الدقائق میں ہے:

”و غسلہ بالماء أحب“. انتہی.

(اسی کے ذیل میں) البحر الرائق میں ہے:

”أى غسل المحل بالماء أفضل، لأنه قالع للنجاسة والحجر مخفف لها فكان الماء أولى، كذا ذكره الشارح الزيلعي، وظاهر ما فى الكتاب يدل على أن الماء مندوب سواء كان قبله الحجر أم لا، فالحاصل أنه إذا اقتصر على الحجر كان مقيماً للسنة وإذا اقتصر على الماء كان مقيماً لها أيضاً وهو أفضل من الأول وإذا جمع بينهما كان أفضل من الكل“. انتہی ملخصاً. (۱)

وفى رد المحتار: ”ثم اعلم أن الجمع بين الماء والحجر أفضل، ويلىه فى الفضل الاقتصار على الماء ويلىه الاقتصار على الحجر، وتحصل السنة بالكل وإن تفاوت الفضل، كما أفاده فى الإمداد وغيره، انتہی. (۲)

اور چونکہ پیشاب کے بعد ڈھیلا سے استنجا کا ترک کرنا وافض کا خاصہ ہے، اس لیے اگر اہل سنت والجماعت بھی ترک کرنے لگیں، تو ان کے ساتھ مشابہت تامہ لازم آتی ہے، حالانکہ آپ صلی اللہ علیہ وسلم کا ارشاد ہے:

”من تشبه بقوم فهو منهم“۔ (۳)

تو اس اشکال کا دفعیہ ایسے طریقہ پر کیا جائے گا کہ آپ نے مطلق مشابہت کو ممنوع قرار نہیں دیا، بلکہ مخالف دین کے ساتھ کسی فعل مذموم میں مشابہ بن جانا یا کسی چیز میں قصداً مشابہت اختیار کرنا ممنوع ہے، ورنہ اس کے بغیر کوئی مضائقہ نہیں۔ طحاوی فرماتے ہیں:

”قال فى البحر: اعلم أن التشبه بأهل الكتاب لا يكره فى كل شيء فإننا نأكل ونشرب كما

يفعلون إنما الحرام التشبه فيما كان مذموماً أو فيما يقصد به التشبه“۔ انتہی. (۴)

پس جب نفس استنجاست مؤکدہ، اور اس کے بعد پانی سے دھونا افضل و مستحب، اور کسی ایک پراکتفا کرنا جائز ہے، پس جو شخص کسی ایک پراکتفا کر لے، تو اس کی نماز جائز ہے اور امامت بھی، بلکہ اگر کوئی شخص بالکل استنجانہ کرے، اور موضع حدث کے اطراف میں مانع صلوٰۃ نجاست بھی لگی ہوئی نہ ہو، تو اس کی بھی نماز جائز ہو جائے گی، اگرچہ ترک

(۱) البحر الرائق، کتاب الطہارۃ، باب الانجاس: ۱/۲۵۵۔ دارالکتب الاسلامی قاہرہ، انیس

(۲) رد المحتار، فصل الاستنجاء، مطلب إذا دخل المستنجى الخ: ۱/۳۳۸، بیروت، انیس

(۳) ابوداؤد کتاب اللباس، باب فى لبس الشهرة: ۴۰۳۱۔ مطبوعہ دیوبند، انیس

(۴) الطحاوی علی الدر المختار کتاب الحظر والاباحۃ، کتاب البیع / الدر المختار کتاب الصلوٰۃ، باب

ما یفسد الصلوٰۃ: ۱/۹۰، مطبع مجتبائی دہلی، انیس

سنت کی وجہ سے ملامت کا مستحق ہوگا۔ اور فقہانے اس کی تفصیل بیان کی ہے کہ اگر موضع حدث پر نجاست قلیل ہے، تو بغیر زائل کئے نماز بلا کراہت جائز ہے۔

”فإن ما على المخرج ساقط وإن كثر فلا يكره تركه“ كذا قال الجلبی فی حاشیة شرح الوقایة۔ اور اگر وہ نجاست قلیلہ موضع حدث کے علاوہ ہے، تو اس کو زائل نہ کرنے سے نماز میں کراہت آجائے گی۔ البحر الرائق میں ہے:

”لو تركه صحت صلاته، قال في الخلاصة: بناءً على أن النجاسة القليلة عفو عندنا و علمائنا فصلوا بين النجاسة التي على موضع الحدث والتي على غير موضع الحدث إذا تركها يكره وفي موضعها إذا تركها لا يكره“ انتہی۔ (۱)

یہ تفصیل مذکور اس وقت تھی جب کہ نجاست اپنے مخرج سے پھیل کر اطراف میں تجاوز نہ کرے اور اگر وہ متجاوز ہو جائے، تو پھر مقدار کو دیکھا جائے گا، اگر مقدار درہم سے زائد ہے، تو صرف ڈھیلا کافی نہ ہوگا، بلکہ پانی سے دھونا ضروری ہے، ورنہ بقاء نجاست کی وجہ نماز جائز نہ ہوگی اور اگر وہ مقدار درہم سے کم ہے، تو ڈھیلا سے صاف کرنے کے بعد پانی سے دھونا سنت ہے، اور اس کے بغیر نماز جائز ہو جائے گی، مگر ایسا کرنا مکروہ تحریمی ہے، اور اگر وقت باقی ہے، تو اس کا اعادہ کرنا چاہئے۔ رسائل الارکان میں ہے:

”والحاصل أنه إن لم يجاوز المخرج فالماء بعد الحجر سنة مندوبة وإن جاوز أقل من قدر الدرهم فالماء بعد الحجر سنة واجبة لكن لو لم يتبع الماء يجوز الصلاة معها ويعد إن بقي الوقت كما هو الحكم في النجاسة القليلة من مقدار الدرهم وإن جاوز البول والغائط أكثر من قدر الدرهم فلا تجزى الأحجار بل لابد من الغسل فلا يجوز الصلاة بدونه، انتہی۔

وفی موضع آخر: ”وإذا جاوز البول والبراز المخرج ولم يجاوز الدرهم يسن استعمال الماء بعد الحجر، ثم الظاهر عند هذا العبد أن مرادهم بالسنة الطريقة المسلوكة الواجبة لما قد عرفوا أن النجاسة إن كانت أقل من الدرهم يكره الصلاة معها ويجب الإعادة في الوقت، هذا يؤذن بأن الكراهة كراهة التحريم فإن النجاسة القليلة يجب إزالتها“ انتہی۔ (۲) اور البحر الرائق میں ہے:

”ويجب غسل المحل بالماء إن تعدت النجاسة المخرج لأن للبدن حرارة جاذبة لأجزاء النجاسة فلا يزيلها المسح بالحجر وهو القياس في محل الاستنجاء إلا أنه ترك فيه للنص على

(۱) البحر الرائق، كتاب الطهارة، باب الانجاس: ۲۵۳/۱۔ دار الكتب الإسلامية قاہرہ، انیس

(۲) رسائل الأركان، ص: ۵۰-۵۱، فصل في الاستنجاء وآداب قضاء الفضلات، المطبع العلوي، لکھنؤ، انیس

خلاف القیاس فلا یتعداہ وأراد بالمجاوز أن یکون أكثر من قدر الدرهم وحينئذ فالمراد بالوجوب الفرض “انتہی ملخصاً۔ (۱)

اور خلاصہ میں ہے:

”ولو أصاب طرف الإحلیل من البول أكثر من قدر الدرهم لاتجوز الصلاة، هو الصحيح“ انتہی (۲)

در مختار میں ہے:

”(ويجب) أى يفرض غسله (إن جاوز المخرج نجس) مانع ويعتبر القدر المانع لصلاة (فيما وراء موضع الاستنجاء) لأن ما على المخرج ساقط شرعاً وإن كثر، ولهذا لا تكره الصلاة معه“ انتہی۔ (۳)

اور ذخیرہ میں ہے:

”ثم الاستنجاء بالأحجار إنما يجوز إذا اقتضت النجاسة على موضع الحدث وأما إذا تعدت عن موضعها بأن جاوزت المخرج أجمعوا على أن ما جاوز المخرج من النجاسة إذا كان أكثر من قدر الدرهم أنه يفرض غسلها بالماء فلا يكفي الإزالة بالأحجار وكذا إذا أصاب طرف الإحليل من البول أكثر من قدر الدرهم يجب غسله وإن كان ما جاوز موضع الشرح أقل من قدر الدرهم أو قدر الدرهم لأنه إذا ضم ما فى موضع الشرح كان أكثر من قدرها فأزالتها بالحجر ولم يغسلها، فعلى قول أبى حنيفة وأبى يوسف يجوز ولا يكره، وعلى قول محمد لا يجوز إلا أن يغسله بالماء، وهكذا روى عن أبى يوسف أيضاً وإذا كانت النجاسة على موضع الاستنجاء أكثر من قدر الدرهم واستتجلى بثلاثة أحجار وأنقأها ولم يغسلها بالماء كان الفقيه أبو بكر يقول لا يجوز، وعن أبى شجاع أنه يجوز، وهكذا حكى عن الطحاوى، قال الفقيه فى الفتاوى: وبه نأخذ“ انتہی

(مجموعہ فتاویٰ مولانا عبدالحق اردو: ۱۸۹ تا ۱۹۳)

قیمتی چیز سے استنجا کرنا مکروہ ہے:

سوال مجھے پیشاب کے قطرات تقریباً کوئی دس منٹ تک آتے رہتے ہیں۔ گھر میں تو خیر بڑی سہولت ہے، لیکن سفر میں بڑی وقت رہتی ہے، نماز کے لئے کپڑوں کا پاک رکھنا بڑا مشکل ہے۔ الحمد للہ نماز بڑی مدت سے قضا نہیں ہوئی۔ گھر میں ایک لنگی پہن کر پیشاب کرتا ہوں، اس کے بعد باقاعدگی سے مسواک کرتا ہوں، بعد ازاں لنگی اتار کر طہارت حاصل کرتا ہوں۔ پھر وضو کر کے باقاعدگی سے باجماعت نماز ادا کرنے کے لئے مسجد جاتا ہوں۔ قطرات آنے کے وقت کو میں مسواک کے لئے استعمال کرتا ہوں، تاکہ وقت بچ جائے، کیا میرا یہ فعل درست ہے، یا نہیں؟

(۱) البحر الرائق، کتاب الطہارۃ، باب الانجاس: ۲۵۵/۱۔ دارالکتب الاسلامی قاہرہ، انیس

(۲) خلاصۃ الفتاویٰ / کذا فی رد المحتار نقلاً عن التاتارخانیۃ، فصل الاستنجاء، باب الانجاس، دارالکتب العلمیۃ: ۳۳۹/۱، انیس

(۳) الدر المختار، باب الانجاس، فصل الاستنجاء: ۲۲۶/۱۔ بیروت، انیس

الجواب

ڈھیلا استعمال کرنا چاہئے، قیمتی چیز سے استنجا کرنا مکروہ ہے۔ یہ بھی استنجا کے حکم میں معلوم ہوتا ہے۔ (۱)

مراقی الفلاح میں ہے:

”ویکرہ الاستنجاء بعظم (إلى أن قال) وشيء محترم لتقومه كخرقة ديباج وقطن لإتلاف

المالية، والاستنجاء بها يورث الفقر“۔ (۲)

مسواک بھی وضو کے ساتھ ہونی چاہئے۔ کیونکہ یہ وضو کی سنتوں میں سے ہے۔ فقط واللہ اعلم

بندہ محمد عبداللہ عفا اللہ عنہ، نائب مفتی جامعہ خیر المدارس ملتان، الجواب صحیح: بندہ عبدالستار عفا اللہ عنہ، رئیس الافتاء

(خیر الفتاویٰ: ۱۷۸/۲)

وضو کے بچے ہوئے پانی سے استنجا کرنا کیسا ہے:

سوال: وضو کے پانی سے استنجا کر سکتے ہیں یا نہیں؟

الجواب _____ حامداً ومصلیاً

وہ پانی جو وضو کے بعد لوٹے میں بچ گیا ہے، ناپاک نہیں، اس کو ضائع کرنے کی ضرورت نہیں، اس سے وضو یا استنجا

سب درست ہے۔ (۳) فقط واللہ اعلم

حررہ العبد محمد وغفر لہ۔ (فتاویٰ محمودیہ: ۲۸۹/۵)

وضو کے بقیہ پانی سے استنجا کا حکم:

سوال: وضو کے بقیہ پانی سے استنجا، اور استنجا کے بچے ہوئے پانی سے وضو کرنا کیسا ہے؟

الجواب

درست ہے۔ فقط (فتاویٰ دارالعلوم: ۱۷۵/۱)

(۱) اگر یہ لنگی دھو کر بار بار استعمال کرتے رہتے ہوں، یعنی ضائع نہ کرتے ہوں، تو ذیل کے جزئیہ سے جواز معلوم ہوتا ہے۔

”ینبغی تقييد الكراهة فيما له قيمة بما إذا أدى إلى إتلافه، أما لو استنجى به من بول أو منى مثلاً و كان يغسل بعده فلا كراهة إلا إذا كان شيئاً ثميناً تنقص قيمته بغسله كما يفعل في زماننا بخرقه المنى ليلة العرس، تأمل“۔ (شامی، فصل الاستنجاء، تحت قول الدر: وشيء محترم الخ، تنبيه: ج ۱ ص ۳۱۵) فقط واللہ تعالیٰ اعلم۔ احقر محمد انور عفا اللہ عنہ

(۲) مراقی الفلاح شرح نور الابيضاح ص: ۲۸. انیس

(۳) ”وَيُنْزَلُ عَلَيْكُمْ مِنَ السَّمَاءِ مَاءٌ“۔ المياہ المطلقة مثله مطهرة مالم يعرض لها عارض يزيل ذلك الحكم عنها“۔ (الحلبی الكبير، فصل فی بیان أحكام المياہ، ص: ۸۸، سہیل اکیڈمی لاہور)

جوٹھے پانی سے استنجا کرنا کیسا ہے:

سوال: جھوٹے پانی سے استنجا جائز ہے یا نہیں؟

الجواب _____ و باللہ التوفیق

جوٹھے پانی سے استنجا جائز و درست ہے۔ (۱) فقط واللہ تعالیٰ اعلم

محمد عثمان غنی۔ ۱۴۲۳/۱۲/۱۳ھ۔ (فتاویٰ امارت شرعیہ: ۵۶۲-۵۷۷)

دھوپ میں گرم کئے ہوئے پانی سے استنجا کا حکم:

سوال: ایسا پانی جو دھوپ میں رکھنے کی وجہ سے گرم ہو گیا ہو، اس سے استنجا کرنا کیسا ہے؟

الجواب _____ حامداً ومصلیاً

ایسا پانی جو دھوپ میں رکھنے کی وجہ سے گرم ہو گیا ہو، اس سے استنجا کرنا مکروہ تنزیہی ہے۔ چونکہ گرم پانی سے برص کی بیماری پیدا ہوتی ہے۔

”وقال فی معراج الدراية وفي القنية: وتكره الطهارة بالمشمس (إلى أن قال) والظاهر أنها تنزيهية عندنا“ الخ. (شامی: ۱/۱۲۱) (۲) فقط واللہ تعالیٰ اعلم

العبد حبیب اللہ القاسمی (حبیب الفتاویٰ جلد سوم، صفحہ: ۴۵)

کاغذ سے استنجا کا کیا حکم ہے:

سوال: کیا پانی کی عدم موجودگی میں استنجا کے لئے ایسا کاغذ استعمال کر سکتے ہیں، جو رطوبت کو جذب کر لے،

اور جو خاص اسی کام کے لئے بنایا گیا ہو؟

الجواب _____

ہر ایسی چیز سے استنجا کیا جاسکتا ہے جو پاک ہو، اور نجاست کو دور کرنے کی صلاحیت رکھتی ہو، نیز شرعاً اس کا احترام

واجب نہ ہو۔

”يكون الاستنجاء بالماء أو بالحجر ونحوه من كل جامد طاهر قالع غير محترم“۔ (۳)

(۱) اس لیے کہ انسان کا جو ٹھپاک بھی ہے، اور پاک کرنے والا بھی۔ مجاہد

(فسؤر آدمی مطلقاً) ولو جنباً أو كافراً أو امرأة... (طاهر الغم)... (طاهر) طهور بلا كراهة (الدر المختار)... (قولہ

طاهر) أى فى ذاته طهور أى مطهر لغيره من الأحداث والأخبار. (رد المحتار، مطلب فى السور: ۳۸۲/۱)

(۲) باب المياہ، تحت قول الدر: وبماء قصد تشميسه الخ: ۱۸۰/۱۔ بیروت، انیس

(۳) الفقه الإسلامی وأدلته: ۱۹۵/۱۔

اس مقصد کے لئے تیار کئے گئے کاغذ میں نجاست کو دور اور جذب کرنے کی صلاحیت بھی ہوتی ہے، اور یہ پاک بھی ہوتے ہیں، اس لئے ان سے استنجا کرنے میں کوئی حرج نہیں، فقہانے دو وجوہ سے کاغذ سے استنجا کو منع کیا ہے، اول یہ کہ کاغذ نوشت و خواند کا آلہ اور علم کی حفاظت کا سامان ہے، اس لئے قابل احترام ہے، دوسرے کاغذ کی چکنائی کی وجہ سے اس لائق نہیں ہوتا کہ اس سے آلائش کو دور کیا جاسکے، (۱) لیکن یہ دونوں باتیں خاص اس مقصد کے لئے تیار کئے گئے کاغذ میں نہیں پائی جاتیں، یہ چکنی ہونے کے بجائے کھردرا ہوتا ہے، اور اس میں جذب کرنے کی خصوصی صلاحیت ہوتی ہے، اور یہ اس لائق بھی نہیں ہوتا کہ اس پر کچھ لکھا جاسکے، پس کراہت کا ان دونوں میں سے کوئی سبب اس نوع کے کاغذ میں نہیں پایا جاتا، اس لئے استنجا کے لئے ایسے کاغذ کے استعمال میں کوئی قباحت نہیں۔ (کتاب الفتاویٰ: ۶۹/۲)

اوراق منطق سے استنجا کرنے کا حکم:

سوال: مقولہ مشہور ہے۔ ”يجوز الاستنجاء بأوراق المنطق“ (۲) بظاہر یہ فقہ کے خلاف معلوم ہوتا ہے، کیونکہ مطلق کاغذ سے استنجا کرنے کی ممانعت مذکور ہے۔ نیز اوراق منطق سے استنجا کرنے میں سوء ادب بھی ہے۔ دوسرا مقولہ یہ بھی سنا گیا ہے کہ ”من لم يعرف المنطق فلا ثقة له في العلوم أصلاً“ (۳) ان دونوں میں کیا تطبیق ہے؟

۲: آج کل بعض لوگوں کو دیکھا گیا ہے کہ کاغذ سے استنجا کرتے ہیں، جو کہ مخصوص ہوتا ہے استنجا کے لئے، یہ از روئے فقہ کیسا ہے؟

الجواب

”ونقل القهستاني الجواز بكتب الحكميات عن الأسنوي من الشافعية وأقره، قلت: لكن نقلوا عندنا أن للحروف حرمة ولو مقطعة الخ ومفاده الحرمة بالمكتوب مطلقاً، اهـ۔ (شامی: ج ۱/۳۱۵) (۴) عبارت ہذا سے معلوم ہوا کہ لکھے ہوئے کاغذ سے استنجا کرنا منع ہے، اگرچہ اس میں فلسفہ و حکمت ہی تحریر ہو۔ تو اوراق منطق کا بھی یہی حکم ہے۔ ان سے استنجانہ کرے۔

(۱) ”وكذا ورق الكتابة لصقالته و تقومه، وله احترام أيضاً لكونه آلة لكتابة العلم“۔ (رد المحتار، فصل الاستنجاء، تحت قول الدر: وشيء محترم الخ: ۳۴۰/۱، انیس)

(۲) شافعیہ میں سے عبدالرحیم بن الحسین الاسنوی (م: ۷۷۲ھ) کا قول ہے۔ تفصیل کے لیے دیکھئے: رد المحتار علی الدر المختار: ۳۴۰/۱، دار الکتب العلمیہ، انیس

(۳) یہ امام غزالی رحمہ اللہ کا مقولہ ہے۔ تفصیل کے لیے دیکھئے: مقدمة المستصفی فی الأصول۔ انیس

(۴) فصل الاستنجاء، تحت قول الدر: وشيء محترم الخ: ۳۴۰/۱، انیس

مقولہ ۲: بالتعین معلوم نہیں کس کا ہے۔ ہاں درست نہیں، لہذا ترجیح و تطبیق کی ضرورت نہیں۔
 ۲: یہ کاغذ اگر لکھنے کے قابل نہیں، صرف استنجا کے لئے بنائے جاتے ہیں، تو ان سے استنجا جائز ہونا چاہئے۔
 کیونکہ کاغذ کا احترام آلہ علم ہونے کی وجہ سے ہے۔

”وله احترام أيضاً لكونه آلة لكتابة العلم“ اھ۔ (شامی: ج ۱ ص ۲۳۷) (۱) فقط واللہ اعلم
 بندہ عبد الستار عفا اللہ تعالیٰ عنہ، رئیس الافتاء جامعہ خیر المدارس، ملتان۔ ۱۳۹۵ھ/۱۲/۳۰ (خیر الفتاویٰ: ۱۷۵/۲، ۱۷۶/۱)

کاغذ اور کپڑے سے استنجا کا حکم:

سوال: اگر ڈھیلا ایک ہے، تو کیا پہلے کاغذ یا کپڑے سے خشک کر کے پھر ڈھیلے سے خشک کر لیں، کیا یہ درست ہے؟

الجواب _____ حامداً ومصلیاً

یہ بھی درست ہے، مگر کاغذ پر کچھ لکھا ہوا نہ ہو، اور سادہ کاغذ بھی نہ ہو، بلکہ وہ کاغذ ایسا ہو جو مخصوص طور پر استنجا کرنے کے ہی کام آتا ہے، لکھنے کے کام میں نہیں آتا۔ (۲) فقط واللہ تعالیٰ اعلم
 حررہ العبد محمود وغفرلہ، دارالعلوم دیوبند۔ (فتاویٰ محمودیہ: ۲۹۶/۵-۲۹۷)

جذب کرنے والے کاغذ سے استنجا جائز ہے یا نہیں:

سوال: جاذب کاغذ سے روشنائی خشک کی جاتی ہے، یہی کام اب تک خشک مٹی سے بھی لیا جاتا ہے۔ خشک مٹی سے استنجا جائز ہے۔ کیا جاذب کاغذ سے بھی استنجا جائز ہے؟ سفر میں بھی آرام دے سکتا ہے، کاغذ اس کو برائے نام کہتے ہیں، وہ لکھنے کے کام میں نہیں لایا جاتا ہے؟

الجواب _____

فی الدر المختار: ”(وكره) تحريماً (إلى قوله) وشيء محترم“.

فی رد المحتار: ”وأما الشيء المحترم فلما ثبت في الصحيحين من النهي عن إضاعة المال (قوله وشيء محترم): أي ما له احترام واعتبار شرعاً، فيدخل فيه كل متقوم إلا الماء كما قدمناه، والظاهر أنه يصدق بما يساوي فلساً لكرهه إتلافه كما مر، ثم قال: ويدخل أيضاً الورق، قال في

(۱) فصل الاستنجاء، تحت قول الدر: وشيء محترم الخ: ۳۴۰/۱، انیس

(۲) ”وكذا ورق الكتابة لصقالته وتقوّمه، وله احترام أيضاً، لكونه آلة لكتابة العلم، ولذا علّله في التاتارخانية: بأن تعظيمه من آداب الدين، ومفاده الحرمة بالمكتوب مطلقاً الخ“۔ (رد المحتار، فصل الاستنجاء، تحت قول الدر: وشيء محترم الخ: ۳۴۰/۱، سعيد/وكذا في الفتاوى العالمكيرية، الفصل الثالث في الاستنجاء: ۵۰/۱، رشيدية/وكذا في التاتارخانية: ۱۰۳/۱، باب الوضوء، إدارة القرآن، کراچی)

السراج: قيل: إنه ورق الكتابة، وقيل: ورق الشجر وأيهما كان فإنه مكروه، آه. وأقره في البحر وغيره، وانظر ما العلة في ورق الشجر، ولعلها كونه علفاً للدواب الخ، ثم قال: وإذا كانت العلة في الأبيض كونه آلة للكتابة كما ذكرناه، يؤخذ منها عدم الكراهة فيما لا يصلح لها إذا كان قالعاً للنجاسة غير متقوم كما قدمناه من جوازہ بالخرق البوالی، وهل إذا كان متقومًا ثم قطع منه قطعة لا قيمة لها بعد القطع يكره الاستنجاء بها أم لا؟ الظاهر الثاني لأنه لم يستنج بمتقوم، نعم قطعه لذلك الظاهر كراهته لو بلا عذر بأن وجد غيره لأن نفس القطع إتلاف. (جلد ۱ صفحہ ۳۵۱ و ۳۵۲) (۱)

ان روایات سے معلوم و مفہوم ہوا کہ بعض کاغذات سے بوجہ آلہ علم و کتابت ہونے کے، اور بعض سے بوجہ ان کے قیمتی چیز ہونے کے، کہ ادنیٰ اس کا ایک پیسہ ہے، استنجا کرنا جہاں کلوخ وغیرہ میسر ہوں، مکروہ تحریمی ہے بوجہ اضاعت مال کے، اور اگرچہ وہ ٹکڑا اتنی قیمت کا نہ ہو، مگر اتنی قیمت والی چیز میں سے کسی حصہ کا قطع کرنا اس کا اتلاف ہے، اس لئے اس کا بھی یہی حکم ہے۔ بہر حال صورت مسئلہ نادرست ہے، اور مٹی پر قیاس اس لئے جائز نہیں کہ نہ وہ آلات علم سے ہے اور نہ وہ متقوم ہے۔ (۲)

۶/ جمادی الاولیٰ ۱۳۳۳ھ۔ حوادث ثالث، ص: ۱۳۶۔ (امداد الفتاویٰ جدید: ۱۳۹/۱-۱۴۰)

بلاٹنگ پیپر سے کلوخ لینا جائز ہے یا نہیں:

سوال: کیا جاذب (Blotting paper) کاغذ سے کلوخ لینا جائز ہے؟ جہاں پانی یا مٹی میسر نہ ہو؟

الجواب _____ و بالله التوفيق

طہارت ہو جائے گی، مگر کاغذ کے احترام کے خلاف ہے۔ اس لئے اس سے کلوخ نہیں لینا چاہئے۔ (۳) فقط واللہ تعالیٰ اعلم۔ محمد عثمان غنی۔ ۱۳۵۱/۸/۲۳ھ (فتاویٰ امارت شرعیہ: ۵۵/۲)

- (۱) رد المحتار، فصل الاستنجاء، تحت قول الدر: وشیء محترم الخ: ۳۴۰/۱، انیس
- (۲) حضرت رحمۃ اللہ علیہ کی تحریر سے معلوم ہوا کہ جاذب کاغذ سے استنجا کا عدم جواز اس صورت میں ہے، جبکہ وہ آلات علم و کتابت میں سے ہو، یا معتد بہ قیمت رکھتا ہو، اس سے معلوم ہوا کہ وہ کاغذ جو آجکل خاص استنجا ہی کے لئے بنایا جاتا ہے، اور ایک مرتبہ کے استعمال میں جتنا خرچ ہوتا ہے، اس کی کوئی معتد بہ قیمت بھی نہیں ہوتی، اس سے استنجا میں مضائقہ نہیں، البتہ مٹی سے استنجا بوجہ سنت ہونے کے افضل ہے۔ بندہ محمد شفیع عفا اللہ عنہ۔ ۱۶/ صفر ۱۳۸۲ھ
- (۳) بلاٹنگ پیپر (Blotting paper) جسے جاذب یا سوختہ بھی کہتے ہیں، پہلے اس کا رواج بہت تھا۔ کسی بھی نمی کو یہ کاغذ جذب کر لیتا ہے۔ آج خصوصیت کے ساتھ یورپ میں اور ہندوستان اور دیگر ملکوں میں بھی ٹوائلیٹ پیپر (Toilet paper) کا رواج عام ہے۔ بسا اوقات بیت الخلا میں پانی ہوتا ہی نہیں، صرف وہ مخصوص قسم کا کاغذ رہتا ہے، جو استنجا کے لئے استعمال کیا جاتا ہے۔ ظاہر ہے کہ اگر پانی موجود ہو، تو بہر حال اس سے استنجا کیا جانا چاہئے، کہ ازالہ نجاست کا سب سے بہتر ذریعہ ہے، لیکن اگر کسی نے کاغذ کا استعمال کیا، تو بھی طہارت ہو جائے گی، البتہ اب اسی کام کے لئے جو کاغذ تیار ہوتا ہے، لکھنے پڑھنے اور علمی کاموں کے لئے نہیں،

==

ٹوالمکیٹ پیپر سے استنجا کرنے کا حکم:

سوال: آج کل خاص قسم کا کاغذ ملتا ہے، جو لکھنے کے لئے استعمال نہیں ہو سکتا، صرف استنجا کے لئے بنایا گیا ہے، کیا اس پر کاغذ کے نام کی وجہ سے استنجا جائز ہے؟

الجواب

کاغذ سے استنجا کے عدم جواز کی علت، عظمت اور تقدس ہے، کیونکہ کاغذ عموماً لکھنے کے لئے استعمال ہوتا ہے اور ٹوالمکیٹ پیپر چونکہ خصوصی طور پر استنجا کے لئے تیار کیا گیا ہے، اس لئے مردہ ٹوالمکیٹ پیپر میں کاغذ کی خصوصیات نہ ہونے کی وجہ سے اس سے استنجا جائز اور مشروع ہے۔

قال ابن عابدین: ”وإذا كانت العلة في الأبيض كونه آلة للكتابة كما ذكرناه، يؤخذ منها عدم الكراهة فيما لا يصلح لها إذا كان قاعاً للنجاسة غير متقوم، كما قدمناه من جوازه بالخرق البوالى وهل إذا كان متقوماً ثم قطع منه قطعة لاقيمة لها بعد القطع، يكره الاستنجاء بها أم لا؟ الظاهر الثاني“. (رد المحتار، فصل الاستنجاء، تحت قول الدر: وشيء محترم: ج ۳ ص ۳۴۰) (۱) (فتاویٰ حقانیہ جلد دوم صفحہ ۵۹۰)

چپاک پیس سے استنجا کرنا جائز ہے یا نہیں:

سوال: کیا چپاک پیس سے استنجا کیا جاسکتا ہے؟ اگر نہیں تو کیوں؟

الجواب

استنجا میں جو چیز استعمال کی جاتی ہے، وہ نجاست میں آلودہ ہوتی ہے، اور ظاہر ہے کہ وہ اس شئی کی بے حرمتی ہے، اور جوشی شریعت کی نگاہ میں قابل احترام ہو، اس کی بے احترامی روا نہیں ہو سکتی، شریعت میں کسی شئی کے قابل احترام ہونے کا معیار یہ ہے کہ وہ قابل قیمت ہو، ہر وہ چیز جس کی قیمت لی جاسکتی ہے، وہ محترم ہے، اور اس سے استنجا مکروہ ہے، اس سے صرف پانی مستثنیٰ ہے کیوں کہ پانی کو اللہ تعالیٰ نے جن مقاصد کے لیے پیدا فرمایا ہے، ان میں سے ایک ناپاک چیز کو پاک کرنا بھی ہے۔ (۲)

==، ان کے اس مقصد کے لئے استعمال میں کوئی قباحت نہیں ہے۔ ان مخصوص کاغذوں کے علاوہ سے استنجا کرنا مکروہ ہے۔ (مجاہد)

(وکرہ) تحریماً (بعظم) ... (و) شيء محترم (الدر المختار). (قوله شيء محترم) ... ويدخل أيضا الورق، قال في السراج: قيل: إنه ورق الكتابة، وقيل: ورق الشجر، وأيهما كان فإنه مكروه... وكذا ورق الكتابة لصقالته وتقومه، وله احترام أيضاً لكونه آلة لكتابة العلم. (رد المحتار، فصل الاستنجاء: ۵۵۲/۱)

(۱) قال العلامة محمد يوسف البنوري: ”المراد من الحجر في الحديث كل شيء طاهر غير محترم قانع للنجاسة سواء كان حجراً أو مدرّاً أو غيرهما“. (معارف السنن، باب الاستنجاء بالحجارة: ج ۱ ص ۱۱۷)

(۲) ولا يجوز بما كتب عليه شيء من العلم المحترم كالحديث والفقہ وما كان آلة كذلك. (رد المحتار: ۵۵۲/۱)

اب سوال یہ ہے کہ کیا چاک پس قابل احترام اشیا میں ہے؟ فقہاء کے یہاں اس کی نظیر وہ کاغذ ہے، جو کتابت کیے جانے کے لائق ہو، چونکہ کہ یہ حصول علم کا ذریعہ ہے، اس لیے فقہانے اس کو قابل احترام قرار دیا ہے، اور اس سے استنجا کرنے کو مکروہ کہا ہے۔ (۱)

چاک میں بھی تعلیم و تعلم کا ذریعہ ہے، اس لیے اس سے بھی استنجا کرنا مکروہ ہوگا، البتہ اگر استنجا کر ہی لیا جائے، تو پاکی حاصل ہو جائے گی، کیوں کہ اس میں نجاست کو جذب کرنے کی صلاحیت موجود ہے۔ (کتاب الفتاویٰ: ۷۳/۲)

کاغذ پر بول و براز کرنا کیسا ہے:

سوال: بمبئی میں عام رواج ہے کہ والدہ چھوٹے بچوں کو کاغذ بچھا کر پیشاب پانخانہ کے لئے بٹھاتی ہیں، تو اس پر پیشاب پانخانہ کرنا جائز ہے یا نہیں؟ سادہ کاغذ پر بول و براز کرنا کیسا ہے؟ بینوا تو جروا۔

الجواب

مذکورہ رواج غلط ہے۔ اس کا ترک ضروری ہے، کاغذ لکھا ہوا ہو یا کورا، بہر صورت اس پر پیشاب وغیرہ ممنوع ہے۔ کہ کاغذ حصول علم کا ذریعہ ہے، اس بنا پر قابل احترام ہے۔ (۲)

و کذا ورق الكتابة لصقالته وتقومه، وله احترام أيضا لكونه آلة لكتابة العلم ولذا علله في التتارخانية بأن تعظيمه من آداب الدين الخ. (شامی ۳۱۵/۱) (۳)

ترجمہ: یعنی جو حال درخت کے پتوں کا ہے، وہی حال کاغذ کا ہے۔ یعنی کاغذ بھی پتوں کی طرح چکنا ہے۔ (نجاست دور نہ کرے گا، بلکہ اور بھی پھیلا دے گا) اور قیمتی بھی ہے اور شریعت میں اس کی حرمت بھی ہے، اس لئے کہ وہ علم کا آلہ ہے۔ فقط واللہ اعلم بالصواب (فتاویٰ رحیمیہ: ۱۳/۳)

(۱) ولا يجوز بما كتب عليه شيء من العلم المحترم كالحديث والفقه وما كان آلة كذلك. (رد المحتار: ۵۵۲/۱)

(۲) کاغذ پر پانخانہ پیشاب کرنا:

۱۔ بعض جگہوں پر یہ رواج ہے کہ چھوٹے بچوں کو پانخانہ پیشاب کاغذ پر بٹھا کر کرایا جاتا ہے۔ ایسا رواج غلط ہے، کیوں کہ کاغذ حصول علم کا ذریعہ ہے، اور قابل احترام ہے، اس لیے اس پر پانخانہ پیشاب کرنا، یا اس سے صاف کرنا مکروہ ہے۔ (رد المحتار: ۳۴۰/۱)

۲۔ البتہ اگر ایسا کاغذ ہو جو پانخانہ پیشاب صاف کرنے کے لیے بنایا جاتا ہے، اور لکھنے پڑھنے کے لیے استعمال نہیں ہوتا ہے، تو اس پر پانخانہ پیشاب کرنا مکروہ نہ ہوگا۔ (منتخبات نظام الفتاویٰ: ۲۳۱/۱) ایسے کاغذ سے استنجا کرنے کو ڈھیلے کے حکم میں قرار دیا گیا ہے۔

۳۔ لیکن بہتر یہ ہے کہ گھروں میں بنے بیت الخلا میں بچوں کو پانخانہ پیشاب کرایا جائے، یا اسی کام کے لیے برتن رکھا جائے، یا ایسے پلاسٹک کو بچھا کر کرایا جائے جن کو دھو دیا جاتا ہے۔ (طہارت کے احکام و مسائل۔ انیس)

(۳) رد المحتار، فصل الاستنجاء، تحت قول الدر: و شيء محترم الخ: ۳۴۰/۱، انیس

مجبوری میں دائیں ہاتھ، خاص طرح کے کاغذ سے استنجا اور کلوخ پراکتفا کیسا ہے:

سوال: ایک شخص بوجہ مرض فالج بایاں ہاتھ کسی کام میں نہیں لاسکتا، تو وہ داہنے ہاتھ سے استنجا و طہارت کر سکتا ہے یا نہیں، اور جب یہ ممکن نہ ہو، تو کیا محض کلوخ پراکتفا کر سکتا ہے، اور کلوخ کے استعمال کے بعد مزید صفائی اور کپڑوں کو دھبہ سے بچانے کیلئے کسی کپڑے یا اور شے سے طہارت کرنا ضروری یا مناسب ہے یا نہیں۔ اگر سفر میں کلوخ دستیاب نہ ہو، تو ایک خاص قسم کا کاغذ جو انگریز اس کام میں لاتے ہیں اور ڈاکٹری اجزا سے بنا ہے، اس کا استعمال بدرجہ اشد مجبوری کرنا کیسا ہے؟

الجواب

وہ شخص داہنے ہاتھ سے طہارت کر سکتا ہے، اور اگر یہ بھی نہ ہو سکے، تو کلوخ پراکتفا کرنا بھی جائز ہے، اور کپڑے سے بھی صاف کر سکتا ہے، اور بدرجہ مجبوری و سفر وغیرہ کاغذ مذکور سے بھی صفائی کرنا درست ہے۔ درمختار میں ہے:

”(و کرہ) تحریماً (بعظم) الخ ویمین ولا عذر بیسر، آہ، فلو مشلولہ ولم یجد ماءً جاریاً ولا صاباً ترک الماء“۔ (۱) فقط (فتاویٰ دارالعلوم: ۳۷۹/۱: ۳۸۰)

دائیں ہاتھ سے استنجا کرنا کیسا ہے:

سوال: دائیں ہاتھ سے استنجا کرنے کا کیا حکم ہے؟

الجواب

دائیں ہاتھ کی شرافت کی وجہ سے استنجا یا پاکی جیسے امور میں اس کا استعمال مکروہ ہے۔ (۲)

(۱) الدر المختار علی هامش رد المحتار، فصل الاستنجاء: ۳۱۵، ۳۱۶؛ ظفر

(۲) عبد اللہ بن ابی قتادہ عن أبیہ قال: قال رسول اللہ صلی اللہ علیہ وسلم: ”إذا شرب أحدكم فلا يتنفس في الإناء وإذا أتى الخلاء فلا يمس ذكره بيمينه ولا يمسح بيمينه“۔ (بخاری، کتاب الوضوء، باب النهی عن الاستنجاء باليمين، باب نمبر: ۱۸، حدیث نمبر: ۱۵۳)

عن سلمان قال: قيل له: قد علمكم نبيكم صلى الله عليه وسلم كل شيء حتى الخراءة؟ قال: فقال: أجل، لقد نهانا أن نستقبل القبلة لغائط أو بول أو أن نستنجي باليمين أو أن نستنجي بأقل من ثلاثة أحجار أو أن نستنجي برجيع أو بعظم“۔ (مسلم، باب الاستطابة: ص ۱۳۰ نمبر ۲۶۲-۶۰۶، ترمذی، باب الاستنجاء بالحجارة ص ۱۰، نمبر ۱۶)

رسول اللہ صلی علیہ وسلم نے داہنے ہاتھ سے استنجا کرنے سے منع کرتے ہوئے فرمایا ہے:

”جب تم میں سے کوئی پیشاب کرے، تو اپنے داہنے ہاتھ سے عضو کو نہ چھوئے اور جب بیت الخلا جائے، تو اپنے داہنے ہاتھ سے نہ پوچھے“۔ (رواہ اصحاب السنن۔ سنن ابوداؤد: ۲/۱)

اس حدیث کی بنا پر داہنے ہاتھ سے پاخانہ و پیشاب صاف کرنا مکروہ تحریمی قرار دیا گیا ہے اور بائیں ہاتھ سے استنجا کرنے کا حکم دیا گیا ہے۔ (ردالمحتار: ۳۴۰/۱)

==

البتہ بوجہ عذر مجبوری کی حالت میں کوئی حرج نہیں۔ (۱)
لما قال العلامة الشرنبلالی: ”یکره الاستنجاء بالید الیمنیٰ إلا من عذر“. قال أحمد الطحاوی تحتہ: ”فإنه یفید عدم الکراهة بالیمین حال العذر وهو كذلك“. (الطحاوی حاشیة مراقی الفلاح، فصل فیما یجوز به الاستنجاء وما یکره: ج ۱ ص ۳۹) (۲) (فتاویٰ حقانیہ جلد دوم صفحہ ۵۹۲)

دوسرے سے استنجا کرانا کیسا ہے:

سوال: اگر کوئی بیمار ایسا لاغر ہو جاوے کہ اپنے ہاتھ سے استنجا، وضو وغیرہ نہیں کر سکتا، تو نماز کس طرح ادا کرے؟

الجواب: _____ حامداً ومصلياً

اگر کسی دوسرے ذریعہ سے طہارت حاصل کر سکتا ہے، تو طہارت یعنی استنجا وضو سے نماز پڑھے، ورنہ ویسے ہی پڑھے، لیکن استنجا بیوی کے علاوہ کوئی اور کرائے، تو اس (موضع استنجا) کو ہاتھ لگانا اور دیکھنا درست نہیں۔ (۳) فقط واللہ سبحانہ تعالیٰ اعلم
حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۱۶/۳/۱۳۵۵ھ
الجواب صحیح: سعید احمد غفرلہ، صحیح: عبد اللطیف، مدرسہ مظاہر علوم سہارنپور، ۱۶/۳/۱۳۵۵ھ (فتاویٰ محمودیہ: ۲۹۹/۵)

== لیکن اگر بائیں ہاتھ میں زخم ہو یا کٹا ہوا ہو اور اس سے استنجا نہیں کر سکتا ہو، یا تکلیف ہوتی ہو، تو اس حالت میں دائیں ہاتھ سے استنجا کرنا بلا کراہت جائز ہے۔ (الفتاویٰ التاتاریخانیہ: ۱۰۴/۱۔ الدر المختار: ۳۴۱/۱)۔ (طہارت کے احکام و مسائل، صفحہ ۲۲۳، ۲۲۴، انیس)
(۱) ۱۔ اور اگر بائیں ہاتھ بالکل کٹا ہوا ہو اور داہنے ہاتھ سے استنجا کرنا ممکن نہ ہو، یا اس طور کہ داہنا ہاتھ زخمی ہو، یا پوچھنے کے لیے کوئی چیز نہ ہو اور نہ ٹکلی کا پانی ہو، نہ جاری پانی ہو جس سے وہ صفائی کر سکے، اور نہ ہی کوئی پانی بہانے والا ہو، تو اس حالت میں استنجا نہیں کرے گا۔
۲۔ اسی طرح اگر کسی شخص کے دونوں ہاتھ زخمی ہوں، یا کٹے ہوئے ہوں، اور اس کی بیوی نہ ہو، یا عورت کا شوہر نہ ہو جو استنجا کرائے، تو ایسی حالت میں استنجا ساقط ہو جائے گا۔

۳۔ یہی حکم اس مریض یا مریضہ کا ہے جس کے لیے خود سے پاخانہ یا پیشاب کرنے کے بعد دھونا، یا پوچھنا ممکن نہ ہو، اور نہ عورت کے لیے شوہر موجود ہو، یا شوہر کے لیے بیوی موجود ہو جو استنجا کرائے، تو ایسے شخص سے استنجا ساقط ہو جائے گا۔
۴۔ اگر کوئی مریض ہو یا اس کے دونوں ہاتھ یا ایک ہاتھ کٹا ہوا ہو، تو اس صورت میں شرمگاہ کو ان کے عزیز و اقارب لڑکے یا لڑکیاں وغیرہ یا کسی دوسرے کا دھونا ممنوع ہے، صرف شوہر بیوی کا یا بیوی اپنے شوہر کا استنجا کرا سکتی ہے۔ (الفتاویٰ التاتاریخانیہ: ۱۰۴/۱۔ الدر المختار: ۳۴۱/۱)
(طہارت کے احکام و مسائل، صفحہ ۲۲۴، انیس)

(۲) وفي الهندية: ”ويكره الاستنجاء بالعظم والروث والرجيع والطعام واللحم والزجاج وكذا باليمين“. هكذا في التبيين و إذا كان باليسرى عذر يمنع الاستنجاء بها جاز أن يستنجى بيمينه من غير كراهة“. (الهندية، الفصل الثالث في الاستنجاء: ج ۱ ص ۵۰)

(۳) ”شَلَّت يَدَهُ الْيَسْرَى فَلَا يَقْدِرُ أَنْ يَسْتَنْجِيَ بِهَا، إِنْ لَمْ يَجِدْ مِنْ يَصُبُّ عَلَيْهِ الْمَاءَ، لَا يَسْتَنْجِيَ بِالْمَاءِ، إِلَّا أَنْ يَقْدِرَ عَلَى الْمَاءِ الْجَارِي، وَإِنْ شَلَّتْ كِلَتَا الْيَدَيْنِ يَمْسَحُ فَرَاغِيَهُ عَلَى الْأَرْضِ وَوَجْهَهُ عَلَى الْحَائِطِ، وَلَا يَدْعُ الصَّلَاةَ وَكَذَا الْمَرِيضُ إِذَا كَانَ لَهُ ابْنٌ أَوْ أَخٌ، وَلَيْسَ لَهُ امْرَأَةٌ أَوْ جَارِيَةٌ وَعَجَزَ عَنِ الْوَضُوءِ، يَوْضِئُهُ الْابْنُ أَوِ الْأَخُ، إِلَّا أَنَّهُ لَا يَمْسَحُ فَرَجَهُ إِلَّا مِنْ يَحِلُّ لَهُ وَطَنُهَا وَيَسْقُطُ عَنْهُ الْاسْتِنْجَاءُ الْخ“. (الحلبى الكبير، مطلب الطهارة الكبرى، ص: ۴۰، سهيل اكيلى، لاهور، وكذا في الفتاوى العالمية: ۴۹/۱ الفصل الثالث في الاستنجاء، رشيدية وكذا في فتاوى قاضى خان، في صفة الوضوء: ج ۳۱، رشيدية)

استنجا سے عاجز شخص کا کیا حکم ہے:

سوال: ایک مریضہ ہے جس کی ایک ٹانگ ٹوٹی ہوئی ہے، وضو کرتے وقت پانی کسی دوسرے انسان سے ڈلواتی ہے، البتہ اعضاء وضو کو اپنے ہاتھوں سے دھوسکتی ہے، مگر استنجا کرتے وقت بہت تکلیف برداشت کرتی ہے، باقاعدہ دوسرا انسان اس کو اپنی جگہ سے اٹھا کر لے جاتا ہے، پھر تکلیف کے ساتھ مریضہ خود استنجا کرتی ہے، یا چار پائی کے نیچے کوئی برتن رکھ کر استنجا کرتی ہے۔

اب دریافت طلب امر یہ ہے کہ کیا ایسی مریضہ کے لیے استنجا معاف ہو سکتا ہے یا نہیں؟ اگرچہ مندرجہ ذیل عبارات سے عدم جواز معلوم ہوتا ہے، مگر پھر بھی آپ حضرات کی فہم و فراست اور چیز ہے۔

وفی الشامیة: (کمریض الخ) فی التاتارخانیة: الرجل المریض إذا لم تکن له امرأة ولا أمة وله ابن أو أخ وهو لا یقدر علی الوضوء، قال: یوضئه ابنه أو أخوه غیر الاستنجاء فإنه لا یمس فرجه و یسقط عنه، والمرأة المریضة إذا لم یکن لها زوج وهی لا تقدر علی الوضوء ولها بنت أو أخت توضئها ویسقط عنها الاستنجاء، آه. ولا یخفی أن هذا التفصیل یجری فیمن شلت یداه لأنه فی حکم المریض“. (شامیة، فصل الاستنجاء: ۲۵۰/۱)

وفی العالمغیریة: لو شلت یدہ الیسری ولا یقدر أن یتنجی بها إن لم یجد من یصب الماء لا یتنجی وإن قدر علی الماء الجاری یتنجی بیمینہ“. کذا فی الخلاصة. (عالمگیریة، باب الاستنجاء: ۳۹/۱)

گزارش یہ ہے کہ مذکورہ عبارات سے استنجا کا معاف ہونا اس وقت معلوم ہوتا ہے جبکہ قدرت علی الاستنجاء ہو اور ہاتھ شل ہو، نیز کوئی غیر بھی نہ ہو جس سے پانی ڈلوائے، مگر ہمارا کیا فہم ہے، اس لیے اپنی رائے گرامی سے واضح طور پر مطلع فرما کر مسئلہ کا صحیح حکم تحریر فرمائیں؟ بینوا تو جروا۔

الجواب ————— باسم ملہم الصواب

آپ کا خیال صحیح ہے، اس صورت میں استنجا معاف نہیں، البتہ اگر دونوں ہاتھ شل ہوں، یا ایک ہاتھ شل ہے، مگر کوئی پانی ڈالنے والا نہیں، اور جاری پانی بھی نہیں جس میں بیٹھ کر صحیح ہاتھ سے استنجا کر سکے، اور عورت کا شوہر یا مرد کی بیوی بھی نہیں کہ استنجا کرائے، تو استنجا معاف ہے۔ فقط واللہ تعالیٰ اعلم

استنجا سے عاجز شخص کے لئے استنجا کا حکم:

سوال: میرے ایک رشتہ دار کے دونوں ہاتھ روس کے ساتھ جہاد میں کٹ گئے ہیں، اور وہ غیر شادی شدہ ہے، تو کیا اس کو استنجا کروانا ضروری ہے؟

الجواب

جو شخص بذات خود استنجا سے عاجز ہو، چاہے بیماری کی وجہ سے ہو، یا ہاتھ کٹ گئے ہوں، اور اس کی بیوی یا باندی بھی نہ ہو، اور خود کسی بھی صورت میں استنجا کرنے پر قادر نہ ہو، تو ایسے شخص کے لئے استنجا کرنا معاف ہے، البتہ اگر صرف ایک ہاتھ سے عاجز ہو، تو جہاں تک ہو سکے استنجا کرے، ورنہ بصورتِ مجبوری معاف ہے۔

قال العلامة عالم بن العلاء الأنصاري: "الرجل المريض إذا لم تكن له امرأة ولا أمة وله ابن وأخ وهو لا يقدر على الوضوء، قال: يوضئه ابنه أو أخوه غير الاستنجاء فإنه لا يمس فرجه ويسقط عنه، والمرأة المريضة إذا لم يكن لها زوج وهي لا تقدر على الوضوء ولها بنت أو أخت توضئها ويسقط عنها الاستنجاء". (الفتاوى التاتارخانية، كتاب الطهارة: ج ۱ ص ۱۰۴، رد المحتار، فصل الاستنجاء، قبيل مطلب القول المرجح على الفعل: ۳۴۱/۱) (فتاویٰ حنائیہ جلد دوم صفحہ ۵۹۷) ☆

پاکی سے پاکی حاصل کرنا کیسا ہے:

سوال: آج کل استنجا کے لیے ایک مخصوص قسم کا جاذب کاغذ پاکی کے نام سے ملتا ہے، یہ دیا سلائی کے سائز کا ہوتا ہے، اور ایک پاکٹ میں اس کی دس سلائیاں ہوتی ہیں، وہ کاغذ جذب کرنے کی صلاحیت رکھتا ہے، اسی طرح

☆ مقطوع الیدین کے لئے استنجا کا طریقہ:

سوال: زید کے دونوں ہاتھ کٹے ہوئے ہیں، اس کے لئے استنجا کرنے کا طریقہ کیا ہے؟ بینو اتو جروا۔

الجواب _____ حامداً ومصلیاً

جس شخص کے دونوں ہاتھ کٹے ہوئے ہوں، اس کے لئے استنجا کرنے کا طریقہ یہ ہے کہ اس کی بیوی یا باندی استنجا کرادے، اگر بیوی یا باندی نہ ہو، تو ایسے شخص سے استنجا ساقط ہو جائے گا۔

"ولو شلتا سقط أصلاً كمريض ومريضة لم يجدوا من يحل جماعه". (در مختار)

وفى الشامية عن التاتارخانية: الرجل المريض إذا لم تكن له امرأة ولا أمة وله ابن أو أخ وهو لا يقدر على الوضوء، قال: يوضئه ابنه أو أخوه غير الاستنجاء فإنه لا يمس فرجه ويسقط عنه. (شامی: ج ۱ ص ۲۲۷، فصل الاستنجاء، قبيل مطلب القول المرجح على الفعل) (حبیب الفتاویٰ جلد سوم صفحہ ۴۵ و ۴۶)

بعض حضرات سگریٹ کی ڈبی سے بھی استنجا کرتے ہیں، کیوں کہ اس میں بھی جذب کرنے کی صلاحیت ہوتی ہے، کیا ایسے کاغذ سے استنجا کرنا درست ہے؟

الجواب

استنجا ہر ایسی چیز سے درست ہے، جس میں نجاست کو دور کرنے کی صلاحیت بھی ہو، اور وہ قابل احترام بھی نہ ہو، پھر نجاست کو دور کرنے کے دو طریقے ہیں، ایک یہ کہ نجاست کو بہالے جائے، اور دوسری صورت یہ ہے کہ نجاست کو جذب کر لے، پانی نجاست کو بہا دیتا ہے، اور مٹی نجاست کو جذب کر لیتی ہے، اسی لیے دونوں چیزوں سے استنجا کرنے کی شریعت نے اجازت دی ہے، کاغذ اگر خاص اسی مقصد کے لیے تیار کیا گیا ہو، اور اس پر کچھ لکھا ہوا نہ ہو، تو استنجا کے لیے اسے استعمال کیا جاسکتا ہے۔

جیسا کہ علامہ شامی نے اس مسئلہ پر گفتگو کرتے ہوئے لکھا ہے:

”وإذا كانت العلة في الأبيض كونه آلة الكتابة كما ذكرناه يؤخذ منها عدم الكراهة فيما لا

يصلح لها إذا كان قاعاً للنجاسة غير متقوم“۔ (۱) فقط (کتاب الفتاویٰ: ۷۵/۲)

جن مواقع میں ڈھیلا استعمال کرنا معتذر ہو، وہاں کیا کرے:

سوال: مدارس دینیہ میں جو سینڑی پاخانے ہوتے ہیں، اگر ان میں مٹی کے ڈھیلے استعمال کئے جائیں، تو خطرہ و اندیشہ ہے کہ بعضوں کی بے احتیاطی سے وہ اندر گھس جائیں، اور ٹینکی بھر کے پاخانے خراب ہو جائیں، ایسے خطرہ و اندیشہ کی بنا پر اگر ان کو ممنوع الاستعمال قرار دیتے ہوئے، ٹوائلیٹ پیپر کی اجازت دی جائے، تو کیا رفع سنت کے وبال کا مورد بنے گا، یا ٹوائلیٹ پیپر کے استعمال سے استنجا بالبحر کی سنت ادا ہو جائے گی؟ بینوا تو جروا۔

(عبدالحق غفرلہ۔ خادم مدرسہ نصیر الاسلام، ناظر ہاٹ، چانگام)

الجواب وباللہ التوفیق

جن مواقع میں کلوخ استعمال کرنا معتذر ہو، ان مواقع میں ٹوائلیٹ پیپر سے کلوخ کی فضیلت حاصل ہو سکتی ہے، جیسے ہوائی جہاز کے سفر میں، باقی اپنے مکانات میں انسان ٹوائلیٹ پیپر استعمال کرنے کے لئے مجبور نہیں ہوتا، عموماً کلوخ میسر ہوتا ہے، اور اگر اس کو استعمال کرنے کے بعد رکھنے کے لئے کوئی ٹن (برتن) متعین کر کے رکھ لیا جائے کہ استعمال شدہ کلوخ اس میں رکھے جائیں جس کو بھنگی پھینک دیا کرے گا، تو ایسی صورت میں ٹوائلیٹ پیپر، کلوخ کی قائم مقامی نہیں کر سکتا۔

ہاں جہاں کلوخ میسر نہ آئیں، جیسے بحالت سیلاب یا ایسے ممالک میں جہاں کلوخ نہیں ملتے، وہاں ہوائی جہاز والے استعمال کی طرح گنجائش نکل سکتی ہے۔

باقی رہی یہ بات کہ ڈھیلے (کلوخ) ٹنکی خراب کر دیں گے اور ٹوائلیٹ پیپر سے ٹنکی خراب نہیں ہوگی، صحیح نہیں ہے، اس لئے کہ مٹی کے ڈھیلے جلد گل کر تہہ نشین ہو جائیں گے، بخلاف ٹوائلیٹ پیپر کے کہ وہ نہ جلدی گلیں گے، نہ سڑیں گے، نہ تہہ نشین ہوں گے، نہ مٹی بنیں گے، بلکہ پانی پر دیر تک تیرتے رہ کر ٹنکی کو جلد خراب کریں گے۔ (۱) فقط واللہ اعلم بالصواب

کتبہ محمد نظام الدین اعظمی، مفتی دارالعلوم دیوبند، سہارنپور (منتخبات نظام الفتاویٰ: ۱۳۲/۱، ۱۳۳)

گھاس یا درخت کے پتوں سے استنجا کرنا کیسا ہے:

سوال: اگر کسی کھیت میں قضاء حاجت کے لئے بیٹھیں، تو گھاس یا کپاس وغیرہ کے پتے ڈھیلے کی جگہ استعمال کر سکتے ہیں یا نہیں؟ بینواتو جرو۔ صوفی محمد اکبر، فوجی شاہ، جمال ٹاؤن، لاہور۔

الجواب

درختوں کے پتوں اور گھاس سے استنجا کرنا مکروہ ہے۔

”والورق قيل: إنه ورق الكتابة، وقيل: إنه ورق الشجر، وأى ذلك كان، فإنه

مكروه، اهـ۔ (البحر الرائق: ج ۱ ص ۲۵۵) فقط واللہ اعلم

احقر محمد انور عفا اللہ عنہ، مفتی جامعہ خیر المدارس، ملتان۔ الجواب صحیح: بندہ عبد الستار عفا اللہ عنہ، رئیس الافتاء

(خیر الفتاویٰ: ۱۸۰/۲)

گھاس وغیرہ سے استنجا کرنے کا حکم:

سوال: گھاس اور درخت کے پتوں یا ہڈی سے استنجا کرنا کیسا ہے؟

الجواب

ہر ذی شرف، حیوان، جن یا انسان کے ماکولات سے شریعت مقدسہ نے استنجا کرنے سے منع فرمایا ہے۔ چونکہ گھاس اور درختوں کے پتے مولیشیوں کی خوراک ہے اور ہڈی میں جنات کے لئے خوراک ہے، اس لئے ان

(۱) حضرت مفتی صاحب علیہ الرحمہ نے ٹوائلیٹ پیپر جلدی نہ گلنے کی جو بات لکھی ہے، وہ پرانی بات ہے، ورنہ اب تو ٹوائلیٹ اور ٹی سو پیپر پانی کے ساتھ ہی گل کر پانی بن جاتے ہیں اور پانی کے ساتھ بہہ جاتے ہیں، اس کے برخلاف مٹی تہہ میں جم جاتی ہے، نیز یہ کہ شہروں میں مٹی کے ڈھیلے تو درکنار پتھر بھی میسر نہیں ہوتے، مرتب کے خیال میں ٹوائلیٹ پیپر سے کلوخ والی سنت ادا ہو جانی چاہئے۔ مرتب منتخبات نظام الفتاویٰ

کے ساتھ استنجا کرنا مکروہ تحریمی ہے۔

لما قال الحصفی: ”(وکرہ) تحریماً (بعظم و طعام و روث یابس) کعدرة یابسة..... (وفحم و علف حیوان)“۔ (الدر المختار علی صدر رد المحتار، باب الأنجاس، فصل الاستنجاء: ج ۱ ص ۳۳۹، ۳۴۱) (۱) (فتاویٰ حقانیہ جلد دوم صفحہ ۵۹۴)

استنجا کے بعد ہاتھ دھونے کا حکم:

- سوال (۱): استنجا کر لینے کے بعد ہاتھوں کو دوبارہ دھونا چاہئے یا نہ، اگر نہ دھویا جائے، تو کیا حرج ہے؟
- ۲: زیر ناف بالوں کی صفائی کس طرح کرے، یعنی اوپر سے نیچے یا نیچے سے اوپر، یا دائیں سے بائیں وغیرہ، اور کتنے دنوں کے بعد کر لینی چاہئے؟
- ۳: بیت الخلا میں جانے کے لئے مجھے سگریٹ ساتھ لے جانا پڑتا ہے، کیونکہ مجھے اکثر قبض رہتی ہے، کیا یہ گناہ تو نہیں ہے؟

الجواب

- ۱: اگر غلبہ نطن ہو کہ ہاتھ بھی صاف ہو گئے ہیں، اور بدبو وغیرہ بھی ختم ہو گئی ہے، تو دھونا مزید نفاذت کے لئے مسنون ہے، ورنہ ضروری نہیں۔

”ومع طهارة المغسول تطهر اليد ويشترط إزالة الرائحة عنها وعن المخرج“ اھ۔ (الدر المختار علی صدر الشامی، فصل الاستنجاء، فروع: ج ۱ ص ۲۳۰)

”ویغسل یدہ بعد الاستنجاء کما یکون یغسلها قبلہ لیکون أنقى وأنظف، وقد روى عن النبی صلی اللہ علیہ وسلم أنه غسل یدہ بعد الاستنجاء وذلک یدہ علی الحائط“۔ کذا فی التجنیس، اھ۔ (عالمگیری: ج ۱ ص ۲۵)

- ۲: اوپر سے نیچے کی طرف صفائی کرے، اور افضل یہ ہے کہ ہر ہفتہ میں ایک دفعہ صفائی کرے، اسی طرح ناخن کاٹنے اور دوسری صفائی کا حکم ہے، اگر کسی وجہ سے نہ ہو سکے، تو پندرہ دن میں ایک دفعہ کرے، اگر ایسا بھی نہ ہو سکے، تو چالیس دنوں میں کر لے، بعد اس کے وہ گناہ گار ہوگا۔

(۱) وفي الهندية: ”ويكره الاستنجاء بالعظم والروث والرجيع والطعام واللحم والزجاج والخزف وورق الشجر والشعر“۔ (الهندية، الفصل الثالث في الاستنجاء: ج ۱ ص ۵۰) ومثله في البحر الرائق، فصل في الاستنجاء: ج ۱ ص ۲۳۲، ۲۳۳) رجع سے استنجا کی ممانعت کی حدیث ابوداؤد: ۷، میں حضرت سلمان فارسی رضی اللہ عنہ سے مروی ہے۔ انیس

”الأفضل أن يقلّم أظافره ويحفى شاربته ويحلق عانته وينظف بدنه بالاغتسال في كل أسبوع مرة فإن لم يفعل ففي كل خمسة عشر يوماً ولا يعذر في تركه وراء الأربعين فالأسبوع هو الأفضل والخمسة عشر الأوسط والأربعون الأبعد ولا عذر فيما وراء الأربعين ويستحق الوعيد. كذا في القنية. ويبتدأ في حلق العانة من تحت السرة“۔ ۱۔ (عالمگیری: ج ۳ ص ۱۱۳)

۳: گنجائش ہے۔ فقط واللہ اعلم

احقر محمد انور عفا اللہ عنہ، مفتی جامعہ خیر المدارس، ملتان۔ الجواب صحیح: بندہ عبد الستار عفا اللہ عنہ، رئیس الافتاء (خیر الفتاویٰ: ۱۸۰، ۱۷۹/۲)

استنجنے کے بعد ہاتھ کہاں تک دھوئے جائیں:

سوال: استنجا کرنے کے بعد کہاں تک ہاتھ دھونا سنت ہے؟ نیز چھوٹے بڑے استنجا کا ایک حکم ہے، یا الگ الگ؟ مشہور ہے کہ نبی اکرم صلی اللہ علیہ وسلم بیت الخلا کے بعد مٹی سے ہاتھ صاف کیا کرتے تھے۔ (۱) کیا پیشاب کے بعد بھی یہی معمول تھا، یا صرف پانی پر اکتفا فرماتے تھے؟

الجواب: حامداً ومصلیاً

استنجا کر کے چھوٹا ہو یا بڑا، گٹوں تک ہاتھ دھوئیں۔ (۲) فقط واللہ اعلم
حررہ العبد محمود غفرلہ، دارالعلوم دیوبند (فتاویٰ محمودیہ: ۵/۲۹۷-۲۹۸)

استنجا کے بعد انگلیوں میں بدبو کا رہنا:

سوال: اگر استنجا کرنے کے بعد انگلیوں میں بدبو باقی ہو، تو کیا اس کا بدن پاک ہوگا یا ناپاک؟

الجواب:

عین نجاست کے زائل ہو جانے سے بدن پاک ہو جاتا ہے، اگر اس کا رنگ یا بدبو باقی رہ گئی، تو پانی سے دھولینا چاہیے، اور اسی وجہ سے آں حضرت صلی اللہ علیہ وسلم استنجا کے بعد دست مبارک دھوتے اور دیوار پر ملتے، تاکہ اثر باقی نہ

(۱) عن أبي هريرة رضي الله تعالى عنه قال: "كان النبي صلى الله عليه وسلم إذا أتى الخلاء أتيت به ماء في تورأوركوة فاستنجدى، ثم مسح يده على الأرض، ثم أتيت به ياناء آخر فتوضأ". رواه أبو داود وروى الدارمي والنسائي معناه. (مشکوٰۃ المصابيح، كتاب الطهارة، باب آداب الخلاء، الفصل الثاني: ۴۳/۱، قدیمی)

(۲) "وسننه... البداء (بغسل اليدين) الطاهر تين ثلاثاً قبل الاستنجاء وبعده، الخ". (الدر المختار، سنن الوضوء، قبيل مطلب في دلالة المفهوم: ۱۱۰/۱، سعيد)

رہے، اور اگر اس کا ازالہ دشوار ہو، تو اس کے باقی رہنے میں کوئی حرج نہیں۔

شرح نقایہ میں ابوالمکارمؒ فرماتے ہیں:

”یطهر الشيء بدنًا كان أو ثوبًا أو مكانًا أو غيرهما عن نجس بالفتح مرئي وهو ماله جرم وغيره بزوال عينه وإن بقي أثر يشق زواله يدل على أن الأثر إن لم يشق زواله يزال“ انتھى

دوسری جگہ فرماتے ہیں:

”وفسر الآخر باللون والريح والمشقة بالاحتياج إلى شيء آخر كالصابون“۔ انتھى

(مجموعہ فتاویٰ مولانا عبدالحی اردو: ص ۱۸۹)

استنجا کر کے ہاتھ دھونے کے باوجود بدبو محسوس کرنے کا حکم:

سوال: پانی سے استنجا کرنے کے بعد ہاتھوں پر کبھی کبھی بدبو محسوس ہوتی ہے، جبکہ ہاتھوں پر نجاست کا کوئی وجود نہیں ہوتا، کیا اس طرح بدبو کی موجودگی میں ہاتھ پاک ہیں یا نہیں؟

الحواب

پانی سے استنجا کرنے کے بعد ہاتھوں پر بدبو رہ جائے، تو بدبو کی موجودگی میں ہاتھ پاک ہیں۔

جیسا کہ ہندیہ میں ہے:

”وتطهر اليد مع طهارة موضع الاستنجاء“ (الہندیہ: ج ۱ ص ۴۹)

لیکن بہتر یہ ہے کہ استنجا کے بعد دوبارہ بھی ہاتھوں کو دھویا جائے، تاکہ خوب تنقیہ و نظافت حاصل ہو جائے۔

جیسا کہ ہندیہ میں ہے:

”ويغسل يده كما يكون يغسلها قبله ليكون أنقى وأنظف، وقد روى أن النبي صلى الله عليه

وسلم غسل يده بعد الاستنجاء ودلك يده على الحائط“۔ كذا في التجنيس. (الہندیہ، الفصل

الثالث في الاستنجاء: ج ۱ ص ۴۹)

قال الشيخ عبد الحي اللكهنوي:

”بزوال عين نجاست وجرمش طهارت بدن می شود، واما اثر نجاست یعنی رنگ و بوئی، پس باید کہ بآب شسته ایں

را زائل نماید، واز ہمیں جاست کہ پیغمبر خدا صلی اللہ علیہ وسلم دست مبارک خود را بعد استنجا می شوید و بردیوارے می

مالید تا اثر باقی نماند و اگر از آلہ آں دشوار بود یعنی محتاج صابون وغیرہ باشد، بقاء آں لا باس بہ است، الخ۔“ (مجموعۃ الفتاویٰ، فارسی، فصل فی الاستنجا: ج ۳ ص ۳۳، ۳۴) (۱) (فتاویٰ حقانیہ جلد دوم، صفحہ ۵۹۵)

استنجا پاک کرنے میں بہت دیر لگے، تو کیا کیا جائے:

سوال: دماغی ڈاکٹر نے مجھ کو کہا کہ میں دماغی مریض ہوں، پانی سے استنجا کرنے میں دوسروں کے مقابلے میں وقت بہت زیادہ لگتا ہے، تو ایسا آدمی کیا کرے؟

الجواب ————— حامداً ومصلیاً

ایک کپڑا موٹا سا رکھ لیا جائے، تاکہ پیشاب کے قطرات اگر آئیں، تو اس میں ہی رہیں، پھر نماز کے وقت اس کو الگ کر دیا جائے۔ (۲) خدائے پاک آپ کو شفا دے اور آپ کی حفاظت فرمائے، آمین۔ فقط واللہ اعلم
حررہ العبد محمد عفا اللہ عنہ، دارالعلوم دیوبند، ۱۳۹۴/۱/۹ھ (فتاویٰ محمودیہ: ۲۹۹/۵، ۳۰۰)

آب دست کے پانی کا چھینٹ اڑ کر اگر جسم پر پڑ جائے، تو کیا حکم ہے:

سوال: آب دست کے پانی کی چھینٹ اڑ کر دو ایک قطرے اگر جسم یا کپڑے پر پڑ جائے، تو اس سے نماز پڑھنا جائز ہوگا؟

الجواب —————

آب دست کرتے وقت پانی کے قطرے کپڑوں پر گرنے کی دو صورتیں ہو سکتی ہیں، ایک وہ پانی جو نجاست دھلنے اور نجس ہونے کے بعد گرتا ہے، وہ تو ناپاک ہے۔

دوسرا وہ پانی جو لوٹے یا ہاتھ پر سے گر جاتا ہے، قبل اس کے کہ نجاست سے مخلوط ہو، وہ پاک ہے، پہلی صورت

(۱) ترجمہ: عین نجاست کے زائل ہو جانے سے بدن پاک ہو جاتا ہے، اگر اس کا رنگ یا بدبو باقی رہ گئی، تو پانی سے دھو لینا چاہیے، اور اسی وجہ سے آں حضرت صلی اللہ علیہ وسلم استنجا کے بعد دست مبارک دھوتے اور دیوار پر ملتے، تاکہ اثر باقی نہ رہے، اور اگر اس کا ازالہ دشوار ہو، صابون وغیرہ کی ضرورت ہو تو اس کے باقی رہنے میں کوئی حرج نہیں۔ انیس

(۲) وإذا كان الرجل يخاف خروج بقية البول بعد الوضوء، ويبطئ عنه انقطاع البلة، ينبغي إذا فرغ من الاستنجاء أن يربط على ذكره خرقة طاهرة في حالة يكون ذكره ساكناً فاتراً، فإن فعل ذلك لا يخرج منه شيء ويكون وضوءه كاملاً وهذا خير من أن يحشو إحليله بقطن، لأن القطن ربما سقط. (التاتارخانية، باب الوضوء: ۱۰۲/۱، إدارة القرآن، کراچی / کذا فی الدر المختار، نواقض الوضوء، قبل مطلب فی أبحاث الغسل، فروغ: ۱۵۰/۱، سعید. و کذا فی الفتاویٰ العالمگیریہ، الفصل الخامس فی نواقض الوضوء: ۱۰۱، رشیدیہ)

میں ایک درہم کی مقدار تک غفواور اس سے زیادہ واجب الغسل ہے۔ (۱) فقط واللہ تعالیٰ اعلم
محمد کفایت اللہ کان اللہ، دہلی۔ (کفایت المفتی: ۲۵۲/۲)

استنجا کی چھینٹ کا حکم کیا ہے:

سوال: بدن کا کوئی عضو پاک کرنے میں کسی دوسرے عضو کی طرف پانی کی چھینٹیں چلے جانے سے کیا دوسرا عضو بھی پاک کرنا ہوگا؟

الجواب: _____ حامداً ومصلیاً

اگر نجاست سے مخلوط ہو کر چھینٹیں دوسرے عضو پر جائیں، تو اس کو بھی پاک کرنا ہوگا، ورنہ نہیں۔ (۲) فقط واللہ اعلم
حررہ العبد محمود غفرلہ، ۱۱/۹/۱۳۸۵ھ۔ الجواب صحیح: بندہ نظام الدین عفی عنہ، دارالعلوم دیوبند
الجواب صحیح: محمد جمیل الرحمن، نائب مفتی۔ (فتاویٰ محمودیہ: ۲۳۸/۵)

- (۱) قوله عفى قدر الدرهم أى عفى الشارع عن ذلك والمراد عفا عن الفساد به وإلا فكراهة التحريم باقية إجماعاً إن بلغت الدرهم وتنزيهاً إن لم تبلغ وفرعوا على ذلك ما لو علم قليل نجاسة عليه وهو فى الصلوة ففى الدرهم يجب قطع الصلوة وغسلها“. (حاشية الطحطاوى على مرقى الفلاح: ص ۸۴، انیس)
- (۲) ”قال محمد: وهو طاهر، فإن أصاب ذلك الماء ثوباً، إن كان ماء الاستنجاء وأصابه أكثر من قدر الدرهم، لا تجوز فى الصلوة“. (فتاوى قاضى خان على هامش الهندية، فصل فى الاستنجاء: ۱۵/۱، رشيدية، وكذا فى التاتارخانية، المياه: ۱/۱، إدارة القرآن، كراچى)